

AZƏRBAYCAN DİLİ

tədris dili

DƏRSLİK

II hissə

6





AZƏRBAYCAN RESPUBLİKASININ DÖVLƏT HİMNİ

Musiqisi *Üzeyir Hacıbəylinin*,
sözləri *Əhməd Cavadındır*.

Azərbaycan! Azərbaycan!
Ey qəhrəman övladın şanlı Vətəni!
Səndən ötrü can verməyə cümlə hazırlız!
Səndən ötrü qan tökməyə cümlə qadırız!
Üçrəngli bayraqınla məsud yaşa!

Minlərlə can qurban oldu,
Sinən hərbə meydan oldu!
Hüququndan keçən əsgər,
Hərə bir qəhrəman oldu!

Sən olasan gülüstan,
Sənə hər an can qurban!
Sənə min bir məhəbbət
Sinəmdə tutmuş məkan!

Namusunu hifz etməyə,
Bayrağını yüksəltməyə
Cümlə gənclər müştəqdir!
Şanlı Vətən! Şanlı Vətən!
Azərbaycan! Azərbaycan!



HEYDƏR ƏLİYEV
AZƏRBAYCAN XALQININ ÜMUMMİLLİ LİDERİ

RAFİQ İSMAYILOV, ÜLKƏR NURULLAYEVA,
AYSEL XANALIYEVA, REYHAN HƏBİBLİ, SAHİBƏ MƏMMƏDOVA


AZƏRBAYCAN DİLİ



tədris dili

Ümumi təhsil müəssisələrinin 6-cı sinifləri üçün
Azərbaycan dili fənni üzrə dərslik
(2-ci hissə)

©Azərbaycan Respublikası Elm və Təhsil Nazirliyi



Creative Commons Attribution-NonCommercial-ShareAlike 4.0
International (CC BY-NC-SA 4.0)

Bu nəşr Creative Commons Attribution-NonCommercial-ShareAlike 4.0 International
lisenziyası (CC BY-NC-SA 4.0) ilə www.trims.edu.az
saytında əlçatandır. Bu nəşrin məzmunundan istifadə edərkən
sözügedən lisenziyanın şərtlərini qəbul etmiş olursunuz:

İstiqad zamanı nəşrin müəllif(lər)inin adı göstərilməlidir.

Nəşrdən kommersiya məqsədilə istifadə qadağandır.

Törəmə nəşrlər orijinal nəşrin lisenziya şərtlərilə yayılmalıdır.

Bu nəşrlə bağlı irad və təkliflərinizi
trm@arti.edu.az və derslik@edu.gov.az
elektron ünvanlarına göndərməyiniz xahiş olunur.
Əməkdaşlığınıza üçün əvvəlcədən təşəkkür edirik!

İÇİNDEKİLƏR

bölme

5

İncəsənət və informasiya

	Mövzu	Dil qaydaları	
Fəsil 1	Danışan ilmələr	Saylardan sonra isimlərin təkdə və ya cəmdə olması	6-13
Fəsil 2	Rəqslerin dili	Numerativ sözlər	14-19
Fəsil 3	Heykəltaraş Mırəli Mirqasimov	Tamamlıq	20-23
Fəsil 4	Qoca aşpaz	Qeyri-müəyyən təsirlik hal	24-28
	Ümumiləşdirici təkrar		29

bölme

6

Ədəbiyyatda fantastika

	Mövzu	Dil qaydaları	
Fəsil 1	Doktor Salvator ittihamları rədd edir	Hal şəkilçisi qəbul etməyən isimlər	30-35
Fəsil 2	Görünməz adam	Təyin	36-40
Fəsil 3	Skelliq	Zərflik	41-45
Fəsil 4	Yaddaş	Söz birləşmələri cümle üzvü kimi	46-50
	Ümumiləşdirici təkrar		51

bölme

7

Nəqliyyatda ixtiralar

	Mövzu	Dil qaydaları	
Fəsil 1	Avtomobil necə yarandı?	Cümldə söz sırası	52-57
Fəsil 2	Havada uçuş	Xəbər vəzifəsində olan feillərin deyilişi və yazılışı	58-62
Fəsil 3	Reqlər üzərində hərəkət	"L" samiti ilə başlanan bəzi şəkilçilərin tələffüzü	63-67
Fəsil 4	Gələcəyin nəqliyyatı	"-la" şəkilçisinin funksiyaları	68-72
	Ümumiləşdirici təkrar		73

bölme

8

Kitabın tarixi

	Mövzu	Dil qaydaları	
Fəsil 1	Qədimdə kitab işi	Mənsubiyət şəkilçisinin yazılışı	74-79
Fəsil 2	Kitab çapı	"O" və "bu" əvəzliklərindən sonra vergül	80-84
Fəsil 3	Naşirlər və oxucular		85-88
Fəsil 4	Müasir kitablar		89-91
	Ümumiləşdirici təkrar		92-93
	İzahlı sözlük		94-95

KİTABINIZLA TANIŞ OLUN

Dərsliyin müxtəlif bölmələrində təkrar olunan başlıqlarla – rubrikalarla qarşılaşacaqsınız.

Söz boğası

Oxuduğunuz mətnlərdə rast gəldiyiniz yeni söz və ifadələrlə tanış edir.

Söz ehtiyatı

Mətndə rast gəlinən yeni söz və ifadələrlə bağlı tapşırıqlar verilir.

Nə anladın?

Mətndəki fakt və hadisələrlə bağlı suallar verilir.

Düşün və cavab ver

Mətndəki obraz və hadisələrə münasibət bildirmək, əsas fikri müəyyənləşdirmək tapşırıllır.

Dinləmə



01

Dinlədiyiniz mətnlə bağlı sual və tapşırıqlar verilir.
Audiomətnləri sağda göstərilən QR kodu oxutmaqla
trims.edu.az saytından əldə edə bilərsiniz.



Yazı

Oxuduğunuz və ya dinlədiyiniz mətnin mövzusu ilə bağlı yazı tapşırıqları verilir.

Araşdırma-təqdimat

Mövzu ilə bağlı araştırma aparmaq və təqdimat etmək tapşırıllır.

Yadda saxla

Dil qaydaları ilə bağlı nəzəri bilgilər təqdim olunur.



Diqqət et

Nitq bacarıqları üzrə müxtəlif məlumat və tövsiyələr verilir.



Xatırla

Əvvəlki siniflərdə və ya dərslərdə öyrədilmiş bilik və bacarıqlar xatırladılır.

Glossari

..

Müxtəlif elm sahələrinə aid terminlərin və akademik sözlərin izahı verilir.

İncəsənət və informasiya

1-ci
fəsil

1a

Rəsm əsərinə diqqətlə baxın. Hər bir obrazı və detalı nəzərdən keçirin.
Aşağıdakı suallar əsasında tablonu şərh edin.

- Sizcə, əsər nə üçün belə adlanır?
- Bu ailə haqqında nə deyə bilərsiniz?
- Jest və mimikalarına görə obrazların (ananın, bacının, qardaşın, itin) baş qəhrəmana münasibəti haqqında fikirlərinizi söyləyin.



Fyodor Reshetnikov. "Yenə də iki"




Diqqət et

Hər bir bədii əsər kimi, incəsənət əsərləri də insanları duyğulandırır, düşünməyə vadar edir. Bununla yanaşı, bir çox əsərlər müəyyən dövr, həmin dövrün insanları haqqında məlumat verir.

Bu əsərləri şərh edərkən oradakı detallara diqqət yetirmək lazımdır. Detallara görə müəllifin ötürdüyü informasiyanı müəyyən etmək olar.

b Aşağıdakı rəsmi şərh edin və əsəri adlandırın.



C Dərsliyin 2-ci bölməsində kurqan haqqında öyrəndiklərinizi xatırlayın.

- Kurqanlar daha çox hansı ərazilərdə tapılmışdır?
- Sizcə, kurqanlarda aparılan arxeoloji qazıntılar tariximiz üçün vacib olan hansı faktları aşkar edə bilər?

Danişan ilmələr

Ucsuz-bucaqsız Sibirin cənubunda yerləşən Altay dağları qədim tarixi abidələrlə zəngin bir diyardır. XX əsrin ortalarında rus arxeoloqları qədim yaşayış məskəni kimi tanınan bu əraziyə ekspedisiya təşkil etdilər. Onların əsas məqsədi burada yaşamış qədim tayfalar haqqında məlumat əldə etmək idi.

Yol və nəqliyyat əlaqəsinin olmaması ekspedisiyanın işini çətinləşdirirdi. Nəhayət, arxeoloqlar Pazırıq deyilən yerə çatıb düşərgə saldılar. Bir neçə gündən sonra onlar burada bir qəbiristanlığının qalıqlarını aşkar etdilər. Üst-üstə qalaqlanmış daşlardan ibarət bir təpəcik alımların diqqətini xüsusilə cəlb etdi. Bütün əlamətlər bu təpəciyin nüfuzlu bir şəxsə aid kurqan olduğundan xəbər verirdi. Arxeoloqlar qazıntı işlərinə başladılar. Bir müddət sonra kurqanın altında qədim məzar aşkar edildi.

Qəbirdən qədim Altay mədəniyyəti haqqında zəngin informasiya verən əşyalar tapıldı. Bu artefaktlar kurqanın varlı bir elbəyiyyə (hökm-dara) aid olduğunu göstərirdi. Məzardan tapılmış xalça arxeoloqları daha çox heyrətləndirdi: min illər boyu torpaq altında qalmış bu xalça, demək olar, solmamış, rənglərini itirməmişdi.

Pazırıq xalçası aşkar edildikdən sonra kimyəvi analizə verildi və məlum oldu ki, onun 2500 il yaşı var. Beləliklə, bu tapıntı indiyə qədər aşkar edilmiş ən qədim xalça kimi tarixə düşdü.

Glossari

- **İlmə** – xalçalarda və başqa toxunma məhsullarda halqaşəkilli düyünlər.



Sözün mənşəyi

Qədim türk sözü olan kurqan "qurmaq" anlamına gəlir. Bu sözü bəzən "qorunmaq", "qala", "gorxana" (qəbir) sözləri ilə də əlaqələndirirlər. Kurqan tikilərkən əvvəlcə yeri qazır, orada ağacdan kiçik ev – tabut düzəldirdilər. Mərhumun yanına onun əşyalarını qoyurdular. Məzarın üstündə təpə salırdılar.

Pazırıq xalçasının qədimliyi və bir sənət əsəri kimi mükəmməlliyi onun hansı xalqa məxsus olması barədə fərqli fikirlərə yol açdı. Sözsüz ki, müxtəlif ölkələrdən olan sənət-şünaslar dünyada ən qədim xalçanın məhz öz xalqına aid olduğunu sübut etməyə çalışırlılar. Kimi bu xalçanın İran, kimi Çin, kimi də erməni xalçası olduğunu iddia edirdi. Lakin faktlar və **obyektiv** elmi təhlillər onların iddialarını alt-üst edirdi. Bir çox alımlar araşdırmalarından sonra bu qənaətə gəlmışlər ki, Pazırıq xalçası qədim türk xalçasıdır.

Gəlin ilk növbədə xalçanın tapıldığı əraziyə nəzər salaq. Altay ərazisi ta qədimdən köçəri türklərin məskəni olmuşdur. Qədim Çin salnamələrində bu ərazilərin türklərə məxsus olduğu göstərilir. "Altay" sözünün özü də qədim türk dilinə aiddir və "yüksek dağ" mənasını verir. Ərazidən tapılmış bir sıra abidələrdə qədim türk əlifbası ilə yazılmış kitabələrə rast gəlinir.

Xalçanın tapıldığı kurqandan çıxan əşyalar: yun, keçə, alaçıq və araba qalıqları da türklərin yaşayış tərzini əks etdirir. Məlumdur ki, qoyun yunundan hazırlanan və su keçirməyən keçə materialı türklərin ixtirasıdır. Türklər köçəri həyat sürdüklərinə görə **səyyar** alaçıqlar tikirdilər və bu zaman keçədən istifadə edirdilər. Kurqandan araba qalıqlarının tapılması da təsadüfi deyil. Çünkü türklər köç edərkən yüklerini arabalarda daşıyırırdılar.

Pazırıq xalçası 183 x 200 sm ölçüsündədir. Xalçanın hər kvadrat metrində 360 000 ilmə var. Bu cür sıxlıqla toxunan xalçalara, əsasən, türklərdə, xüsusilə oğuz türklərində rast gəlinir. Müqayisə üçün deyək ki, Çin xalçalarında hər kvadrat metrə orta hesabla 120 000 ilmə düşür.

Nəhayət, naxışlar. Hər bir xalqın incəsənətin-də özünəməxsus naxışlar olur ki, bu da onun yaşayış tərzi, mifologiyası, dini görüşləri və başqa amillərlə bağlıdır. Qədim türklər daim təbiət qoynunda yaşadıqlarına görə onların xalçalarında həndəsi naxışlarla yanaşı, **nəbatı** naxışlar və heyvan təsvirlərindən də geniş istifadə olunmuşdur.



Xalçanın mərkəzi hissəsində 24 ədəd səkkizbucaqlı naxış – nilufər çiçəyi və eyni sayıda maral təsvir olunur. Ta qədimdən türklər nilufər çiçəyinə ümidi, marala isə həyatın simvolu kimi baxmışlar.

Dastanlarda deyildiyinə görə, oğuz türklərinin əcdadı Oğuz xaganın altı oğlu və hər oğlunun da dörd oğlu var imiş. Oğulların hərəsi bir **boy** yaratmış və nəticədə oğuz türkləri 24 boydan ibarət olmuşlar. Ehtimal edilir ki, xalıdakı marallar və nilufər çiçəkləri 24 oğuz bəyinin sayına uyğun toxunmuşdur.

Xalının kənarına yaxın hissədə isə quyruğu düyünlü atlar təsvir edilir. Atların quyruğunu düyünləmək adəti türklərə məxsus idi. Məşhur dilçi alim Mahmud Kaşgari (XI əsr) bunu öz əsərində “düymək” kimi qeyd etmişdir. “Quyruğunu düyüb getdi” ifadəsi Qarabağda hələ də işlənməkdədir. Adətə görə, cəsur xalq kimi tanınan türklər döyüşə gedərkən ölümü gözə alır və özü ilə birgə atını da şəhid olmağa hazırlayırdılar. Bunu nümayiş etdirmək üçün də atlarının quyruğunu düyünləyirdilər. Aradan min illər keçsə də, türk xalçaçıları indi də toxuduqları naxışlarda savaş atının quyruğuna düyun vururlar.

Beləliklə, Pazırıq xalçasının tapıldığı ərazi, arxeoloji qazıntılar nəticəsində tapılmış əşyalar, xalçanın hazırlanma texnologiyası və **ornamentləri** bu nadir tapıntıının qədim türk xalqına məxsus olduğunu sübut edir.

Bu, maraqlıdır

Bəzi türk boyları maralı yer üzünən rəmzi sayırdılar, **damğalarını** maral buynuzuna bənzədirildilər. Hətta bəzi türk dövlətlərinin pullarında və dəbilqəsində maral təsvir olunurdu.



Söz boğçası

- detal • artefakt • obyektiv • səyyar
- boy • nəbatı • ornament • damğa

Söz ehtiyatı

Ç “Artefakt” sözünün etimologiyası və izahı ilə tanış olun.

Artefakt (lat. *artefactum* < *arte* – səni + *factus* – düzəldilmiş) – arxeoloji qazıntı zamanı aşkar edilmiş, insan fəaliyyətinin nəticəsi olan, səni surətdə yaradılmış əşya.

Pazırıq kurqanlarından tapılmış hansı əşyani artefakt saymaq olmaz?

- a. insan və heyvan skeletləri b. araba qalıqları c. keçə d. muncuqlar e. xalça

d Sözlərin izahlarını oxuyun. Hansı söz “obyektiv” sözünün antonimidir?

Pozitiv – müsbət emosiya yaradan, xoşagələn.

Subyektiv – tək bir şəxsin fikirlərini əks etdirən.

Effektiv – yaxşı nəticə verən, faydalı, məqsədəuyğun, əlverişli, səmərəli.

- e** Nəyə görə mətn “Danışan ilmələr” adlanır?
Bu ifadədə hansı söz məcazi mənada işlənmişdir?
- a** Mətndəki haşiyədə “damğa” sözü hansı mənada işlənmişdir?
1. Bəzi heyvanların dərisi üzərinə qızdırılmış dəmirlə vurulan nişan
 2. Qədim türklərdə tayfaları bir-birindən fərqləndirən nişan, möhür
 3. Qədimdə cinayət işlətmış insanların bədəninə qızdırılmış dəmirlə vurulan nişan
- Dilimizdə “damğa vurmaq” (ləkələmək, böhtan atmaq) ifadəsi işlədilir. Sizcə, bu ifadə “damğa” sözünün hansı mənası ilə bağlıdır?

- f** “Boy” sözünün izahlarını oxuyun. Mətndə bu söz hansı mənada işlənmişdir?
Sizcə, bu söz omonimdir, yoxsa çoxmənalı söz?

1. Bədənin uzunluğu, qədd-qamət
2. Dastanlarda müəyyən hadisəyə həsr edilmiş hissə, fəsil
3. Qəbilə, nəsil anlamında işlədirilir, “birləşmə” deməkdir.

Nə anladın?

- 2a** Nə üçün xalçaya “Pazırıq” adı verildi?

- b** Mətnə əsasən Pazırıq xalçasındaki naxışların simvolik mənalarını izah edin:
- quyruğu düyünlü döyük atı
 - maral
 - nilufər gülü
- c** Mətnə əsasən fikirlərin doğru, yanlış, yoxsa ehtimal olduğunu müəyyən edin.
1. Pazırıq Altay dağlarında yerləşir.
 2. Pazırıq xalçası 1949-cu ildə tapılmışdır.
 3. Pazırıqdakı kurqandan yalnız xalça tapıldı.
 4. Xalçada 24 atlı təsvir edilmişdir.
 5. Pazırıq xalçasının ölçüsü 4 kvadrat metrə yaxındır.
 6. Pazırıq xalçası muzeydə şüşə altında saxlanılır.

Düşün və cavab ver

- ç** Mətni yazmaqda müəllifin məqsədi nədir?
Məqsəddən asılı olaraq mətnin növünü müəyyən edin və fikrinizi əsaslandırın.
- a. İnformativ mətndir.
 - b. Təsviri mətndir.
 - c. Arqumentativ mətndir.
 - d. Izahedici mətndir.

d) Sxemdəki boşluqları tamamlamaqla “Danışan ilmələr” mətninin strukturunu şərh edin.

Glossari

- **Tezis** – doğruluğu faktlarla sübut edilməli olan fikir, müddəə.

Giriş

Mövzu

→ Pazırıq xalçası haqqında məlumat

Problem

→ Pazırıq xalçası hansı xalqa məxsusdur?

Əsas tezis (müəllif mövqeyi)

→ **Pazırıq xalçası qədim türk xalçasıdır.**

Əsas hissə

I arqument

Tezis: Pazırıq ərazisi qədim türklərin məskəni olmuşdur.

Faktlar: Ərazidə tapılmış qədim türk abidələri: kurqanlar, daş kitabələr. Qədim Çin salnamələri.

II arqument

Tezis: Pazırıq xalçasının tapıldığı kurqanda qədim türklərə məxsus əşyalar olmuşdur.

Faktlar:

III arqument

Tezis: Pazırıq xalçası hazırlanma texnologiyasına görə türk xalçasıdır.

Faktlar:

IV arqument

Tezis: Pazırıq xalcasında istifadə olunan naxışlar qədim türk incəsənətinə xas ornamentlardır.

Faktlar:

Nəticə

Arqumentlərin ümumiləşdirilməsi və əsas tezin təsdiqi

3a Hansı fikir fərziyyədir?


- a. Pazırıq xalçasının 2500 yaşı var.
- b. Atların quyruğunu düyünləmək adətindən M.Kaşgarinin əsərində də bəhs edilir.
- c. Xalçada nilufər gülü və maral naxışları oğuz bəylərinin sayına uyğun toxunmuşdur.
- d. Pazırıq xalçasının hər kvadrat metrində 360 000 ilmə var.

Glossari

Fərziyyə – müəyyən bir varlıq və ya hadisə haqqında güman, ehtimal; sübuta yetirilməmiş mülahizə.

Dinləmə 08**b** Dinlədiyiniz mətndə butanın rəmzi mənası ilə bağlı hansı mülahizələr səsləndi?**c** Aşağıdakı cümlələri oxuyun. Sizcə, bu fikirlər hansı buta rəsminə aiddir?

Bu buta naxışı sanki iki insan arasındaki münasibatlardan bəhs edir. Onlar bir-biri ilə küsülü olsalar da, daxilən çox bağlıdır və daim bir-birinə meyil edirlər.

**ç** Verilmiş fikirlər hansı mətnə aiddir: "Danışan ilmələr" (D), yoxsa "Buta" (B)?

- | | | |
|--|---|---|
| 1. Mətn yalnız mülahizələrdən ibarətdir. | D | B |
| 2. Müəllifin məqsədi mövcud fikirləri şərh etməkdir. | D | B |
| 3. Müəllifin məqsədi oxucunu inandırmaqdır. | D | B |
| 4. Verilmiş fikirlər arqument və faktlara əsaslanır. | D | B |
| 5. Mətn müəllifinin problemlə bağlı qəti fikri var. | D | B |

Yazı**d** Pazırıq xalçasını təsvir edən mətn yazın.

- Xalçanın ölçüsü
- İlmələrin sıxlığı
- Daha çox istifadə olunan rənglər
- Xalçanın bədii kompozisiyası
- Naxışlar
- Bu mətnin strukturunu "Danışan ilmələr" mətni ilə müqayisə edin.

Sayılardan sonra isimlərin təkdə və ya cəmdə olması

4a Cümlələrdə işlənmiş sayıların mənə növlərini müəyyən edin. Hansı saylardan sonra gələn isimlər təkdə, hansılardan sonra cəmdə işlənir?

1. Bu abidələr hələ eramızdan əvvəl VII əsrə mövcud olmuşdur.
2. Bir çox alımlər Orxon-Yenisey abidələrini oxumağa cəhd edirdilər.
3. Düşmənlər oğuzları dörd tərəfdən mühəsirəyə almışdılar.
4. Yer səthinin üçdə iki hissəsi su ilə örtülüb.

Yadda saxla

Müəyyən miqdar sayılarından sonra işlənən isimlər təkdə olur. Məsələn:
beş şagird, on dəftər və s.

Bir sıra, bir çox qeyri-müəyyən miqdar sayılarından sonra gələn isimlər cəmdə işlənir: *bir sıra məsələlər, bir çox ölkələr*.

Cox, coxlu, yüzlərlə, minlərcə sayılarından sonra gələn isimlər həm təkdə, həm də cəmdə ola bilir:

- *Qarşıda coxlu işlərimiz var.*
- *Bu gün çox adamlı görüşdüm.*

Digər qeyri-müəyyən miqdar sayılarından sonra gələn isimlər təkdə olur: **beş-altı uşaq, az tapşırıq, bir neçə jurnalist, xeyli iş, bir qədər** şəkər və s.

Sıra sayıları ilə işlənən isimlər kontekstdən asılı olaraq həm təkdə, həm də cəmdə ola bilər: **XX əsr, 6-ci siniflər, 90-ci illər**.

b Uyğunluğu müəyyən edin.

- | | |
|-----------------------------|-------------------------|
| a. bir çox → şəhər/şəhərlər | c. üç-dörd → ev/evlər |
| b. az → adam/adamlar | d. yüz → insan/insanlar |

c Hansı cümlədə sayıyla işlənən isim cəmdə də ola bilər?

- a. Adətən, altıncı gün pianino dərslərinə gedirəm.
- b. Artıq üçüncü sıradə boş yer yoxdur.
- c. 1991-ci ilin qışı idi.
- d. Oyunun ikinci hissəsində komandamız daha bir qol vurdu.

ç Cümlələrdəki qrammatik səhvleri müəyyən edin.

1. O, XIX əsrin 60-ci ilinin ən məşhur müğənnilərindən biri idi.
2. Bir sıra məsələ hələ də həllini tapmayıb.
3. İki tərs keçilər körpünün üstündə bir-birinə rast gəldilər.
4. Getdim gördüm, bir dərədə iki kar, kor, kürkü yırtıq kirpilər yatıb.
5. Az adamlar tapılar ki, klassik ədəbiyyatı sevməsin.

1a "Bədən dili" dedikdə nə başa düşürsünüz?

Sizcə, danışiq olmadan, yalnız jest və mimikaların köməyi ilə başqalarına informasiya ötürmək mümkündürmü?

Rəqslərin dili

Yəqin ki, hər birimiz "Rəqs nədir?" sualına belə cavab verərik: "Musiqiyə uyğun əl-qol, ayaq hərəkətləri". Lakin rəqs, sadəcə, hərəkətlər deyil. O bizə çox şeydən xəbər verir. Rəqslərdə xalqın həyatı, dünyagörüşü, adət-ənənəsi, sevinci, kədəri, ümidi, inamı və s. əks olunur. Bəs nitq olmadan rəqslər bütün bunları necə ifadə edir?



XV əsrдə İtaliyada tarantula adlı zəhərli hörməklərin sayı artmışdı. Onların sancması nəticəsində insanlarda *tarantizm* adlanan xəstəlik yaranırdı. İtalyanların inanclarına görə, onları bu xəstəlikdən yalnız rəqs xilas edə bilərdi. Beləliklə, sonralar bütün dünyada məşhurlaşmış *tarantella* rəqsi yarandı. Bu rəqs cütlərlə ifa olunur. Rəqqaslar əllərindəki zinqirovlu dəf ilə cingiltili səs çıxarırlar, sanki xəstəlik ruhunu qovurlar. Tərəfmüqabillər gah bir-birinə yaxınlaşır, gah da aralanıb üzbəüz dayanaraq rəqsin ritminə uyğun hərəkətlər edirlər.

Bütün bunlar göstərir ki, hər bir milli rəqsin əsasında xalqın keçdiyi tarixi yol, qədim inanclar dayanır. Azərbaycan milli rəqsləri də bu mənada **istisna** deyil.

Uzaq keçmişdə Azərbaycan ərazisində oğuz, qıpçaq tayfaları mövcud olmuşdur. Bu tayfalar köçəri həyat tərzi sürür, heyvandarlıqla məşğul olurdular. Yaşayışlarını təmin etmək üçün mal-qaranı yayda yaylağa, qışda qışlağa aparırdılar. Onların həyat tərzi Azərbaycan rəqslərində əks olunur. Məsələn, "Xançobanı", "Çobanlar", "**Tərəkəmə**" rəqsləri köçəri türkərin həyat tərzini, məişətini əks etdirir. Bu rəqslərdə çobanların yaşayışı, süd sağımı, yun qırxımı və s. əks olunur.



“Çobanlar” rəqsi bir neçə çobanın səhnəyə gəlişi ilə başlayır. Onlar əvvəlcə orta tempdə rəqs edir, əllərindəki çomağı heyvan qovlayırmış kimi ritm-lə fırladırlar. Baş çobanın gəlişindən sonra ritm yavaş-yavaş sürətlənir. Sonda baş çoban **yapıncısını** kənaraya qoyur və digər çobanlarla birlikdə sürətli rəqs edir.

Beləliklə, bu rəqs qədim dövrdə türklərin, əsasən, heyvandarlıqla məşğul olduğunu göstərir. Eyni zamanda bu rəqslərdə çobanların zəhmətinə hörmət və minnətdarlıq ifadə olunur. Axı bu insanlar həftələrlə, aylarla ağır çöl həyatına tab gətirir, el-obanın sürüsünü yırtıcı heyvanlardan, qacaq-quldurdan göz bəbəyi kimi qoruyurdular (“Kitabi-Dədə Qorqud”dakı Qaraca Çobanı xatırlayın). Məhz bu səbəbdən xalq onların şərəfinə rəqs **havaları** bəstələyir və ifa edirdi.

Elə rəqslər də var ki, xalqımızın qədimdən bəri daşıyıcısı olduğu mənəvi dəyərləri əks etdirir. Bunlardan biri də “Yallı” rəqsidir. Bu rəqs qədimliyinə və ötürüdüyü **mesajlara** görə təkrarolunmazdır. Rəqqaslar bir-birinin əlini yuxarı qaldırır və aşağı endirirlər. Beləliklə, sanki həm ağır, həm də şad günlərdə xalqın birlik və həmrəyliyini nümayiş etdirirlər. Rəqs zamanı ifaçılar uzun dairə boyunca irəliləyirlər. Bununla onlar xalqımızın necə uzun və çətin tarixi yol keçdiyini göstərirlər.



Bəzən isə ayaqlarını yerə möhkəm vurur, xalqımızın cəsarətini, qətiyyətini və igidliyini nümayiş etdirirlər. Eyni hərəkətlər Qobustan qaya rəsmlərində də təsvir olunur. Bu isə “Yallı” rəqsinin çox qədimlərdə yarandığını göstərir.

Məşhur və sevimli rəqslərimizdən biri də “Naz eləmə” rəqsidir. Bu rəqs zamanı xanım ifaçı örpəklə üzünü bir hissəsini örtür, yəni **yaşmanır**. O, gözlərini **tərəf-müqabili** olan oğlandan yayındırır, üzündəki utancaqlıqla Azərbaycan qadınlarına xas abır-həyanı, **isməti** əks etdirir. Qızın qarşısında daha şux və çevik hərəkətlər edən oğlan isə sevgisi yolunda hər əziyyətə sinə gərəcəyini göstərir. Bəzən rəqqas bir əlini geniş açıb, digərini qulağının dibinə qoyur, sonra papağını azca gözünün üstünə itələyir və qızın arxasında fırlanır. Bu hərəkətlə o, hər zaman öz xanımını qoruyacağını bildirir. Burada papaq şərəfi, namusu simvolizə edir.

Xalqımızın adətləri haqqında məlumat almaq çox maraqlıdır. Eyni zamanda rəqs etməyi öyrənənlər üçün bütün bunları bilmək vacibdir.

Musiqinin, rəqsin dili beynəlmiləldir. Rəqslərimiz xalqımızın kimliyi, tarixi, mədəniyyəti haqqında sözsüz, kəlməsiz məlumat verir. Hər hansı əcnəbi bizim dilimizi bilməsə də, rəqslərimizi seyr etməklə xalqımızın adət-ənənələri, milli dəyərləri haqqında məlumat ala bilər.

Söz boğçası

- istisna • hava • mesaj
- ismət • yaşmanmaq
- tərəkəmə • yapıcı
- tərəf-müqabil

Söz ehtiyatı

b “Söz boğçası”nda verilmiş hansı sözün izahı mətnindəki mənasına uyğun deyil? Həmin sözü kontekstə uyğun izah edin.

- a. İsmət – namus, həya, abır.
- b. Mesaj – açıq şəkildə, birbaşa söylənilməyən, lakin anlaşılan məlumat.
- c. Hava – Yer atmosferini əmələ gətirən qazların qarışığı.
- d. Tərəkəmə – Azərbaycan xalq oyun havalarından birinin adı.

c “İstisna” və “müstəsna” sözlərinin izahlarını oxuyun. Bu sözləri leksik və qrammatik baxımdan müqayisə edin.

İstisna *is.* – ümumi qaydadandan kənara çıxan, başqalarından fərqlənən varlıq, hadisə.

Müstəsna *sif.* – başqalarına bənzəməyən; misilsiz, qeyri-adi, fövqəladə, daha üstün.

• Kontekstdən asılı olaraq nöqtələrin yerinə “istisna” və ya “müstəsna” sözlərini işlətməklə cümlələri oxuyun.

1. Azərbaycan musiqisinin inkişafında Üzeyir Hacıbəyovun ... rolu var.
2. Türk mənşəli sözlərimiz ahəng qanununa tabe olur. “İldirim”, “ilan” kimi bir neçə söz ... təşkil edir.

• Mətnindən seçilmiş aşağıdakı cümləni hansı cümlə ilə əvəz etmək olar?

Azərbaycan milli rəqsləri də bu mənada istisna deyil.

- a. Azərbaycan milli rəqsləri bu mənada bir qədər fərqlidir.
- b. Eyni fikirləri Azərbaycan milli rəqsləri haqqında da söyləmək olar.
- c. Bu baxımdan Azərbaycan milli rəqslərinin misilsiz rolu var.

Nə anladın?

- c** “Tarantella” rəqsinin adı nə ilə bağlı olub?
- d** Mətndə hansı Azərbaycan rəqsləri haqqında danışılır?
- e** Uyğunluğu müəyyən edin.
1. “Çobanlar” rəqsi a. Azərbaycan qadınına və kişisinə xas olan keyfiyyətlər
 2. “Yallı” rəqsi b. qədim türklərin qoyunçuluqla məşğul olması
 3. “Naz eləmə” rəqsi c. xalqın birliyi və həmrəyliyi
- a** Internet resurslarından istifadə etməklə Azərbaycan rəqsləri haqqında araştırma aparın və vacib məqamları qeyd edin.

Mirzəyi, Qaytağı, Uzundərə, Qazağı, Nəlbəki, Xançobani, Heyvagülü, Vağzalı

Düşün və cavab ver

- 2a** “Rəqslərin dili” mətnini yazmaqdə müəllifin məqsədi nədir? Seçiminizi əsaslandırın.
 a) mövzu ilə bağlı ümumi *məlumat vermək*
 b) irəli sürülən fikri arqumentlərlə *əsaslandırmaq*
 c) mövzu ilə bağlı fikri nümunələr əsasında *izah etmək*



Diqqət et

İzahedici mətnlərdə “necə?” və ya “nə üçün?” sualına cavab axtarılır.

Məsələn, “Rəqslərdə xalqın yaşayış tərzi necə ifadə olunur?”

Arqumentativ mətndən fərqli olaraq, izahedici mətndə mövzu ilə bağlı bir-birinə zidd fikirlər verilmir. Ona görə də müəllif fikrini sübut etməyə ehtiyac duymur, sadəcə, onu izah edir.

- b** Aşağıdakı fikirlər hansı mətnə aiddir?

A – “Danışan ilmələr”

B – “Rəqslərin dili”

- | | | |
|---|---|---|
| 1. Müəllif mövzu ilə bağlı müxtəlif fikirlər olduğunu qeyd edir. | A | B |
| 2. Mətndə müəllifin fikrini şübhə altına alan heç bir fikir verilmir. | A | B |
| 3. Müəllif öz fikrini əsaslandırmaq üçün arqumentlər gətirir. | A | B |
| 4. Müəllif fikri izah etmək üçün nümunələrdən istifadə edir. | A | B |
| 5. Müəllifin əsas məqsədi irəli sürdüyü fikri izah etməkdir. | A | B |
| 6. Müəllifin əsas məqsədi oxucunu öz fikrinə inandırmaqdır. | A | B |

Yazı

- c** “Azərbaycan rəqsləri” mövzusunda informativ mətn yazın. Yazdığınız mətni məzmun və struktur baxımından şərh edin və oxuduğunuz mətnlə müqayisə aparın.

Dinləmə 09

3a Müəyyən edin: mimika, yoxsa jest.


- Yaşmaqla üzünü örtmək
- Gözləri süzdürmək
- Üzə utancaqlıq ifadəsi vermək
- Papağı gözün üstünə salmaq
- Qaşları çatmaq

b “Pantomim və balet” mətnini dinləyin. Mətnə əsasən aşağıdakı hansı şəklin pantomim, hansının balet səhnəsinə aid olduğunu müəyyən edin.



c Venn diaqramından istifadə etməklə aşağıdakı fikirlərin hansı sənət növünə aid olduğunu müəyyən edin.

1. Daha qədim janrdır.
2. Musiqili dram əsəridir.
3. Jest və mimikalardan istifadə olunur.
4. Musiqinin olması vacib deyil.
5. Müəyyən süjetə malik olur, hadisələri əks etdirir.
6. Musiqinin müşayiəti ilə ifa olunur.



Numerativ sözlər

4a Nümunəyə baxaraq söz birləşmələrində nöqtələrin yerinə uyğun sözlər artırın.

Nümunə bir *stəkan* çay

bir ... su, üç ... buğda, iki ... corab, dörd ... kabab, iki ... alma, üç ... mebel

Yadda saxla

Müəyyən miqdar sayıları ilə isimlər arasında çox zaman numerativ sözlər işlənir.

Məsələn: *iki adəd boşqab, dörd cüt corab* və s. Bu zaman sayla numerativ söz birlikdə *nə qədər?* sualına cavab verir: *iki dəst (nə qədər?) mebel.*

Bir çox isimlər cümlələrdə numerativ söz kimi də işlənir. Məsələn: *Həyatə iki maşın (nə qədər?) daş gətirdilər.*

Hər bir numerativ söz, adətən, müəyyən isimlərlə işlənir. Məsələn, *nəfər* insan anlayışı, baş – ferma heyvanları, *dənə, adəd* isə cansız varlıq bildirən isimlərlə işlənir.

Ölçü vahidi bildirən bir çox sözlər də numerativ söz kimi işlənə bilir: *iki kilometr yol, beş kilogram un.*

b Cümlələrdə fərqləndirilmiş sözlər isim, yoxsa numerativ söz kimi işlənib?

1. a. Bir **top** parçanı dəyər-dəyməzinə satdı.
b. İdman mağazasından bir **top** aldıq.
2. a. İki **göz** lazım idi ki, bu gözəlliyə tamaşa etsin.
b. Kənddə iki **göz** otaqdan ibarət evimiz və bağçamız var idi.
3. a. Süfrədə iki **qaşıq** çatmırıldı.
b. Qoca çayına iki **qaşıq** zoğal mürəbbəsi əlavə edib qarışdırıldı.

c Uygunluğu müəyyən edin.

- | | |
|---------------|----------|
| 1. bir nəfər | a. çanta |
| 2. beş baş | b. parça |
| 3. üç top | c. meyvə |
| 4. altı səbət | ç. qoyun |
| 5. üç dənə | d. adam |

ç Nöqtələrin yerinə uyğun gələn numerativ sözləri əlavə edib yazın.

Ana oğluna üç ... əl dəsməli, beş ... corab və bir ... kostyum göndərdi.

d Verilmiş sözləri həm isim, həm də numerativ söz kimi cümlədə işlədib yazın.

damcı, parça, vedrə, torba, adəd, qutu

1a İnsanlar hansı incəsənət növləri ilə fikirlərini sözsüz ifadə edə bilərlər?**Heykəltaraş Mirəli Mirqasimov**

Mirəlinin altı yaşı olanda həkimlər onun valideynlərinə bildirdilər ki, uşaqqı tədricən eşitmə qabiliyyətini itirəcək. Üstəlik, onları xəbərdar etdilər ki, erkən yaşında eşitmə qabiliyyətindən məhrum olanlar tədricən danışma bacarığını da itirirlər.

Böyük bir faciə ilə üz-üzə qalan ana təslim olmaq istəmirdi. O, uşağınə kömək etməli idi. Ceyran xanım saatlarla oğlu ilə söhbət edirdi. Sonra o, Mirəliyə oxumağı öyrətmək qərarına gəldi. Balaca Mirəli əlifbanı çox tez öyrəndi.

Bundan sonra ana ilə oğulun ünsiyətini asanlaşdı. Mirəli danışır, sual verir, ana isə cavabını kağızda yazırırdı.

Amma həmişə kağız-qələmlə gəzmək böyük narahatlıq yaradırdı. Odur ki ana ünsiyət üçün başqa yollar axtarırırdı. Bir azdan Mirəli saitləri dodaqların vəziyyətinə görə tanımağa başladı. Samitləri isə anası həmin hərflə başlayan bir əşyanı göstərməklə bildirirdi. Bəzi samitləri isə barmaqları ilə göstərirdi. Məsələn, şəhadət barmaqlarını çarpezlamaqla “x” səsini tanıdırırdı. Beləliklə, ana ilə oğul arasında kağız-qələmsiz, şifahi nitq yarandı. Bu yalnız onların dili idi, başqaları onu başa düşmürdülər. Anası kiminsə yanında Mirəli ilə bu əlifba vasitəsilə danışanda və ya onun başqa birisi ilə söhbətində tərcüməçi kimi çıxış edəndə uşaqqı çox utanırırdı.

Nəhayət, çıxış yolu tapıldı. Ceyran xanım Moskvada nəşr olunmuş bir kitab əldə etdi. Kitabda eşitmə qabiliyyətini itirmiş adamlarda dodaqdan oxumaq vərdişinin yaradılması üsulundan danışılırdı. Ana bu kitab əsasında oğlu ilə məşğələlərə başladı. Bir neçə ay sürən məşğələlərdən sonra Mirəli artıq yaxınları ilə sərbəst söhbət edə bilirdi. O danışır və gözləri ilə “eşidirdi”.

...1932-ci il. Mirəli 1-ci sinfə gedəsidir. Şəhərdə eşitmə qabiliyyətini itirmiş uşaqlar üçün məktəb var idi. Lakin anasının səyləri nəticəsində Mirəli adı məktəbdə oxumağa hazır idi. Bununla belə, Ceyran xanım çox narahat idi. Görəsən, normal eşidən, danışan uşaqlar arasında oğlu özünü necə hiss edəcək?

Nəhayət, Mirəli 1-ci sinfə getdi. Kifayət qədər hazırlıqlı olduğuna görə dərslərində çətinlik çəkmirdi. Uşaqların da ona münasibəti yaxşı idi. Hamı ona kömək etməyə çalışırırdı. Ceyran xanım sinfə gələndə uşaqlar onu əhatəyə alır, bir-birinin sözünü kəsərək Mirəlidən danışırıdlar: müəllim ondan nə soruşdu, o necə cavab verdi, neçə aldı...

**Söz boğçası**

- təmənnasız • təcəssüm

Ana ona zillənən bu müxtəlif, amma eyni zamanda oxşar, təmiz, **təmənnasız** gözlərə minnətdarlıqla baxır, bu körpə balaları qucaqlayıb öpmək istəyirdi!..

İllər ötdü. Yuxarı siniflərdə Mirəlinin incəsənətə marağı, rəssamlığa və heykəltaraşlığa meyli valideynlərin də, müəllimlərin də gözündən yayınmadı. Mirəli artıq özünə həyat yolu seçmişdi.

Bu yol onu Əzim Əzimzadə adına Azərbaycan Dövlət rəssamlıq məktəbinin heykəltaraşlıq şöbəsinə gətirib çıxardı. Rəssamlıq məktəbini “əla” qiymətlərlə bitirən Mirəli təhsilini davam etdirmək üçün Sankt-Peterburq İncəsənət Akademiyasına daxil oldu.

Oğluna görə narahatlıq hissi ananı bir an belə tərk etmirdi. İndi o, Mirəli ilə yalnız məktubla əlaqə saxlaya bilirdi. Mirəli anasını sakitləşdirirdi: “Anacan, sən narahat olma, mən özümə nəzarət edirəm: danışıram və **“dinləyirəm”**, mənim çoxlu yaxşı dostlarım var”.

Təhsil illəri arxada qaldı. Mirəli Vətənə heykəltaraşlıq üzrə ali təhsil almış ilk azərbaycanlı kimi qayıtdı. Qarşıda onu gərgin əməklə, yaradıcılıq uğurları ilə dolu həyat gözləyirdi. Həyatda öz yerini tapmaq, sevimli peşəsi ilə məşğul olmaq üçün Mirəli başqalarının rastlaşmadığı böyük maneələrə sinə gərməli oldu. Nəticədə onun yaratdığı əsərlər nəinki Azərbaycanda, eləcə də xaricdə yüksək qiymətləndirildi. 1955-ci ildə Varşavada keçirilən Gənclərin V Ümumdünya festivalında Mirəlinin “Qız portreti” əsəri bürünc medala layiq görüldü.

İndi Azərbaycanın Xalq rəssamı, Əməkdar incəsənət xadimi Mirəli Mirqasimovun yaratdığı heykəllər paytaxtimizin və başqa şəhərlərin küçə və meydanlarını bəzəyir, muzeylərdə nümayiş etdirilir. Onların arasında bir heykəl xüsusi yer tutur. Bu, yenilməz ana məhəbbəti və fədakarlığının **təcəssümünə** çevrilən “Ananın portreti” əsəridir.



*Ceyran xanım Mirqasimovanın
“Bir ananın qeydləri” kitabı əsasında*

Söz ehtiyatı

- b** Kontekstdən çıxış edərək “təmənnasız”, “təcəssüm” sözlərinin mənalarını izah edin.
- c** Nə üçün “dinləyirəm” və “eşidirəm” sözləri dırnaq içərisində verilmişdir?

Nə anladın?

- c** Nəyə görə Ceyran xanım oğlunun daim danışmasına çalışırıldı?
- d** Mirəlinin məktəb həyatı ilə bağlı ananı narahat edən nə idi?
- e** Uyğunluğu müəyyən edin.
- 1** Mətnində verilən məlumat ziddir.
- 2** Mətnində bunu təsdiq edən məlumat yoxdur.
- 3** Mətnində birbaşa deyilməsə də, bu nəticəyə gəlmək olar.
- a** Mirəli ailənin yeganə övladı idi.
- b** Mirəli eşitmə qabiliyyətindən məhrum olduğuna görə anası onunla birlikdə Sankt-Peterburqa getdi.
- c** “Ananın portreti” əsərində Ceyran xanımın obrazı yaradılmışdır.

Düşün və cavab ver

- 2a** Mətnin məzmun və struktur xüsusiyyətləri haqqında fikirlərin doğru, yoxsa yanlış olduğunu müəyyən edin. Fikirlərinizi əsaslandırın.
- Obraz və hadisələrin təsvirində müəllif öz təxəyyülünə əsaslanır. D Y
 - Mətnində dialoqlara və obrazın düşüncələrinə geniş yer verilir. D Y
 - Mətnin məzmunu real faktlar üzərində qurulur. D Y
 - Mətnində hadisələrin dəqiqliyi tarixi, yeri, real şəxslərin adları göstərilir. D Y
 - Mətn sənədli fotosəkillərlə müşayiət olunur. D Y
- Cavablarınıza əsasən mətnin bədii, yoxsa qeyri-bədii olduğunu müəyyən edin.

Dinləmə 10

- b** “Səssiz ifa” mətnini dinləyin. Oxuduğunuuz və dinlədiyiniz mətnləri növünə, mövzu və məzmununa görə müqayisə edin.

- 3a** **Cütlərlə iş.** Mətnin aşağıdakı hissələrini ananın dilindən nəql edərək genişləndirin. Həmin epizodlarda ananın keçirdiyi hissələri təsvir edin.
- Həkimin sarsıcı xəbəri: Mirəli eşitmə və danışma qabiliyyətini itirə bilər.
 - Mirəliyə “səssiz dinləmə”ni öyrətmək cəhdləri.
 - Məktəbdə ilk dərs.
 - Sankt-Peterburqda oxuyan Mirəli üçün narahatlıq hissələri.

Tamamlıq

- 4a** Nöqtələrin yerinə uyğun sözlər artıraraq cümlələri genişləndirin.
Artırığınız sözlərə sual verin.

tapşırıq, dəniz, qapı, müəllif, ov iti

1. O ... tamaşa edirdi.
2. Qardaşım ... örtdü.
3. Mən ... əməl etdim.
4. Ovçu ... ilə meşəyə gedirdi.
5. Uşaqlar bu ... haqqında çox eșitmışdır.

Yadda saxla Tamamlığın cümlədə rolü

Cümlədə əsas məlumat baş üzvlər – mübtəda və xəbər vasitəsilə çatdırılır. İkinci dərəcəli üzvlər isə bu məlumatı genişləndirir.

İkinci dərəcəli üzvlərdən biri də tamamlıqdır. Tamamlıq *kimə? nəyə? kimi? nayı?*

haranı? nə? kimdə? nədə? kimdən? nədən? və s. suallarından birinə cavab verir.

Məsələn: *Gülər qələmi (nayı?) dostuna (kimə?) uzatdı.*

- b** Cümlələrdəki tamamlıqları seçin və ismin hansı halında olduğunu müəyyən edin.

1. Biz internetdən səmərəli istifadə etməliyik.
2. Şah İsmayıllı Sultan Səlimin məktublarına cavab verdi.
3. O, sakitcə işığı yandırdı.
4. Sualın cavabı vərəqdə yazılmışdı.
5. Leyla gülü dərdi.

Yadda saxla Tamamlığın ifadə vasitələri

Tamamlıq isimlə və ya isimləşmiş başqa nitq hissələri ilə ifadə olunur.

Mən çantani (isim) özümlə götürdüm.

Səlim oxumağı və yazmağı (feil) beş yaşında öyrənmişdi.

Sən yaxşını (sifət) pisdən (sifət) ayır.

Hər bir cümlə üzvü kimi, tamamlıq da söz birləşməsi ilə ifadə oluna bilər:

Sevinc ulduzlarının sayışmasını (nayı?) izləyirdi.

- c** Tamamlıqları göstərin və ifadə vasitəsini müəyyənləşdirin.

1. Yeddi üçə bölünmür.
2. Biz qocalara hörmət etməliyik.
3. Babam dəniz quldurlarından tez-tez bəhs edərdi.
4. Meşələri yanğından qorunmalıyıq.
5. Sərkərdələr hər zaman əsgərin rəşadətinə arxalanıblar.

1a Soltan Hacıbəyovun “Karvan” simfoniyasını dinləyin. Bu musiqi sizdə hansı assosiasiylar yaratdı?

Assosiasiya – insanların gördüyü və ya eşitdiyi ilə yadına düşənlər arasında əlaqə.

Qoca aşpaz

1786-cı ilin qış axşamlarının birində Vyana şəhərinin kənarında, balaca bir evdə **qrafinya** Tunun keçmiş aşpazı son saatlarını yaşayırırdı. Əslində, bu heç ev də deyildi, bağın lap qıraqında hasara bitişik köhnə gözətçi daxması idi.

Artıq neçə il ki, aşpazın gözləri görmürdü. Qızı Mariya olmasayıd, həyatda onun üçün çox çətin olardı. On səkkiz yaşılı Mariya atası ilə bir daxmada yaşayırırdı. Bu daxmanın bütün avadanlığı çarpayıdan, sınıq-salxaq **kətillərdən**, yönəmsiz masadan, üstü çatlarla örtülmüş saxsı qablardan və köhnə **klavesindən** ibarət idi.

Son saatlarını yaşayan aşpaz qızına dedi:

- Mən heç vaxt keşləri və rahibləri sevməmişəm. Günahlarımı yumaq üçün etiraf etməyə keşiş çağırı bilmərəm, amma ölüm ayağında vicdanımı təmizləməliyəm.
- Bəs mən nə edim? – deyə Mariya təşvişlə soruşdu.
- Küçəyə çıx və ilk rast gəldiyin adamdan bizə gəlməyini xahiş elə.

Mariya bağın paslanmış qapısını zorla açıb qaranlıq küçəyə çıxdı. Bir hənirti eşitmək ümidi ilə xeyli gözlədi. Nəhayət, ona elə gəldi ki, hasarın dibi ilə kimsə zümzümə edə-edə yaxınlaşır. Mariya səs gələn tərəfə bir neçə addım atdı, yolla gələn adamlı toqquşdu, diksinib qışqırıldı. Adam ayaq saxlayıb soruşdu:

- Burada kim var?
- Mariya onun əlindən yapışib titrək səslə atasının xahişini çatdırıldı.
- Yaxşı, – deyə adam sakitcə dedi, – düzdür, mən keşish deyiləm, amma bunun əhəmiyyəti yoxdur. Gedək.

* * *

Onlar evə daxil oldular. Şam işığında Mariya gətirdiyi adamı gözdən keçirdi. Bu, arıq, bəstəboy bir gənc idi. Sadə, amma zövqlə geyinmişdi. Gələn adam uşaq kimi başını silkələyərək **parikini** düzəltdi, kətili çarpayıya yaxınlaşdırıb oturdu, əyilərək qocanın üzünə baxdı və gümrəh səslə:

- Danışın! – dedi. – Günahlarınızı etiraf edin. Bəlkə, son dəqiqələrinizi yüngülləşdirə, ürəyinizdəki yükü götürə bildim.



Qoca ağır-ağır nəfəs alaraq sözə başladı:

– Uzun illər əvvəl arvadım vərəm xəstəliyinə tutuldu. Həkim ona cürbəcür bahalı dərmanlar yazış yaxşı yedirtməyi tapşırmışdı. Mən çarəsiz qalıb qrafinyanın **servizindən** bir dənə kiçik qızıl boşqab oğurladım. Onu xırda parçalara bölüb satdım. İndi mənə bunu xatırlamaq çox ağır gəlir.

– **Bəs qrafinyanın xidmətçilərindən kimsə buna görə cəzalandırıldımı?**

– And içirəm, cənab, heç kəs, – deyə qoca cavab verdi və ağladı. – Bilsəydim ki, qızıl mənim Martama kömək etməyəcək, heç oğurlamazdım.

Naməlum adam əlini qocanın gözlərinin üstünə qoyaraq dedi:

– Qulaq asın, sizin insanlar qarşısında təqsiriniz yoxdur. Sizin hərəkətiniz günah deyil. Əksinə, bəlkə də, məhəbbət naminə edilmiş qəhrəmanlıqdır. İndi isə mənə son arzunuzu söyləyin.

Qoca gülümsündü və bərkədən dedi:

– Mən Martanı bir dəfə də görmək istəyərdim, özü də gəncliyimdə rast gəldiyim kimi. Günəşini və bu bağı baharda, gül açan vaxt görmək istəyərdim. Amma bu, mümkün deyil, cənab. Axmaq sözlərimə görə məni bağışlayın. Görünür, xəstəlik mənim ağlımı lap çasdırıb.

Naməlum adam ətrafa boylanıb otağın küncündəki klavesinə baxdı. Ona yaxınlaşış arxasında oturdu.

– Yaxşı, – dedi, – dinləyin. Diqqətlə dinləyin. Bəlkə, görə bildiniz.

O çalmağa başladı. Uzun illərdən bəri klavesin ilk dəfə idi ki, ətrafa səs salırdı. Bir müddətdən sonra qoca çarpayısında dikəlib qışqırdı:

– Mən görürəm, cənab! Mən Marta ilə rastlaşdığını günü görürəm.

Naməlum adam gözünü qara pəncərəyə dikərək çalırdı.

– İndi necə, – deyə o çalmaqda davam edərək soruşdu, – bir şey görürsünüz mü? Siz məgər görmüsünüz ki, haradansa yuxarıdan ılıq işıq süzülür, sizin qoca ağacların budaqlarında aq çıçəklər açılır? Baxın, daş hasarın üzərinə günəşin ilk şüası düşdü, onu isitdi və artıq ondan buxar çıxır. Bu, görünür, yaş mamırdan çıxan buxardır.

– Mən bütün bunları görürəm! – deyə qoca qışqırdı. – Allah xatırınə, mənə yaxınlaşın.

Naməlum adam qalxıb çarpayıya yaxınlaşdı. Qoca nəfəsi kəsilə-kəsilə:

– Mən hər şeyi çox illər bundan qabaqkı kimi aydın gördüm, – dedi.

– Ancaq mən adınızı bilmədən ölmək istəməzdəm... Adınız?..

– Mənim adım Volfqanq Amadey Motsartdır, – deyə naməlum adam cavab verdi.



Söz boğçası

- kətil
- klavesin
- parık
- serviz
- qrafinya

Konstantin Paustovski

Söz ehtiyatı

- b** Aşağıdakı şəkilləri “Söz boğçası”nda verilmiş sözlərlə uyğunlaşdırın.



- c** Lügətin köməyi ilə “servis” sözünün mənasını müəyyən edin.
Bu sözü fonetik və leksik baxımdan mətndə işlənmiş “serviz” sözü ilə müqayisə edin.

Glossari

- **Fonetika** – dilin səs tərkibini, danışışq səslərini öyrənen elm sahəsi.

Nə anladın?

- ç** Doğru, yanlış, yoxsa ehtimal? Mətnə istinad edərək əsaslandırın.

1. Qoca aşpaz arvadı ilə yazda tanış olmuşdu.
2. Qoca aşpaz oğurladığı qızılla xəstə arvadını sağalmışdı.
3. Qonağın ifası qoca aşpazın qəlbindəki xatirələri oyatdı.

- d** Mətndəki dialoqlarda hansı obrazlar iştirak etmir?

1. qoca aşpaz
2. Marta
3. gənc bəstəkar
4. qrafinya
5. aşpazın qızı

Düşün və cavab ver

- 2a** Mətndə fərqləndirilmiş cümləni bir daha oxuyun. Sizcə, naməlum adam bu sualı nə üçün verdi?

- b** Naməlum adam qocaya nə üçün haqq qazandırıdı?

- c** Oxuduğunuz mətndən və həyatdan nümunələr gətirməklə mavi çərçivədə verilmiş aforizmi şərh edin və ona münasibət bildirin.

Məqsəd vasitəyə haqq qazandırır. (*Nikkolo Makiavelli*)

Məqsəd – insanın nail olmağa çalışdığı niyyət, məram.

Vasitə – məqsədə çatmağın yolları.

ç “Qoca aşpaz” mətnində müəllifin oxucuya çatdırmaq istədiyi iki əsas fikri seçin.

1. Qocalara diqqət və qayğı göstərmək lazımdır.
2. Vicdan insanın ən böyük məhkəməsidir.
3. İnsan heç vaxt ruhdan düşməməlidir.
4. Musiqi çox böyük təsir gücünə malikdir.

d “Diqqət et” rubrikasında verilmiş məlumatlarla tanış olun. Verilmiş sxem əsasında “Qoca aşpaz” mətnini mövzu, məzmun, ideya baxımından təhlil edin.



Diqqət et

Bəzi əsərlərin mövzusu bir neçə komponentdən ibarət olur. Buna **motiv** deyilir. Məsələn, “Qoca aşpaz” mətnində hadisələr iki motiv üzrə cərəyan edir:

1. Bir qocanın etirafları
2. Musiqinin gücü

Müəllif hər bir motivlə bağlı müəyyən bir fikri oxucuya çatdırır.

“Qoca aşpaz” hekayəsi

1-ci motiv:

Bir qocanın etirafları

- Ölüm ayağında olan bir qoca günahlarını yumaq istəyir.
- Yoldan keçən bir adam ona yardımçı olur.
- Qoca günahını etiraf edir.
- Naməlum adam onu sakitləşdirir və bağışlandığını bildirir.

2-ci motiv:

Musiqinin gücü

- Görmə qabiliyyətini itirmiş bir qoca gəncliyində qarşılaşdığı gözəl mənzərələri bir daha görmək istəyir.
- Naməlum adam klavesində gözəl musiqi ifa edir və qoca həmin mənzərələri gördüğünü deyir.
- Məlum olur ki, naməlum adam məşhur bəstəkar Amadey Motsartdır.

Dinləmə 11

e Lüdviq van Bethovenin “Ay işığı sonatası”nı dinləyin. Bu musiqinin sizdə yaratdığı təəssüratlar və assosiasiyalar haqqında danışın. “Ay işığı sonatası” mətnini dinləyin. Mətndəki qızın assosiasiyaları ilə öz təəssüratlarınızı müqayisə edin.

ə “Qoca aşpaz” mətnindəki hansı motiv dinlədiyiniz mətndə öz əksini tapır?

Təqdimat

3a **Qruplarla iş.** Lüdviq van Bethoven və Volfqanq Amadey Motsart haqqında araştırma aparın. Bu iki bəstəkarın həyat və yaradıcılığını müqayisə edin.

Qeyri-müəyyən təsirlik hal

- 4a** Cümlələrdə tamamlığı müəyyən edin. Həmin sözün qrammatik formaları arasındaki fərqi izah edin.

1. Uşaqlar çərpələng uçurtdular.
2. Uşaqlar çərpələngi uçurtdular.

Yadda saxla

Cümlədə hərəkətin icraçısını bildirən söz **subyekt** adlanır və mübtəda rolunda olur. Hərəkət müəyyən varlıq, yəni **obyekt** üzərində icra olunur. Obyekti bildirən söz isə tamamlıq vəzifəsində çıxış edir.



Cümlədə tamamlıq müəyyən (konkret) və ya qeyri-müəyyən (ümumi) obyekti bildirir.

Mən yolda maşını (konkret) gördüm.

Mən yolda maşın (ümumi) gördüm.

Hər iki cümlədə “maşın” sözü təsirlik haldadır. Lakin bu söz qeyri-müəyyənlik bildirəndə şəkilçi qəbul etmir. Buna ismin **qeyri-müəyyən təsirlik halı** deyilir.

- b** Hansı cümlələrdə tamamlıq ismin təsirlik halı ilə ifadə olunmuşdur?

1. Dünən kəndlilər meşədə ayı görüblər.
2. Gəmiyə xeyli insan toplaşdı.
3. O, kitabxanadan üç kitab götürdü.
4. Sevda ağacları dərmanlayındı.
5. Kitabı məndə qalmışdı.

- c** Verilmiş cümlələrdə müəyyən və qeyri-müəyyən təsirlik halda olan sözləri seçin.

1. El bir olsa, dağ oynadar yerindən.
2. Müəllim xəritəni divardan asdı.
3. Biz öz mövqeyimizi daima müdafiə etdik.
4. Təbiəti qorumaq, vətəni qorumaq deməkdir.
5. Adam var ki, çörək tapmaz dünyada,
Adam var, yağ yeyər, balı bəyənməz.

(Aşıq Abbas Tufarqanlı)

Ümumiləşdirici təkrar

1 Nöqtələrin yerinə isimlər artırıb cümlələri tamamlayın.

1. Mən daha çox ... həll edə bilərdim, təəssüf ki, zəng vuruldu.
2. Bir neçə ... yol gedəndən sonra mənzilbaşına çatdılardı.
3. Bir sıra ... tamamlayıb evə getdim.
4. Samiri dəstəkləmək üçün xeyli ... toplaşmışdı.
5. Təqdimatı hazırlamaq üçün bir çox ... istifadə etmişəm.
6. XX əsrin 90-cı ... Azərbaycanın tarixində mühüm hadisələrlə yadda qalıb.

2 Hansı ifadə mənaca “1890-cı illər” ifadəsindən fərqlidir?

- a. XIX əsrin sonları
- b. 1880–1890-cı illər
- c. 1890–1900-cü illər
- d. XIX əsrin 90-cı illəri

3 Götürdüyümüz rənglə verilmiş sözlərin mübtəda və ya tamamlıq olduğunu müəyyən edin.

1. Atam İstanbula **bilet** aldı.
2. Dənizdən hər gün tonlarla **neft** çıxarılır.
3. **Arzusu** bitib-tükənmirdi.
4. **Əkinçilər** həsrətlə **yağış** gözləyirdilər.
5. Məlum oldu ki, **kitabı Səlim** götürüb.

4 Uyğunluğu müəyyən edin.

1. Qeyri-müəyyən təsirlik halda olan söz tamamlıq vəzifəsindədir.
2. Mənsubiyət şəkilçili söz mübtəda vəzifəsindədir.
3. Müəyyən təsirlik halda olan söz tamamlıq vəzifəsindədir.
 - a. Hamı həsrətlə qələbəni gözləyirdi.
 - b. Ürəyi hər zaman xalq üçün döyüñür.
 - c. Uşaqlar kinoteatrda maraqlı film izlədilər.

5 Hansı cümlələrdə sayıla isim arasına numerativ söz artırmaq olar?

1. Bir ... adam bizə yaxınlaşdı.
2. Beş-altı ... corab alıb əsgərlərə yolladı.
3. Bağçada xeyli ... gül əkilmişdi.
4. Onlarla ... paraşütçü sahildə yerə enməyə başladı.

Ədəbiyyatda fantastika

1-ci
fəsil

1a

Oxuduğunuz nağılları və elmi-fantastik əsərləri xatırlayın.

Onlara istinad etməklə aşağıdakı fikrin sehri nağıllara, yoxsa elmi fantastikaya aid olduğunu müəyyənləşdirin.

- Qeyri-real hadisələr təsvir olunur və müəllif oxucunu onların mümkünüyünə inandırmağa çalışır.

b Aşağıdakı cədvələ baxın və sübut edin ki, elmi-fantastik əsərlərdə təsvir olunan varlıq və hadisələr müəyyən zaman keçidkən sonra gerçəkləşə bilər.

Qeyd: Məşhur fransız yazıçısı Jül Vern XIX əsrda yaşayıb-yaratmışdır. Onun elmi-fantastik əsərləri bu gün də uşaqlar tərəfindən həvəslə oxunur.

Əsər	Yazıldığı il	Təsvir olunan fantastik hadisə
Jül Vern. "Aya səyahət"	1865	Qəhrəmanlar Aya səyahət edirlər.
Jül Vern. "20 000 lyö su altı ilə"	1870	Kapitan Nemonun yaratdığı gəmi su altı ilə böyük sürətlə hərəkət edir.
Jül Vern. "Karpat qəsri"	1892	Bu romanda obrazlar canlı görüntüləri və səsləri bir otaqdan digərinə ötürmək üçün xüsusi cihazdan istifadə edirlər.

c Balıqlar məməlilərdən nə ilə fərqlənir? Sizcə, nə üçün insan su altında uzun müddət qala bilmir?

ç Hansı canlıları amfibiya adlandırırlar? Təbiət fənnindən əldə etdiyiniz bilgilərə əsasən şəkildə verilmiş canlıları birləşdirən ümumi xüsusiyyətləri sadalayın. Bu xüsusiyyətlərdən balıqlara və sürünenlərə aid olanları fərqləndirin.

- Yaşayış tərzi
- Bədən örtüyü
- Tənəffüs sistemi
- Bədən temperaturu



Salamandra



Dəniz tısbağası



Qurbağa



Triton



Timsah

Dinləmə 12

- d** Aleksandr Belyayevin “Amfibiya adam” əsərinin qısa məzmununu dinləyin. Bu mətndə hansı suala cavab yoxdur?
- İxtiandr harada yaşayırı?
 - Mirvari axtaranlar İxtiandrı nə üçün ələ keçirdilər?
 - Doktor Salvator İxtiandrin amfibiya adama çevrilməsinə necə nail oldu?
 - Doktor Salvatoru nə üçün həbs etdilər?
- e** Sizcə, insan orqanizmində hansı dəyişikliklər etmək lazımdır ki, o, suda da yaşaya bilsin?
- 2a** “Amfibiya adam” əsərindən aşağıdakı parçanı oxuyun və cavabınızıla müqayisə edin.

DOKTOR SALVATOR İTTİHAMLARI RƏDD EDİR

Məhkəmə sədri professor Salvatora söz verdi. Salvator təmkinlə ayağa qalxdı, məhkəmə salonuna nəzər salıb danışmağa başladı:

– Heyvanların, insanın orqanizmi mükəmməl deyil. Düzəlişə ehtiyacı var. Ümid edirəm, salonda əyləşən hörmətli yepiskop fikrimi təsdiq edər. Ötən il onun orqanizmində də kiçik cərrahiyə əməliyyatı apardım. Yadımdadır, ruhani **pasiyentim** o zaman orqanizmindəki bu düzəlişə etiraz etmədi. Məgər belə olmadımı? – Salvator yepiskopa baxıb istehza ilə gülümsədi.

Yepiskop qımäßigdanmırıdı. Yalnız nazik barmaqları azacıq titrəyirdi.

– Cavanlaşmaq üçün mənə müraciət edən hörmətli **prokuror** senyor Auqusto de...

Bu sözləri eşidən prokuror etiraz etmək istədi, lakin camaatın gülüşü onun səsini batırıldı. Sədr sərt səslə dedi:

– Xahiş edirəm, məsələdən kənara çıxmayıñ.

Salvator sözünə davam etdi:

– Yəni bir cərrah kimi adamlara kömək etmişəm. Xəstələr üzərində cərrahiyə əməliyyatı apararkən toxumaları, orqanları, vəziləri bir yerdən başqa yerə köçürməyə məcbur olurdum. Bu üsulu təkmilləşdirmək üçün heyvanlar üzərində təcrübələr aparmağa başladım. Tamamilə fərqlənən canlıların, məsələn, balıqlarla məməlilərin toxumalarının **mübadiləsi** məni xüsusiylə maraqlandırırdı. Bu sahədə alımların ağlaşığmaz hesab etdikləri işi gördüm. İxtiandr mənim fəxrimdir. Onu ölümcül xəstəlikdən xilas etmişəm. Körpə vaxtı onun bədəninə cavan köpəkbaliğının qəlsəmələrini köçürdüm və o həm quruda, həm də suda yaşamaq imkanı əldə etdi.



Camaat arasında heyrət sədaları eşidildi. Salondakı qəzet müxbirləri yeni xəbəri **redaksiyalara** tez çatdırmaq üçün telefonlara tərəf qaçdılar.


– Mənim sonuncu işim suda-quruda yaşayın meymundur. O həm quruda, həm də suyun altında istənilən müddət qala bilir. İxtiandr isə üç-dörd gündən çox susuz yaşaya bilmir. Ciyərləri yorulur, qəlsəmələri quruyur və böyürlərində sancı hiss etməyə başlayır. Təəssüf ki, İxtiandr təyin etdiyim rejimi son günlərdə pozmuşdur. O, havada çox qalmış, öz ciyərlərini yormuşdur. Artıq ciyərləri öz funksiyasını lazıminca yerinə yetirə bilmir. Buna görə də vaxtının çoxunu suda keçirməlidir ki, qəlsəmələri ilə nəfəs ala bilsin. İxtiandr getdikcə balıq adama çevrilir.

– İcazənlə, **müttəhimə** sual verim, – deyə prokuror sədrə müraciət etdi. – Amfibiya adam yaratmaq fikri Salvatorun ağlına haradan gəlməşdir və o hansı məqsədi güdmüşdür?

– Fikir həmin fikirdir: insan **mükəmməl** deyildir. **Təkamül** prosesində böyük inkişaf yolu keçmiş insan eyni zamanda bəzi üstünlüklərini itirmişdir; məsələn, suda yaşamaq qabiliyyətini. Bu imkanı insana niyə verməyək? Quruda yaşayan bütün heyvanlar və quşlar su heyvanlarından əmələ gəlmişlər, okeandan çıxmışlar. Sonralar onlardan bəziləri yenidən suya qayıtmışlar. Delfin balıq idi, quruya çıxıb məməli heyvan oldu, lakin yenidən suya qayıtdı, indi balina kimi o da məməlidir, ciyərləri ilə nəfəs alır. Adamlar suda yaşamağı bacarsayırlar, yer üzündə həyat tamamilə dəyişərdi. Okean tükənməz qida və enerji mənbəyidir. Buradakı enerji ehtiyatı quruda yoxdur. Elə təkcə Florida yaxınlığından keçən Qolfstrım axını saatda doxsan bir milyon ton su axıdır. Bu, böyük çayın axıldığı sudan təxminən üç min dəfə çoxdur. Bəs dalğaların və qabarmaların gücü? Bəşəriyyət bu qüvvələrdən necə istifadə edir? Demək olar ki, heç cür. Balıq ovlayırıq, mərcan, mirvari, yosun yiğiriq, vəssalam.

Salvator susdu, tibb **ekspertlərinə** təbəssümlə baxıb sözünə davam etdi:

– İndi ekspertlər məni divanə adlandırib ruhi xəstəliklər sanatoriyasına göndərməyi təklif edirlər. Yox, mən divanə deyiləm. Məgər mən istədiyimi həyata keçirməmişəm? Əgər hərəkətlərimi cinayət saysınız, qanunun bütün ciddiliyi ilə mühakimə edin. Mən mərhəmət diləmirəm.



Söz boğçası

- məhkəmə • müttəhim • ittiham
- pasiyent • prokuror • mübadilə
- redaksiya • təkamül • mükəmməl

Söz ehtiyatı

- b** “Ekspertiza” sözünün izahını oxuyun. Bu izahdan çıxış edərək “ekspert” sözünün mənasını müəyyən edin.

Ekspertiza (lat.) – düzgün qərara gəlmək üçün hər hansı bir məsələnin mütəxəssislər tərəfindən öyrənilməsi, yoxlanması.

- c** Mətnə əsasən sözlərin izahı ilə bağlı uyğunluğu müəyyən edin.

prokuror, ittiham, məhkəmə, müttəhim



Xatırla

1. Məhkəmədə ittiham edilən adam
2. Cinayət əməlində şübhəli bilinən şəxsə qarşı qaldırılan iddia
3. Cinayət işlərinə baxan dövlət idarəsi
4. Qanunların yerinə yetirilməsinə nəzarət edən və qanunu pozanları məsuliyyətə cəlb edən şəxs

- İzahı verilmiş sözlərin hansı peşə sahəsinə aid olduğunu müəyyən edin.

Termin – müəyyən elm sahəsinə, ixtisas və peşəyə aid sözlər.
Elmi-fantastik əsərlərdə müvafiq elm sahələrinə aid terminlərə tez-tez rast gəlinir.

- c** Məndə işlənmiş terminlərin hansı elm sahələrinə aid olduğunu müəyyən edin. Həmin terminləri izah etməklə fikrinizi əsaslandırın.

pasiyent, cərrahiyyə, toxuma, okean, vəzi, qəlsəmə, körfəz, axın, amfibiya, qabarma

- d** Şəkildə verilmiş nəqliyyat vasitələrini hansı xüsusiyyətinə görə **amfibiya** adlandırırlar? Bu sözün həqiqi və ya məcazi mənada işləndiyini müəyyən edin.

Amfibiya yunan sözü olub, *amfi* (iki tərəfdə) və *bios* (həyat) sözlərindən əmələ gəlmişdir.



amfibiya tank



amfibiya təyyarə



amfibiya avtomobil

- e** Sizcə, müəllif nə üçün baş qəhrəmanı *İxtiandr* adlandırıb?

Aşağıdakı sözlərin izahı bu sualı cavablandırmaqdə sizə kömək edə bilər.

Android (yun. *andros* – kişi, *oid* – bənzəyən) – insan obrazında yaradılmış robot.

İxtiologiya (yun. *ixtis* – balıq, *loqos* – söz) – biologiya elminin balıqları öyrənən sahəsi.

Nə anladın?

3 a Mətnin məzmununa aid suallara cavab verin.

1. Doktor Salvator nə üçün heyvanlar üzərində təcrübələr aparırdı?
2. Doktor Salvator canlıların təkamülü prosesini necə izah edir?
3. Amfibiya meymunun İxtiandrla müqayisədə hansı üstünlükləri var idi?
4. Doktor Salvator insanı necə görmək istəyirdi?
5. Ekspertlər Doktor Salvator haqqında hansı nəticəyə gəlmişdilər?

b Mətnə və illüstrasiyaya əsasən İxtiandrin xarici görünüşünü təsvir edin.

Düşün və cavab ver

- c Doktor Salvatora qarşı hansı ittiham irəli sürülmüşdü?
Professor özünü müdafiə etmək üçün hansı arqumentlərdən istifadə etdi?
- ç Doktor Salvator İxtiandrin amfibiya adadan balıq adama çevrilməsini necə izah edir?
- d Professor məhkəmədəki çıxışında okean sularının tükənməz enerji mənbəyi olduğunu bildirir. Sizcə, okeandakı su axınları və dalgaların gücündən enerji almaq məqsədilə istifadə etmək mümkündürmü? Fərziyyələrinizi söyləyin.
- e "Amfibiya adam" əsərinin elmi-fantastik əsər olduğunu əsaslandırın.
- a Elmi-fantastik əsərlərin bədii və elmi əsərlərlə oxşar və fərqli cəhətləri haqqında fikirlərinizi söyləyin.



Xatırla

Elmi-fantastik əsərlərdə müəllif irəli sürdüyü ideyanı elmi cəhətdən əsaslandırmır və oxucunu təsvir olunan hadisə və varlıqların mümkünluğunə inandırmağa çalışır.

Yazı

4 a Verilmiş plan əsasında hekayə qurub yazın.

1. İstedadlı kompüter mühəndisi küçədə kimsəsiz bir adamlı rastlaşıb onu evinə gətirir.
2. Mühəndis çoxdan planlaşdırıldığı bir təcrübəni həyata keçirir: həmin adamın beyninə mikrosxem (çip) yerləşdirir.
3. Kimsəsiz adam superinsana çevrilir, lakin öz qüdrətindən insanlar üzərində hakimiyyəti ələ almaq üçün istifadə edir.

- **Qruplarla iş.** Hekayələrinizi müzakirə etdikdən sonra kompüter mühəndisi üzərində məhkəmə qurun. Rolları öz aranızda bölüşdürüün: hakim, müttəhim, ittihamçılar və vəkillər (mudafiəçilər).

Hal şəkilçisi qəbul etməyən isimlər

5a Fərqləndirilmiş sözlər ismin hansı halında işlənib?

1. Qürbət görməyən adam **vətən** qədrini bilməz.
 2. **Vətən** borclu deyil, biz borcluyuq vətənə.
 3. Biz **vətən** seçmirik, vətən bizi seçir.
- a. Qeyri-müəyyən təsirlik hal
 - b. Adlıq hal
 - c. Qeyri-müəyyən yiyləlik hal

Yadda saxla Adlıq hal, qeyri-müəyyən yiyləlik və təsirlik hal

İsmi adlıq, qeyri-müəyyən yiyləlik və qeyri-müəyyən təsirlik halının xüsusi şəkilçisi yoxdur. Bu halları fərqləndirmək üçün kontekstə diqqət etmək lazımdır.

- Adlıq halda işlənən söz cümlədə, əsasən, subyekti – hərəkətin icraçısını bildirir: *İdmançı qızıl medal qazandı.*

- Qeyri-müəyyən təsirlik halda işlənən söz obyekt bildirir: *O, kitab oxuyur.*

- Qeyri-müəyyən yiyləlik hal ismi birləşmənin birinci tərəfi olur: *dəniz havası.*

Qeyri-müəyyən yiyləlik və təsirlik hallarda işlənən sözlərə çox vaxt müvafiq hal şəkilçilərini artırmaq olar.

Məsələn: *Bulaq* (*bulağın*) suyu sərindir. *Uşaq süd* (*südü*) içir.

b Cümələrdə altından xətt çəkilmiş sözlər ismin hansı hallarındadır?

1. Kitab bilik mənbəyidir.
2. İnşaatçılar burada körpü tikirlər.
3. Uşaqlıq xatırələri əziz olur.
4. Zəng səsi məni yuxudan oyatdı.
5. Usta maşın təmir edir.
6. Qala divarları qədimdir.

c Hansı söz birləşmələrinin birinci tərəfinə yiyləlik hal şəkilçiləri əlavə etmək olar? *qış fəsl, valideyn qayğısı, meyva şirəsi, istirahət günü, kitab üzü, rəsm əsəri*

f Cümələrdə qeyri-müəyyən təsirlik halda olan ismi müəyyən edin. Həmin ismin əvvəlinə o, bu işaretə əvəzliklərindən birini artırıb cümləni yenidən yazın. Bu zaman hansı dəyişiklik baş verir?

1. Gülay kitabxanadan kitab aldı.
2. Polad yarışda medal qazanıb.
3. Biz xalça toxuyuruq.

Nümunə

Sevdaya qələm verin. Sevdaya bu qələmi verin.

d Qeyri-müəyyən təsirlik halda olan ismi cümlənin əvvəlində işlədin. Bu zaman hansı dəyişiklik baş verir?

Nümunə

Aygün dostuna məktub yazır. *Məktubu* Aygün dostuna yazır.

1. Nənəm nağıl danışır.
2. Səbətdən alma götürdüm.
3. Kombayn taxıl biçir.

e Əvvəlki iki tapşırıqdan çıxış edərək qeyri-müəyyən təsirlik halda olan isimlə adlıq halda olan ismi fərqləndirmək üçün qaydalar tərtib edin.

- 1a** “Məktəbdə bir gün” mətnini xatırlayın. Nə üçün baş qəhrəman görünməz olmaq istəyirdi?



- b** 5-ci sinifdə təbiət fənnindən keçdiyiniz “İşiq və görmə” bölməsini xatırlayın.

- Hansı şəkildə pəncərədən mənzərə aydın görünür?
Səbəbini izah edin.




- c** “Görünməz adam” əsərinin annotasiyasını oxuyun.



Herbert Uells. GÖRÜNMƏZ ADAM

İngilis yazıçısı və alimi Herbert Uells (1866–1946) uşaq yaşlarında elmə və ədəbiyyata böyük maraq göstərib. Sonralar biologiya və fiziologiya doktoru olan Uells yazdığı bədii əsərlərdə öz elmi biliklərindən məharətlə faydalaniib. Yazıçının qələmə aldığı “Görünməz adam”, “Zaman maşını”, “Doktor Moronun adası” dünya elmi-fantastik ədəbiyyatının şah əsərləri sayılır.

“Görünməz adam” romanının olduqca maraqlı süjet xətti var: əsərin qəhrəmanı Qriffin görünməz olmaq üçün öz üzərində təcrübə aparır və istəyinə nail olur. Lakin bundan sonra hadisələr başqa istiqamətdə cərəyan edir. Əsərin qəhrəmanı gözlənilməz hadisərlərlə üzləşir.



- ç** Annotasiya sizdə əsərə maraq oyadtımı? Bu əsəri oxumaq istəyərdinizmi? Sizcə, nə üçün annotasiyada baş qəhrəmanın taleyi, əsərin sonluğu haqqında məlumat verilməyib?

GÖRÜNMƏZ ADAM

Kemp həyəcan içində otağa daxil oldu:

– Qriffin, bütün qəzetlər sizin sərgüzəştlərinizdən yazar. Hamı deyir ki, şəhərdə görünməz adam peyda olub. Sirrinizin üstü açılıb. Mən sizin niyyətinizi bilmirəm, ancaq kömək etməyə hazırlam.

Görünməz adam çarpayıda oturdu. Kemp sərbəst danışmağa çalışaraq dedi:

– Mən bilmək istərdim ki, siz necə görünməz olmuşunuz?

– Bu, sadə və tamamilə mümkün olan bir şeydir. Əlbəttə, əvvəlcə bu mənə də möcüzə kimi göründü. Bilirsiniz ki, məni işiq problemi maraqlandırırdı. Özümə söz vermişdim ki, bütün həyatımı bu məsələyə həsr edəcəyəm. Gərgin araşdırımlardan sonra görünməzlilik **düsturunu** tapdım. Bu düstura görə maddələri görünməz etmək mümkündür.

Kemp:

– Bu çox maraqlıdır. Lakin, məncə, bu üsulu siz daşa, metala tətbiq edə bilərdiniz. Amma insanı görünməz etmək aqlasılmazdır.

– Elədir ki var. Amma bir düşünün ki, gözə görünmək cisimlərin işığa reaksiyasından asılıdır. Cisim işığı ya udur, ya əks etdirir, ya da sindirir. Əgər işiq cisim üzərinə düşdükdə bunlardan heç biri baş vermirsa, bu zaman o görünə bilməz. Baxın, biz şüşəni suyun içərinə yerləşdirdikdə şüşə görünməz olur...

Kemp:

– Bunlar hamısı belədir, – dedi. – Lakin axı insan şüşə deyildir.

– Doğrudur, – Qriffin dedi. – O daha şəffafdır.

– Boş sözdür!

– Gör bunu kim deyir – həkim! Əzizim Kemp, axı bu haqda **mühazirələrə** birlikdə qulaq asmışıq. Kim də olmasa, siz bilirsiniz ki, sümüklərin, əzələlərin, saçların, dırnaqların və sinirlərin lifləri də şəffafdır. Bir sözlə, qırmızı qan kürəciklərindən və saçın tünd **piqmentindən** başqa, insan orqanizminin böyük hissəsi şəffaf, rəngsiz toxumalardan ibarətdir.

– Doğrudur. Keçən gecə mən də meduzalar haqqında eyni şeyləri düşünürdüm.

– Hə, bax indi siz məni anladınız. Sizə qanı boyayan qırmızı maddə məlumdur. Onu şəffaf və rəngsiz etmək mümkündür.

Kemp heyrətlə içini çekdi.

– **Nəzəri** cəhətdən inandırıcı görünür! Amma bunu necə etmək olar?



Söz boğçası

- albinos
- düstur
- nəzəri
- mühazirə
- piqment

Qriffin ayağa qalxdı və gəzişməyə başladı:

– Mən ilk təcrübəni pişik üzərində apardım. Ona qanı ağardan dərman içirtdim və elektrik cərəyanı hasıl edən cihazın qarşısına qoydum. Amma təcrübəm baş tutmadı. Pişiyin dırnaqlarını, bir də gözünün arxa divarındaki piqmenti ləğv edə bilmədim. Bədəni görünməz olsa da, gözlərinin yerində iki balaca ləkə qaldı. Birdən yadıma düşdü ki, axı mən **albinosam**. Bu, görünməz olmaq üçün mənə üstünlük verirdi.

– İndi anladım. Amma öz üzərinizdə təcrübə aparmaqla böyük riskə getmisiniz.

– İnanın, Kemp, kim olsa, bu kəşfdən yapışardı. Mən öz kəşfimlə birdən-birə dünyani heyrətdə buraxmaq, məşhur olmaq istəyirdim. Ona görə çox düşünmədən qanı rəngsizləşdirmək üçün hazırladığım dərmani qəbul etdim. Mən gözəgörünməz idim, bunun mənə verdiyi üstünlükləri – sərbəstliyi, azadlığı dərk etdikcə ürəyim şiddətlə döyüñürdü, başım gicəllənirdi. Düşünürdüm ki, mən cəza almadan nə istəsəm, edə bilərəm. Amma səhv etmişəm. Gərək əks çevrilmə haqqında təcrübə aparıb sonra onu öz üzərimdə sınayadım...



Herbert Uells

Söz ehtiyatı

- d** Sözlərin izahını oxuyun. İzahlara və mətnə əsasən Qriffinin albinos olmasının üstünlüyünü izah edin.

Piqment – organizmdə dəri və toxumalara rəng verən maddə.

Albinos – insan və heyvanın dərisində, tükündə və gözündə normal piqmentin olmaması; bütün bunların aq rəngdə olması.



Albinos insan



Albinos pələng

- e** Aşağıdakı izahın hansı sözə aid olduğunu müəyyənləşdirin.
Həmin izahın köməyi ilə “yarımsəffaf” və “qeyri-şəffaf” sözlərini izah edin.
Baxdıqda o biri tərəfi görünən, işığı asanlıqla buraxan, içindən keçirən

Nə anladın?

- a** Qriffin pişik üzərində təcrübəsini nə üçün ugursuz hesab edirdi?
- f** Qriffinin hansı arqumentləri inandırıcıdır? O, insanın görünməz olmasının mümkünüyünü necə əsaslandırır?
- g** Qriffin elmi təcrübəsi ilə bağlı hansı səhvini etiraf edir?

Düşün ve cavab ver

2a Mətnə çəkilmiş illüstrasiyaya əsasən Qriffinin xarici görünüşünü təsvir edin. Onun geyimini müzakirə edin. Nə üçün görünməz adam sarıqlı, eynəkli gəzirdi?

b Kemp Qriffinin fikirlərini təsdiq etmək üçün hansı xüsusiyyətinə görə meduzanı xatırladır?

1. Meduzanın bədəni 96% sudan ibarətdir.
 2. Müxtəlif su temperaturuna asanlıqla uyğunlaşır, çox isti və ya çox soyuq suda yaşaya bilir.
 3. Meduzanın bəzi növlərinin bədəni şəffafdır, onun bədənində qidanın necə hərəkət etdiyini görmək olar.
 4. Quruya atılan meduza dərhal quruyur və hərəkət edə bilmir.



C Görünməz adam haqqında hansı qənaətə gəlmək olmaz?

- a. Qriffin insanlar arasında yalnız çilpaq gəzdikdə görünməz olurdu.
 - b. Qriffin qida qəbul edən zaman insanlar onu görə bilərdi.
 - c. Görünməz adamın əlindəki əşyalar da görünməz olurdu.

 Annotasiyada verilmiş məlumatlara və mətnə əsasən Qriffinin taleyini müzakirə edin. İnsan üçün görünməz olmağın mənfi və müsbət cəhətləri nə ola bilər?

Dinləmə 13

d Əsərdən “Qriffinin etirafları” hissəsini dinləyin. Suallara cavab verin.

1. Görünməz adam hansı hallarda görünürdü? Səbəbini izah edin.
 2. Görünməz adam teatr kostyumları satılan dükana nə üçün getmişdi?
 3. Qriffin görünməz olduğu üçün bir çox situasiyalarda cinayət işlətmək məcburiyyətində qalır. O, Kemplə söhbətində etdiyi əməllərə görə özünə haqq qazandırır. Onun fikirlərinə münasibətinizi bildirin.



Təyin

- 3 a** Cümlələrdə altından xətt çəkilmiş sözlər hansı suala cavab verir? Həmin sözlərin cümlədəki rolunu, vəzifəsini müəyyən edin.

– Qriffin, bütün qəzetlər sizin sərgüzəştlərinizdən yazır. Hamı deyr ki, şəhərdə görünməz adam peyda olub.

Yadda saxla Təyinin cümlədə rolü və ifadə vasitələri

İkinci dərəcəli cümlə üzvlərindən biri də təyindir. Təyin cümlədə isim və isimləşmiş sözlərlə ifadə olunan üzvləri izah edir, *necə? nə cür? hansı? neçə?* *nə qədər? neçənci?* suallarından birinə cavab verir.

Cümlədə təyin müxtəlif nitq hissələri və söz birləşmələri ilə də ifadə olunur:

Sifətlə: Axşamkı konsert maraqlı idi.

Zərfələ: Yuxarı təşkilatlara müraciət etdik.

Sayla: Bulaqdan xeyli su götürdüm.

Feili sifətlə: Oxuduğum kitab maraqlı idi.

İsimlə: Anama qızıl saat hədiyyə etdik.

Əvəzliklə: Bela iş diqqət tələb edir.

Söz birləşməsi ilə: Olimpiadanın qalibi Sənubər mənim rafiqəmdir.

- b** Cümlələrdə təyini seçin, ifadə vasitələrini müəyyən edin.

1. Bu tədbirdə tanınmış yazıçılar iştirak edəcəklər.
2. Uşaqlar ac sərçələrə yem verirdilər.
3. Tədbirdə milli rəqslər təqdim olunacaq.
4. Beşikdə yatan körpə mənim bacımdır.
5. Qardaşımı dəri gödəkçə aldım.
6. Birdən səmanı qara buludlar örtdü.

- c** Hansı cümlədə təyin söz birləşməsi ilə ifadə olunmuşdur?

- a. Kür çayı daşanda çətin vəziyyətə düşürük.
- b. Kəndimiz uca dağlarının əhatəsində yerləşir.
- c. Türkiyədə müalicə olunan dostum Bakıya qayıtdı.
- d. Arxeoloqlar qədim insan məskənləri tapıblar.

- f** Cümlələrdə təyinləri müəyyən edin. Onlara aid xüsusiyyətləri cədvəlin müvafiq sütununda yazın.

1. Çalışqan və qabaqcıl şagirdlərə mükafatlar verildi.
2. Bişirdiyin tortu bütün uşaqlar çox bəyəndilər.
3. Bugünkü qəzetlər stolun üstündədir.
4. Biz həmişə əsgərlərimizdən xoş xəbərlər gözləyirik.
5. Ustalar birinci avtomobili dünən təmir elədilər.

Təyin	Sualı	İzah etdiyi cümlə üzvü	Ifadə vasitəsi

- 1a** Siz hansı qeyri-adi bacarıqlara malik olmaq istərdiniz?
Arzuladığınız bacarıqlardan nə məqsədlə istifadə edərdiniz?

SKELLİQ

Mən onu bazar günü köhnə, ucuq-sökük qarajda tapdım. Biz bura bir gün əvvəl köçmüsdük. Qaraja girəndə qorxurdum ki, indi hər şey başıma uçacaq. Ehtiyatla hər tərəfi işıqlandırdım və... onu gördüm. O, divara söykənib oturmuşdu. Ayaqlarını qabağa uzatmışdı. Ətrafda hər şey kimi, onu da toz və hörümçək toru basmışdı. Üzü solğun idi, saçlarına və ciyinlərinə ölü milçəklər səpələnmişdi. Açıq gözləri düz mənə baxırdı. Ürəyim dəlicəsinə çırpınır, gumbuldayırdı.

Bu vaxt məni səslədilər:

– Maykl! Maykl!

Qəribə məxluqdan gözümü çəkmədən daldalı getdim, nələrəsə ilişərək, nəhayət, bayıra çıxdım. Çağırın atam idi.

– Axı sənə xəbərdarlıq etmişdik. Bura hələlik təhlükəlidir. Üst-başını təmizlə! – atam güldü. – Bu kökdə ananın gözünə görünmə.

Ertəsi gün mən cəsarətimi toplayıb yenidən onun yanına getdim. Öyrəndim ki, adı Skelliqdir. Uzun müddətdir, burada qalır. Xəstəlik onu əldən salmışdı. Onun əsas qidası həşəratlar idi. Ona baxdıqca düşünürdüm ki, mən qeyri-adi yuxudayam.

Skelliq barəsində atamgilə heç nə demirdim. Onların başı onsuz da qarışq idi: körpə bacım xəstəxanada idi, əməliyyat olunmalı idi.

Gördüklərimin yuxu olmadığını dəqiqləşdirməliydim. Buna görə də dostum Minanı Skelliqin yanına apardım. Biz qorxumuzu **yenib** ona kömək etməyi qərara aldıq. Düşündük ki, Skelliqi Minagilin həyatındakı dama – təhlükəsiz və səliqəli yerə aparaq. O yeriyə bilmirdi. Biz onu qucağıımıza alanda dəhşətə gəldik. O, quş kimi yüngül idi...

Skelliqə damda hər cür şərait yaratdıq. Ona geyim, qida, su, dərman gətirdik. Skelliqin əynini dəyişməsinə kömək etdik. Onun pencəyini çıxardanda gözlərimizə inanmadıq. Skelliqin qanadları vardi. Qanadlar pencəyin cəngindən yaxa qurtardığına sevinirmiş kimi açılmağa başladı. Onlar kələ-kötür, əzilmiş idi. Açıldıqca xırçıldayır və titrəyirdi. O, ağrıdan ufuldayır və zarıydırdı. Başını yastığa qoyan kimi yuxuya getdi.

Biz bir-birimizə baxdıq. İndicə lələklərə dəyən əllərim hələ də əsirdi. Barmaqlarımın ucları ilə yenə də onlara toxundum. Əsl lələklər idi, altında isə sümük, oynaq, **vətərlər...**

Mən pəncərəyə tərəf gedib dəlikdən küçəyə baxdım.

– Sən nə edirsən? – Mina piçilti ilə soruşdu.



– Yoxlayıram, görüm yaşadığımız dünya yerindədirmi?
Onun başına bir iş gəlməyib ki?

– Budur o, – Mina dedi. – **Arxeopteriks.** Uça bilən dinozavr.

O, qalın ensiklopediyani ağacın altındaki otluğun üstünə qoydu. Biz rəsmidəki yönəmsiz canlıya tamaşa etməyə başladıq. Mina sözünə davam etdi:

– Hesab edilir ki, dinozavrların nəslini kəsilib. Amma bəzilərinin fikrincə, bu canlıların **törəmələri** bizim aramızdadır. Ağacların başında, çardaqlarımızda yuva salıblar. Bu da onlardan biridir.

O, şəkildəki canlıının qısa qanadlarını göstərdi:

– Görürsən, onların qanadları olsa da, ağır, iri sümüklüdür. Sən hələ quyruğuna bir bax! **Sanki lövbərdir.** Belə ağır çəkili canlılar uzun məsafəyə uça bilmirdilər, təkcə budaqdandan-budağa qonmağı bacarırdılar. Göylərə qalxıb istədikləri qədər qanad çalmağı yalnız quşlar öyrəniblər. Çünkü quşların sümüklərində içi hava ilə dolu boşluqlar var. Ona görə quşlar yüngül olur. Məhz bu onlara uçmaq imkanı verir.

O danışdıqca mən Skelliqi qucağıımıza alındığımı xatırladım.

– Təkamülün sonu yoxdur. Biz yeniliklərə hazır olmalıyıq. Çox güman, insanın indiki görünüşü tezliklə dəyişəcək, – Mina dedi.

Skelliq yeyir, içirdi. Gözlərimizin qabağında cana gəlirdi. O gülərək dedi:

– Bilirsiniz, siz kimsiniz? İki **mələk!**

– Yox, mələk sizsiniz, Skelliq. Siz bacıma baş çəkmisiniz. Bacımın əməliyyatdan sağ çıxməq şansı çox az idi. Anam deyir ki, əməliyyatdan öncə qanadları olan bir mələk cumbulunu qucağına alıb öpdü və o, əməliyyatdan sağ-salamat çıxdı.

– Hə, o elə qəşəngdir ki! Nə isə, dostlar, indi sağıllaşmaq vaxtıdır.

– Siz bizi tərk edirsınız?

Skelliq gözlərini yumub razılıq əlaməti olaraq başını tərpətdi. Mən əlimi onun soyuq əlinə toxundurdum.

– Axı siz kimsiniz? – astadan soruşdum.

O, yenə ciyinlərini çəkərək:

– Kimsə. Hamiya oxşayıram: insana, heyvana, quşa, mələyə. Belə bir məxluqam, – deyə güldü.

Skelliq əyilib hər ikimizi qucaqladı:

– Təşəkkür edirəm. Sağ olun ki, məni həyata qaytardınız.



Söz boğçası

- mələk • vətər • arxeopteriks
- törəmə • lövbər • yenmək



Devid Almond

Söz ehtiyatı

- b** “Lövbər” sözünün izahını oxuyun. Mina arxeopteriksinqurugunu hansı əlamətlərinə görə lövbərə bənzədir?

Lövbər – gəmi və ya suda olan hər hansı bir obyekti sabit saxlamaq üçün nəzərdə tutulmuş, çəkisi bir neçə ton olan metal konstruksiya.



Nə anladın?

- c** Cümlələri tamamlayın.

1. Mayklın valideynləri ona qaraja girməyə icazə vermirdilər, çünkü
2. Maykl Skelliq barəsində valideynlərinə heç nə demirdi, çünkü
3. Maykl və Mina Skelliqi başqa yerə apardılar, çünkü
4. Mina ilə Maykl Skelliqi qucaqlarına alanda təəccübləndilər, çünkü

Düşün və cavab ver

- 2a** Mətndə baş verən hadisələrlə bağlı Mayklın keçirdiyi hissləri və onların səbəbini müəyyənləşdirin.
- b** Özünü Mayklın yerində təsəvvür edin. Mayklın davranışlarına və verdiyi qərarlara münasibətinizi bildirin. Bəs siz qorxularınıza qalib gəlmək üçün nə edirsiniz?
- c** Maykl və Mina nə üçün canlıların təkamülü haqqında araştırma aparırdılar?
- ç** Mətndə altından xətt çəkilmiş cümləyə diqqət edin. Mayklın bu sözlərini izah edin.
- Yoxlayıram, görüm yaşadığımız dünya yerindədirmi?*
- d** Arxeopteriks haqqında mətni oxuyun. “Skelliq” mətnində bu canlı ilə bağlı verilmiş məlumatlarla müqayisə edin.

Arxeopteriks nəсли kəsilmiş ən qədim quşdur. Dinozavrlarla eyni vaxtda yaşayıb. 1861-ci ildə Almaniyada tapılan qalıqlara görə, bu quş sürünenlərə və quşlara xas əlamətləri birləşdirir. Lələklərinin və qanadlarının, içi boş sümüklərinin olmasına görə quşlara; dişlərinin, uzun quyruqlarının, qabırğalarının olmasına görə isə sürünenlərə oxşayıb.



- e** Mayklın xəstə bacısının sağ qalmasında Skelliqin rolunu izah edin.
Müəllif onun qeyri-adi gücünü əsaslandırmağa çalışır mı?



Diqqət et

Min illər keçsə də, insanların mifoloji varlıqlara, sehrli qüvvələrə marağlı azalmamışdır. Müasir əsərlərdə də belə obrazlara – qeyri-adi varlıqlara rast gəlirik. Lakin elmi-fantastik əsərdən fərqli olaraq, müəllif oxucunu bu varlıqların mövcudluğuna inandırmaq məqsədi güdmür.

Dinləmə 14

- 3a** “Hörümçək adam” mətnini dinləyin. Hansı suala mətndə cavab yoxdur?

1. Hörümçək Piter Parkeri dişlədikdən sonra oğlunda hansı qeyri-adi bacarıq yarandı?
2. Tibb elminə görə zəhərli hörümçək dişləməsinin nəticəsi nə ola bilər?
3. Piter Parker qeyri-adi bacarığından hansı məqsədlər üçün istifadə edirdi?
4. Piter nə üçün oğrunu tutmaqda polislərə kömək etmədi?
5. Nə üçün Piter hər kəsin sevimlisinə çevrildi?



- b** Bu bölmədə tanış olduğunuz əsərlərin oxşar və fərqli xüsusiyyətlərini suallara cavab verməklə müqayisə edin.

1. Bu əsərlərin baş qəhrəmanları digər insanlardan nə ilə fərqlənir?
2. Hansı əsərlərdəki qeyri-adi hadisələrin səbəbi elmi cəhətdən əsaslandırılır?
3. Hansı xüsusiyyətlər bu əsərlərin hamısını birləşdirir?



- c** Oxuduğunuz və dinlədiyiniz mətnlərin baş qəhrəmanlarını müqayisə edin. Onların müsbət və ya mənfi obraz olduğunu əsaslandırın.

- ç** Müzakirə. Suallara cavab verməklə bədii əsərlərdə fantastik obrazlara münasibətinizi bildirin.

- Nə üçün fantastik obrazlar oxucunu cəlb edir?
- Bu cür əsərləri oxuyarkən sizi daha çox nə düşündürür?
 - a. obrazların qeyri-adi gücünün əsaslandırılması
 - b. obrazların taleyi, onların öz gücündən necə istifadə etməsi
- Bu cür əsərlər oxucunu daha çox əyləndirir, yoxsa düşündürür?

Zərflik

4a Zərf haqqında bildiklərinizi xatırlayın. Verilmiş cümlələrdə zərfəri seçin və onların məna növünü müəyyən edin.

1. Müzakirə zamanı Toğrul cəsarətlə danışırı.
2. Biz pilləkənlə yuxarı qalxdıq.

• İndi işə aşağıdakı cümlələrdə eyni suala cavab verən sözlərin aid olduğu nitq hissəsini və cümlədəki rolunu müəyyən edin.

1. Müzakirə zamanı Toğrul düşünmədən danışırı.
2. Biz pilləkənlə çardağa qalxdıq.

Yadda saxla Zərfliyin cümlədə rolü

Zərfliklər, əsasən, feili xəbərə aid olur və onu müxtəlif cəhətdən izah edir.

Zərfliyin mənaca aşağıdakı növləri var:

Tərzi-hərəkət zərfliyi: *Şagirdlər imtahanlara ciddi (necə?) hazırlaşırlar.*

Zaman zərfliyi: *Sabah (nə zaman?) hava isti olacaq.*

Yer zərfliyi: *Dostlar irəli (haraya?) getdilər.*

Kəmiyyət zərfliyi: *Bu gün xeyli (nə qədər?) işlədik.*

Səbəb zərfliyi: *Uşaq qorxduğu üçün (nə üçün?) ağladı.*

Məqsəd zərfliyi: *Bir xəbər bilmək üçün (nə məqsədlə?) ona zəng etdim.*

b Cümlələrdə zərflikləri müəyyən edin. Onlara aid xüsusiyyətləri cədvəlin müvafiq sütununda yazın.

1. Dünən burada zəfər parade keçirildi.
2. Mən onu uşaqlıqdan tanıyıram.
3. Məktubu oxuyan oğlan gülərək dedi.
4. Qalib gəlmək üçün mübarizə aparmalısan.

Zərflik	Sualı	Məna növü

c Cümlələrdə zərfliklərin ifadə vasitələrini müəyyən edərək qaydanı tamamlayın.

1. Mən ehtiyatla içəri keçdim.
2. O, başını yastığa qoyan kimi yuxuya getdi.
3. Ürəyim şiddetlə çırpındı.
4. Biz bura dünən köçmüşük.
5. Biz onu qucağımiza alanda dəhşətə gəldik.
6. Onlar ağacların başında, çardaqlarımızda yuva qurublar.

Zərflik cümlədə ..., ..., ..., ... ilə ifadə olunur.

- 1a** Bəşər sivilizasiyasının tarixi ilə bağlı aşağıdakı məlumatları oxuyun.
 Təsəvvür edin ki, zaman maşını ilə 150 il sonraya səyahət etmisiniz.
 Həmin dövrü necə təsəvvür edirsınız?

Ortalama insan ömrü	Neolit dövründə	Orta əsrlərdə	Müasir dövrdə
	25–28 il	35–40 il	70–72 il


Nəqliyyat: araba → hava şarı → qatar → avtomobil → təyyarə → kosmik gəmi → dron

Kommunikasiya: poçt → teleqraf → telefon → radio → televizor → internet

YADDAŞ

60 yaşında “hüceyrə yeniləmə” proseduruna başlayanda neçə il yaşayacağım barədə heç bir təsəvvürüm yox idi. Ortalama insan ömrünün 70 ildən 200 ilə qalxacağı mənə inandırıcı görünmüdü. İndi 180 yaşımda hələ uzun illər yaşayacağımı düşünüb həyatdan zövq almağa çalışırdım. Odur ki 33D Holoqrafik **projektorla** gəzintiyə çıxdım. Əvvəlcə Saturndakı lavanda **plantasiyاسında** gəzdim, sonra yolumu Dumanlı Andromedaya saldım.

Nəhayət, **virtual** səyahətdən bezib ekranда “xatirə_2023” qovluğununu açdım. Şəkillərə, video-görüntülərə baxdım. Xəyal məni uşaqlıq illərimə apardı: Xəzərin sahilində qum qalası quran uşaqlar, qayalıqdan suya tullanınan cavanlar... **Eh, indi kim risk edib suya girər, torpağa ayaq qoyar?!**



* **Holoqrafiya** – işıq dalğalarının köməyi ilə fəzada obyektin həcmli görüntüsü, reallığa daha yaxın təsvirinin yaradılması.

- b** Mətnin girişindən əsas obraz, məkan və zaman haqqında hansı məlumatları əldə etdiniz?
- c** Oxuduğunuz hissənin son cümləsini şərh edin. Sizcə, nə üçün əsərin qəhrəmanı su və torpaqla təmasda olmayı təhlükəli hesab edir?

Ekranda yanılıb-sönən siqnal məni düşüncələrdən ayırdı. 6-cı nəsildən 8 yaşlı nəvəm Hestia görüş istəyirdi. Məni görən kimi həyəcanla sözə başladı:

- Baba, mənə kömək lazımdır.
- Buyur, Hestia, eşidirəm.
- Bax, baba, bu gördüyün – Yerin Aydakı **serveridir**, yəni yerdəkilər üçün yaddaş serveri. 800 hektarlıq ərazidə yerləşir.
- Hə, Hestia, bunu bilirəm, orada olmuşam, bunu mənə niyə deyirsən?

– İnsanlar bu serverdə, lazım oldu-olmadı, hər cür məlumatı saxlayırlar. Bir müddət sonra yaddaş üçün yer qalmayacaq. Yaxın 20 ilin ən **qlobal** problemi yaddaş yerinin qitlığı olacaq.


– Yaxşı, Hestiam, nə etməliyik?

– Mən 10 000 nəfəri inandırmalıyam ki, yaddaş arxivini 50% azaltsın. Müəllim tapşırığı yerinə yetirmək üçün dörd gün vaxt verib.

– Aydındır, mən sənə kömək edərəm.

– Oldu, baba. İndi isə o biri babalarımla danışım.

Hestia ekrandan yox oldu. İndiki uşaqlar belədir də: nə salam var, nə sağ ol. Çox **rasional** olublar. Amma Hestianı çox istəyirəm. Ona mütləq kömək etməliyəm.



Söz boğçası

- plantasiya • rasional • virtual
- server • aksiya • yottabayt
- proyektor • qlobal • vloq

İşə başlamaq vaxtı idi. **Vloqumda** canlı yayım açmaq qərarına gəldim. Hamının gözü qabağında arxivimin 50%-ni silmək və hər kəsi bu **aksiyaya** dəvət etməklə nəvəmə kömək edə bilərdim.

Arxivimə daxil oldum. **440 yottabayt!** Deməli, ən azı 220 yottabayt silməliyəm. Fayllarımı nəzərdən keçirməyə başladım. Mesajlar arxiv, filmlər, lazımsız sənədlər – bütün bunlar 222 yottabayt yer tuturdu. Onları “zibil qutusu”na göndərmək olardı.

Bir də xatirələr qovluğun var idi – bayaq açdığını qovluq. Orada ailəmlə, gənclik dostlarımla keçirdiyim anların görüntüləri qorunurdu: anam və atamlı gəzdiyimiz yerlər, həyat yoldaşımıla ilk tanışlığımız, bir sözlə, **qapalı həyata keçməzdən əvvəl** yaşadığım günlər. Bu, toxunulmaz qovluq idi.

Ç Fərqləndirilmiş ifadəyə diqqət yetirin. Siz qapalı həyati necə təsəvvür edirsiniz? Sizcə, nə üçün mətndə təsvir olunan dövrə insanlar qapalı həyat sürürlər?

Çox düşünmədən yaddaş kartımı iki diskə ayırdım, birinin adını “önəmli”, o birinin adını “silinməli” qoydum.

Saat 14:00-da canlı yayım açdım. Yayımın adını “Yaddaşımın 50%-ni silrəm” qoydum. Bir anda güclü maraq yarandı. Yayima qoşulanların sayı durmadan artırdı. Sonra Hestia da qoşuldu. O, serverdən qənaətlə istifadənin vacibliyi haqqında danışdı. İllər öncə ətraf mühiti qorunmadığımızı, hava və suyu zəhərlədiyimizi, nəticədə qapalı həyata keçməyimizi xatırlatdı. Hər kəs duyğulandı.

* Yottabayt – 10^{24} bayt yaddaş anlayışını ifadə edir. 1 yottabayt – 1 trilyon terabayta bərabərdir.

Sonda mən qərarımı bəyan etdim:

– Əziz izləyicilərim, mən bu addımı atır, serverdəki yaddaşımın 50%-ni silirəm.

Nəvəm Hestia və gələcəyimiz naminə sizdən xahiş edirəm: sizə faydası olmayan fayllarınızı seçin və onları serverin yaddaşından silin.

Bunu deyib “silinməli” diskini seçdim, “sil” əmrini verdim. Fayllar silinməyə başladı, 1%... 4%... 7%... saniyələr sonra “silinməli” diskində sıfır bayt qaldı.

Canlı yayım bitdi. Nəvəmə kömək etdiyim üçün bir baba kimi qürur duyurdum. Amma birdən qəribə narahatlıq məni bürüdü. Ayağa qalxıb ekrana “açıl” əmri verdim, yaddaşa daxil oldum, “önəmli” diskini açdım. İlk qovluq adını oxuyanda məni soyuq tər basdı: “filmlər”, sonra “mahnılar”, “mesajlar”... Deməli, yanlış diskə silmişəm, bütün xatirələrim yox olub. İçimdə qorxu, həyəcan, kədər, üzüntü hissələri bir-birinə qarışdı. Geri qaytarmağın yollarını axtardım, tanıdığım kompüter mühəndislərinə müraciət etdim. Amma heç bir xeyri olmadı, hər kəs birmənalı şəkildə “yox” dedi.

Özümü qınadım, çoxdan itirdiyim yaxınlarım qarşısında xəcalətdən ürəyim sıxıldı. Onlarsız bu lənətə gəlmış qapalı həyatın mənasız olduğunu dərk etdim...

Nizami Hüseynov

Söz ehtiyatı

d Sözlərlə izahların uyğunluğunu müəyyən edin.

- | | |
|--|--------------|
| 1. İnsanın öz gündəlik həyatını videoçəkilişlə əks etdirməsi | a. server |
| 2. Bütün Yer kürəsini bürüyən, dünya miqyaslı | b. proyektor |
| 3. Kompüter şəbəkəsində əsas qurğu, informasiyanı toplayan və ötürən, xüsusi programlarla təmin olunmuş kompüter | c. qlobal |
| 4. Təsvirlərin böyük ekranда göstərilməsi üçün istifadə olunan optik cihaz | ç. vlog |

e Yottabayt haqqında verilmiş cədvələ diqqət yetirin. Əgər 1 terabayt 10^{12} bayt kimi ifadə olunursa, bir yottabayt neçə terabaytdır?

kilobayt	10^3 bayt
megabayt	10^6 bayt
geqabayt	10^9 bayt
terabayt	10^{12} bayt
yottabayt	10^{24} bayt

g Rasional sözünü izah edin. Sizcə, nə üçün baba nəvəsini belə adlandırdı?

Nə anladın?


f Mətnin məzmununa əsasən suallara cavab verin.

1. Babanın uzun ömür sürməsinin səbəbi nə idi?
2. Hestia nə üçün babasından kömək istəmişdi?
3. Hestia nə üçün yaddaşla bağlı məsələni qlobal problem adlandırır?
4. Baba Hestiaya necə kömək etdi?

Düşün və cavab ver

- 9** Verilmiş məlumatı oxuyun. Sizcə, nə üçün müəllif əsərin baş qəhrəmanını Hestia adlandırıb?

Hestia – yunan dilində “ocaq” deməkdir. Yunan mifologiyasında Hestia ev, ocaq və ailə tanrısi hesab edilirdi. O, evlərin ocağını sönməyə qoymur, ailədə barışq yaratmağa kömək edirdi.



Təqdimat

- 2a** Mətnində Hestia yaddaş yerinin qıtlığı ilə bağlı müraciətində bu gün bizim üçün aktual olan ətraf mühitə münasibət problemlərinə də toxunur. Təsəvvür edin ki, sosial şəbəkədə insanlara bu problemlə bağlı müraciət etmək imkanınız var. Araşdırma aparıb bu mövzuda təqdimat hazırlayıın.

1. Son 20–30 ildə ətraf mühitin çirkənməsi ilə bağlı informasiya toplayın. Statistik məlumatları əks etdirən cədvəl və ya diaqram hazırlayıın.
2. Müraciətinizdə oxuduğunuz “Yaddaş” hekayəsinə də istinad edin və qapalı həyatın məhrumiyyətləri haqqında danışın.
3. Müraciət üçün aşağıdakı vasitələrdən birini seçin:

audiomüraciət

videomüraciət

cədvəl və diaqramlarla
müsaiyət olunan yazılı müraciət

- 3a** Əsəri oxuyarkən sizi daha çox hansı motiv cəlb etdi? Fikrinizi əsaslandırın.

- a. Gələcək həyatda ailə münasibətləri
- b. 150 il sonra dünyada baş verəcək texnoloji yeniliklər
- c. Qapalı həyata keçmiş baş qəhrəmanın taleyi



Diqqət et

Elmi-fantastik əsərlərdə, adətən, gələcəkdə baş verəcək texnoloji yeniliklər təsvir olunur. Ancaq müəllifin məqsədi yalnız bu yenilikləri çatdırmaq deyil. Hər bir bədii əsər kimi, burada da əsas məqsəd oxucunu təsvir olunan hadisələr və insan taleyi barədə düşündürmək, duyğulandırmaqdır.

Dinləmə 15

- b** Yusif Vəzir Çəmənzəminlinin “Gələcək şəhər” hekayəsini dinləyin. Hekayənin 1933-cü ildə yazıldığını nəzərə alaraq gələcəklə bağlı hansı təxminlərin həyata keçdiyini sadalayın.
- c** “Gələcək şəhər” və “Yaddaş” hekayələrini mövzu, məzmun, ideya baxımından müqayisə edin.

Söz birləşmələri cümlə üzvü kimi

- 4a** Nöqtələrin yerinə müvafiq suala cavab verən söz birləşmələrini yazmaqla cümlələri tamamlayın. Həmin söz birləşmələrinin cümlədəki rolunu müəyyən edin.

*xalq qəhrəmanı, ayın əvvəli, oğlunun uğurlarını eşidən,
dağların zirvəsi, köynəyin düyməsi*

1. (*hansi?*) ana çox sevindi.
2. (*hara?*) qarla örtülmüşdü.
3. Babək (*kimdir?*).
4. (*nə zaman?*) imtahanımız olacaq.
5. (*nəyi?*) tikdim.

Yadda saxla

Söz birləşmələri, o cümlədən frazeoloji birləşmələr cümlə üzvü rolunda çıxış edir. Bir çox söz birləşmələri bütövlükdə cümlənin bir üzvü olur:

*Həmi **divardan asılmış** xəritəyə baxırdı. (*təyin – feili birləşmə*)*

*Uşaqlar nağıla diqqətlə **qulaq asırdılar**. (*xəbər – frazeoloji birləşmə*)*

***Maşının sürəti** getdikcə azalırdı. (*mübtəda – ismi birləşmə*)*

İsmi birləşmələrin birinci tərəfi say, sifət, feili sifət və ya sifətləşmiş sözlərlə ifadə olunduqda həmin tərəf ayrıca cümlə üzvü – təyin kimi çıxış edir:

*Yağışlı (*təyin*) hava (*mübtəda*) əkinçiləri sevindirdi.*

- b** Cümlələrdəki söz birləşmələrini seçin, hansı cümlə üzvü olduğunu müəyyənləşdirin.

1. Tut ağacı həyətə kölgə salırdı.
2. Alma şirəsini soyuducuya qoymadı.
3. Evimizin qabağında park var.
4. Həkim bizim qonşumuzdur.

- c** Cümlələrə aid fikirlərin doğru, yoxsa yanlış olduğunu müəyyən edin.

1. Qatar gecəyarısı yola düşdü. → *Xəbərin ifadə vasitəsi frazeoloji birləşmədir.*
2. Məktubu yazarkən diqqətli ol. → *Cümlə tamamlıq, zərflik və xəbərdən ibarətdir.*
3. Qonaqları qarşılamaq mənə tapşırılmışdı. → *Mübtəda feili birləşmə ilə ifadə olunub.*
4. Bağban ağacların gövdəsini ağardırdı. → *Tamamlıq ismi birləşmə ilə ifadə olunub.*
5. Küçədə qonşumuzun qızı Səbinəni gördüm. → *Tamamlıq ismi birləşmə ilə ifadə olunub.*

Ümumiləşdirici təkrar

1 Cümlələrdə altından xətt çəkilmiş sözlər ismin hansı halindadır?

1. Qələbə xəbəri hamını sevindirdi.
 2. Ağaç dibindən su içər.
 3. Ekskursiya maraqlı keçdi.
- a. adlıq hal
 - b. qeyri-müəyyən yiyəlik hal
 - c. qeyri-müəyyən təsirlilik hal

2 Hansı cümlədə təyin feili sifatlə ifadə olunub?

- a. Çayda kiçik qayıqlar gözə dəyirdi.
- b. Üç idmançı qızıl medal qazandı.
- c. Şiddətli külək işiq dırəyini aşındı.
- d. Tanınmış aktyorlarla görüş keçirildi.

3 Söz birləşmələri ilə ifadə olunan cümlə üzvü artırmaqla cümlələri tamamlayın.

1. Güclü külək (**tamamlıq**) titrədirdi.
2. Uşaqlar arı pətəyini (**zərflik**) apardılar.
3. Qaranquş (**zərflik**) yuva qurmuşdu.
4. Babamgil (**təyin**) mənzildə yaşayırlar.
5. (**Mübtəda**) yanğın bölgəsinə yola salındı.
6. Bu maraqlı kitab (**xəbər**).

4 Hansı atalar sözlərində söz birləşməsinin birinci tərəfi ayrılıqda cümlə üzvüdür?

1. Artıq tamah baş yarar.
2. Sözün doğrusunu zarafatla deyərlər.
3. Yaxşı söz bağlı qapını açar.
4. Yalan danışan hamını qanmaz bilər.
5. Örtülü bazar dostluğu pozar.
6. Düzlük xoşbəxtliyin açarıdır.

5 Şeir parçasında təyinləri seçin, hər birinin ifadə vasitəsini müəyyənləşdirin.

Çox keçmişəm bu dağlardan,
Durnagözlü bulaqlardan,
Eşitmışəm uzaqlardan
Sakit axan Araزلarı,
Sınamışam dostu, yarı. (S.Vurğun)

6 Cümlələrdə zərflikləri və onların məna növünü müəyyənləşdirin.

1. Bir saat əvvəl rəfiqələr dəhlizdə söhbət edirdilər.
2. Rəfiqəm məni yola salanda xeyli ağladı.
3. Bu məsələ ilə bağlı müzakirələr gərgin keçdi.
4. Daş-kəsəkli yol qalanın içərisinədək uzanırdı.
5. O, dünənki tədbirə məndən incidiyinə görə gəlmədi.
6. Oğlunu görmək üçün hərbi hissəyə getdi.

1-ci
fəsil

1a Hansı nəqliyyat növlərini tanıyırsınız?

- b Aşağı siniflərdə təkərin ixtirası ilə bağlı öyrəndiklərinizi xatırlayın.
Niyə təkər ən mühüm ixtiralardan biri hesab olunur?

Avtomobil necə yarandı?

Bu gün avtomobilin kim tərəfindən ixtira olunduğu hamıya məlumdur. Kimdən soruşsanız, deyər ki, bu, alman **mexaniki** Karl Bensdir. Doğrudanmı belədir? Gəlin tələsməyək, avtomobilin yaranma tarixinə birlikdə nəzər salaq.


Buxar mühərriki

Təkərin ixtirasından sonra yaranan ilk nəqliyyat vasitəsi araba oldu. Lakin arabanın hərəkət etməsi üçün onu ata, öküzə qoşmaq lazımdı. Özü hərəkət edən nəqliyyat vasitəsinin yaranması üçün, ilk növbədə, mühərrik ixtira olunmalı idi.

Avtomobil sözü “özü hərəkət edən” deməkdir: yunanca *autos* – “özü”, latınca *mobilis* – “hərəkət edən” mənasını verir.

Mühərriki XVI əsrədə türk alimi Takiyüddin ibn Maruf ixtira etdi. Bu mühərrik buxarın yaratdığı **təzyiq** hesabına işləyirdi: su qaynayan zaman yaranan buxar mühərrikə ötürüldü və mexanizm hərəkətə gəlirdi. Buxar mühərrikindən, əsasən, su nasoslarında istifadə olunurdu.

Bundan 200 il sonra fransız ixtiraçısı Nikola Künyo qərara gəldi ki, buxar mühərrikini arabaya qoşsun. Beləliklə, o, buxar mühərriki ilə işləyən avtomobil yaratdı. Künyonun avtomobili saatda 4-5 km sürət yığırıldı.



Buxar mühərriki ilə işləyən avtomobilər çox yayılmasa da, gəmilərdə və qatarlarda bu mühərrikdən geniş istifadə olundu. İndiyə qədər də paroxod və parovozlar məhz bu mühərriklə işləyir.

Bir çox dillərdə sürücüyə “**şofer**” deyirlər. Fransız dilindən tərcümədə bu söz “ocaqçı” mənasını verir. Çünkü buxar mühərriki ilə işləyən avtomobil sürücülərinin əsas işi ocaq qalayıb su qazanını qaynatmaq idi.

Daxiliyanma mühərriki (DYM)

Müasir avtomobil lərin əksəriyyətində mühərrik benzin və ya **dizel** yanacağı ilə işləyir. Belə mühərrik daxiliyanma mühərriki adlanır. Çünkü yanacaq bilavasitə mühərrinin içərisində alışır və bu zaman əmələ gələn qaz güclü təzyiq yaradır. Bu təzyiq avtomobilin hərəkətə gəlməsinə səbəb olur.

Daxiliyanma mühərrikini 1860-cı ildə belçikalı mühəndis Etyen Lenuar ixtira etdi. Amma onun mühərrik qazla işləyirdi. Lenuar qaz mühərriki ilə işləyən avtomobil düzəltdi. Bu avtomobilin sürəti saatda 3-4 km idi.



Karl Bensin avtomobili

1878-ci ildə alman mexaniki Karl Bens benzinqələşdirmə işləyən daxiliyanma mühərriki ixtira etdi. 1885-ci ildə isə o, gündəlik istifadə üçün yararlı olan avtomobil düzəltdi. Onun ilk avtomobili üçtəkərli idi. Karl Bens DYM-lə işləyən avtomobilə patent almağı da unutmadı.

Avtomobil yeni yaranan dövrlərdə ona maraq az idi. Bu nəqliyyat vasitəsinin istehsalı baha başa gəlirdi. Karl Bens 7 il ərzində cəmi 25 avtomobil sata bildi. Onun üçtəkərli avtomobili araba yollarında tez-tez xarab olurdu, çünkü qabaq təkər yolun daş-kəsəkli hissəsinə düşündü. Sürətinə görə də at qoşulmuş arabadan bir o qədər fərqlənmirdi.



Söz boğçası

- mexanik • təzyiq • dizel • konsern



Patent – ixtiraçının müəlliflik hüququnu təsdiq edən sənəd, şəhadətnamə.

Karl Bensin avtomobilinin məşhurlaşmasında onun həyat yoldaşı Berta Bensin böyük rol olmuşdur. Bir gün Berta avtomobilə minib başqa şəhərə getdi. O, gün ərzində 106 km yol qət etdi. Həmin dövr üçün bu, görünməmiş hadisə idi. Bir çox qəzetlər bu haqda yazdılar.

Qotlib Daymler

Karl Benslə eyni vaxtda Almanıyanın başqa bir şəhərində Qotlib Daymlerin şirkəti benzinlə işləyən daxiliyanma mühərriki istehsal edirdi. Daymler istedadlı mühəndis və sənayeçi idi. O, tarixdə motosiklet ixtiraçısı kimi də qalmışdır. Daymlerin istehsal etdiyi mühərriklər yalnız avtomobilərdə deyil, gəmilərdə, təyyarələrdə də istifadə olunurdu.

1886-ci ildə Daymler benzin mühərriki ilə işləyən dördtəkərli avtomobil də düzəltmişdi.



XIX əsrin sonlarında bir-birinin ardınca yeni avtomobilər meydana çıxırıldı. Faytona bənzəyən bu arabaların mühərrikləri həcmcə böyük, gücü isə az idi. Onlar səs-küylə işləyir, hərəkət zamanı arabanı titrədirdi. Bundan başqa, o dövrdə hələ ki yanacaq-doldurma məntəqələri yaradılmamışdı. Benzin yalnız mağaza və apteklərdə kiçik şüşələrdə satılırdı.

Müasir tipli avtomobil

Nəhayət, 1901-ci ildə Qotlib Daymlerin şirkəti yeni avtomobil modeli hazırladı. "Mercedes" (Mersedes) adlanan bu model müasir tipli avtomobilərin ilk nümunəsi idi və saatda 72 km sürət yığa bilirdi.



Avstriyalı iş adamı Emil Yellinek Daymlerlə əməkdaşlıq edirdi: onun avtomobilərini Avropa ölkələrində satırdı. "Mercedes" modelini də o sifariş etmişdi. Emil təklif etdi ki, yeni avtomobil İsa peygəmbərin anası Şəfqətli Məryəm Ananın (María de las Mercedes) şərəfinə Mersedes adlandırılın. Əslində isə, o, avtomobili öz qızı Adrianın şərəfinə adlandırmışdı. O zaman 12 yaşı olan Adrianı evdə nəvazişlə Mercedes deyə çağırırdılar.

İlk avtomobilin ixtirasından 40 il sonra – 1926-ci ildə Bens və Daymlerin şirkətləri birləşdi və dünyanın ən iri avtomobil **konsernlərindən** biri – "Daimler-Benz" yarandı. Sonradan bir-birinin ardınca başqa avtomobil şirkətləri də meydana çıxdı. Bu gün də avtomobil sənayesi durmadan inkişaf edir: yeni avtomobil **markaları** və **modelləri** yaranır, dizel və benzinlə işləyən avtomobiləri elektromobilər əvəz edir.

Beləliklə, avtomobilin ixtirası bir neçə əsri əhatə edir və çox adamın adı ilə bağlıdır. Lakin məhz Karl Bensin adı avtomobil ixtiraçısı kimi yaddaşlarda qaldı.

Söz ehtiyatı

- C** “Marka” və “model” sözlərinin mətnə uyğun mənasını müəyyən edin. Sözləri hər bir izaha uyğun cümlədə işlədin.

Marka:

- Poçtla məktub göndərərkən zərfə yapışdırılan, üzərində müəyyən şəkil olan və qiyməti göstərilən kiçik kağız parçası
- Hər hansı şirkətə məxsus məhsulun növü, adı; ticarət nişanı
- Əvvəllər Avropanın bir sıra ölkələrində istifadə olunan pul vahidi

Model:

- Kütləvi istehsal üçün nəzərdə tutulmuş məhsulun maketi
- Moda göstərən şəxs, maneken
- Müəyyən markaya aid olan məhsul növlərindən biri

- Ç** “Avtomobil” sözünün mətndə verilmiş etimoloji mənasından çıxış edərək “avtoportret” və “avtopilot” sözlərinin mənalarını təxmin edin.

Nə anladın?

- d** Mətnə əsasən sualları cavablandırın.

- Buxar mühərriki daxiliyanma mühərrikindən nə ilə fərqlənir?
- Buxar mühərrikindən daha çox hansı nəqliyyat növlərində istifadə olunurdu?
- Lenuarın və Bensin ixtira etdiyi daxiliyanma mühərrikləri nə ilə fərqlənirdi?
- Nə üçün XIX əsrin sonlarında avtomobillərə ehtiyac az idi?

Düşün və cavab ver

- 2a** Şəkillərə əsasən Qotlib Daymlerin ilk avtomobili ilə (1886) müasir tipli “Mercedes” avtomobilini (1901) müqayisə edin. 15 il ərzində avtomobil konstruksiyasında hansı dəyişikliklər baş verdi?
- b** Mətndən avtomobillərin inkişafı ilə bağlı ən vacib məqamları qeyd edin.
- ç** Mətni yazmaqda müəllifin əsas məqsədi nədir? Mətnin giriş və sonluq hissələrini bir daha oxuyun və mövzu ilə bağlı müəllifin mövqeyini müəyyənləşdirin.
- ç** Sizcə, nə üçün məhz Karl Bens tarixin yaddaşında avtomobil ixtiraçısı kimi qaldı? Siz bunu haqlı sayırsınızmı?
- d** Mətndə hansı hissələr izahedici xarakter daşıyır?
- e** Mətndə bəzi məlumatlar haşıydə verilib. Bunun səbəbini izah edin.

- a** Mətndəki yarımbaşlıqları nəzərdən keçirin. Hər bir hissənin əhatə etdiyi tarixi dövrü müəyyənləşdirin. Həmin dövrdə avtomobilin ixtirası ilə bağlı əsas məlumat haqqında danışın.



Diqqət et

Bir çox informativ mətnlərdə məlumatlar xronoloji ardıcılıqla verilir. Bu zaman mətnin strukturunu müəyyən edərkən hadisələrin inkişafindakı ən vacib mərhələlər əsas götürülür. Məsələn, "Avtomobil necə yarandı?" mətninin strukturu avtomobilin ixtirasında əsas dövrləri və vacib hadisələri eks etdirir:

Yarımbaşlıqlar	Dövr	Əsas hadisə
1. Buxar mühərriki	XVI-XVIII əsrlər	Buxar mühərriki və ilk avtomobil
2. Daxiliyanma mühərriki	1860-ci il	Qazla işləyən daxiliyanma mühərriki
3. Karl Bensin avtomobili	1878-1885-ci illər	Benzinlə işləyən üçtəkərli avtomobil
4. Qotlib Daymler	1886-ci il	Benzinlə işləyən dördtəkərli avtomobil
5. Müasir tipli avtomobil	1901-ci il və sonra	İlk müasir tipli avtomobil – "Mercedes"

Yazı. Dinləmə 16

- 3a** "Avtomobil markaları və onların yaradıcıları" mətnində xronoloji ardıcılıq pozulub. Mətni dinlədikcə qeydlər götürün və məlumatlar əsasında informativ xronoloji mətn yazın.

- Mətndə adı çəkilən şəxsiyyət haqqında aşağıdakı nümunəyə uyğun yaddaş xəritəsi tərtib edin və vacib məqamları xəritədə qeyd edin.

Ferruccio Lamborghini

Yaşadığı illər <u>(1916-1993)</u>	Milliyyəti <u>italyan</u>	İxtisası <u>biznesmen, traktor istehsalçısı</u>
Yaratdığı avtomobil markası: <u>Lamborghini</u>		
Markanın yaranma tarixi: <u>1963</u>		
Avtomobilin özəllikləri: <u>bahalı idman automobili</u>		
Maraqlı məlumatlar: <u>Enzo Ferrari ilə görüş</u>		

Cümlədə söz sırası

4a Cümlə üzvlərini müəyyənləşdirin. Cümlədə söz sırası ilə bağlı qaydaları tamamlayın.

1. XVI əsrda türk alimi Takiyüddin ibn Maruf buxar mühərriki ixtira etdi.
2. Nikola Künyo XVIII əsrda buxar mühərriki ilə işləyən avtomobil yaratdı.

 - Təyin aid olduğu cümlə üzvündən ... gəlir.
 - Xəbər cümlənin ... işlənir.
 - Zərflik cümlənin ... və ya ... işlənə bilər.

b Cümlələri tələffüz edin. Hansı cümlədə mübtəda daha yüksək intonasiya ilə deyilir?

1. 1878-ci ildə Karl Bens benzinlə işləyən daxiliyanma mühərriki ixtira etdi.
2. Daxiliyanma mühərrikini 1860-ci ildə belçikalı mühəndis Etyen Lenuar ixtira etdi.

Yadda saxla **Məntiqi vurğu**

Bəzən cümlədə diqqəti müəyyən bir sözə (söz birləşməsinə) yönəltmək üçün onu digərlərinə nisbətən yüksək tonla tələffüz edirik. Buna **məntiqi vurğu** deyilir.

Məntiqi vurğulu söz (söz birləşməsi) xəbərdən əvvəl gəlir. Məsələn:

Azərbaycan Ordusu torpaqlarımızı işğaldan **44 gün ərzində azad etdi**.

Torpaqlarımızı **44 gün ərzində işğaldan Azərbaycan Ordusu azad etdi**.

c Fərqləndirilmiş sözü xəbərin yanında işlədin və məntiqi vurğu ilə tələffüz edin.

1. **Nənəsi** yorğanı uşağın üstünə çəkdi.
2. Gülsən **dünən** kitabxanada növbətçi idi.
3. Sən **muzeyə** dostunla gedirsən?
4. Səməd **bir azdan** kəndə yola düşəcək.

ç Söz sırasını bərpa edərək cümlələri bir daha oxuyun. Fərqi izah edin.

Dil açanda ilk dəfə “Ana” söyləyirik biz,
“Ana dili” adlanır bizim ilk dərsliyimiz. (*Bəxtiyar Vahabzadə*)

Yadda saxla **İnversiya**

Cümlədə söz sırasının pozulması **inversiya** adlanır. İnversiyaya daha çox nəzm əsərlərində rast gəlinir. O, şeirlərdə emosionallığı artırır, ahəng və qafiyənin yaranmasına xidmət edir.


d Fərqləndirilmiş sözlərdən qafiyə kimi istifadə etməklə cümlələri nəzmlə ifadə edin.
Cümlə üzvləri arasındaki yerdəyişməni şərh edin.

Hər arif **kisi** bu hikməti bilir:

Yaxşının **ishi** pis nəticə verməz. (*Nizami Gəncəvi*)

Havada uçuş

- 1a** Jül Vernin “Beş həftə hava şarında”, “Sirli ada” əsərlərini xatırlayın. Bu əsərlərdə qəhrəmanlar hansı nəqliyyat vasitəsilə səyahət edirlər?
Bu nəqliyyat vasitəsi haqqında nə bilirsiniz?



Ulduzlara doğru

1783-cü il iyunun 5-də Fransanın kiçik bir şəhərində xeyli adam toplaşmışdı. Həmin gün həmişəlik tarixə düşəcək bir hadisə baş verdi. Amma camaat, əlbəttə ki, hələ bundan xəbərsiz idi. Adamlar növbəti bir əyləncə görmək arzusu ilə toplaşmışdılar.

Öz ixtirasını nümayiş etdirməyə hazırlaşan iki qardaş isə çox həyəcanlı idi. Monqolfye qardaşları – Jozef-Mişel və Jak-Etyen əsəbi halda hazırlıq işlərini izləyir, bəzən də lazımi göstərişlər verirdilər. Yaxınlıqda şəhərin xüsusi olaraq dəvət edilmiş hörmətli adamları durmuşdular. Sınaq uğurla başa çatsa, onlar bunu rəsmi şəkildə təsdiq etməli idilər.

Yerdə nəhəng torba vardı. Monqolfye qardaşları isə vəd etmişdilər ki, bu torba havaya qalxıb uçacaq. Amma buna inananlar az idi. Adamlar inamsızlıqla başını yellayıır, bununla da öz şübhələrini ifadə edirdilər. Onlar çərpələnglərin necə uçduğunu görmüşdülər. Amma çərpələngləri külək uçururdu, həm də onlar yüngül olurdu. Bu parça **konstruksiyanın** çəkisi isə 200 kilogramdan çox idi. O özü ilə havaya insan qaldırımlı idi. Buna inanmaq çox çətin idi!

– Hə, qardaş, məncə, artıq vaxtdır, – böyük qardaş Jozef-Mişel həyəcanlı səslə dil-ləndi.

Kiçik qardaş başını tərpətdi. O da çox həyəcanlı idi. Bir vaxtlar Monqolfye ailəsindən təkcə o, böyük qardaşının ideyasına maraq göstərmışdı. Qardaşlar birlikdə elə bir cihaz düzəltmək arzusunda idilər ki, insan onda uça bilsin.

Şübhəsiz, onlara qədər də uçmaq istəyənlər çox olub. İndi də Monqolfye qardaşlarına öz ixtiralarını təcrübədə yoxlamaq şansı qismət olmuşdu.

– Yandırın, – Jak-Etyen köməkçisinə dedi, – amma ehityatlı olun. Elə etmək lazımdır ki, isti hava torbanın içində daxil olsun, amma od parçanı yandırmamasın.

O, sakit səslə danışmağa çalışırdı ki, öz həyəcanını köməkçilərinə ötürürməsin. Halbuki heç özü də hər şeyin istədiyi kimi alınacağına əmin deyildi.



Jak-Etyen böyük qardaşı ilə bu vaxta qədər bir neçə uğurlu eksperiment keçirmişdi. Amma kiçik obyektlərlə! Diametri 10 metrdən çox olan bu şar isə insanları havaya qaldıra bilərdi.

Şar yavaş-yavaş odun istisindən şışməyə başlayırdı. Bu, Monqolfye qardaşları üçün ən çətin və həyəcanlı dəqiqələr idi. Adamlar da nəfəs almadan nəhəng parçanın yuxarı qalxdığını və şar forması aldığıni müşahidə edirdilər.

“Görəsən, uçacaq?” – hər kəsin beynində yalnız bu fikir dolaşırırdı. İxtiraçı qardaşlar üçün isə bu, həyatın mənası idi.

İndi biz artıq bilirik ki, həmin gün şar uçdu və bu hadisə böyük **əks-səda** doğurdu. Qardaşları Versal sarayına dəvət etdirilər ki, bu möcüzəni Fransa kralına da göstərsinlər. İlk sərnişinlər heyvanlar oldu: şarın səbətinə qoyun, ördək və xoruz yerləşdirildilər. Heyvanlar ucuşu yaxşı keçirdilər. Sonra insanların növbəsi çatdı. İki cəsur adam 1 kilometr hündürlüyü qalxdı və 25 dəqiqə ərzində 8 kilometrdən çox məsafə qət etdi.

Monqolfye qardaşlarının ixtirası onlara böyük şöhrət gətirdi. Onlar **Elmlər Akademiyasının** üzvü oldular, kral isə onlara **zadəgan** titulu və gerb verdi. Gerbin devizi belə idi: “Ulduzlara doğru”.

Zamanla insanlar müxtəlif uçuş aparatları icad etdirilər və hava səyahəti adıləşdi. Hava şarından sonra yüngül qazların köməyi ilə uçan **dirijabl** meydana çıxdı, Rayt qardaşları təyyarə ixtira etdirilər. Daha sonra təyyarələrin müxtəlif növləri, helikoptərlər, kosmik gəmilər...

Amma bütün bunlar sonra baş verdi. Həmin yay gündündə isə Monqolfye qardaşları xoşbəxt anlarını yaşayırdılar. Adamların heyrətli qışqırıqları altında onlar şarın yerdən ayrılaraq səmaya qalxmasını izləyirdilər. İlk dəfə olaraq insan səmanı fəth edirdi...

Söz boğçası

- konstruksiya • əks-səda • dirijabl
- Elmlər Akademiyası • zadəgan



Düşün və cavab ver

b Mətni yazmaqdə müəllifin məqsədi nədir?

- a. İki qardaşın hava səyahətindən danışmaq
- b. Hava şarının ixtirası barədə məlumat vermək
- c. Hava şarının uçuş prinsipini izah etmək
- d. Hava şarının Monqolfye qardaşları tərəfindən icad olunduğunu sübut etmək

c “Ulduzlara doğru” mətninin hansı hissələri müəllifin təxəyyülünə əsasən yazılmışdır?
Fikrinizi əsaslandırın.




Diqqət et

İnformativ mətnlərdə bəzən real hadisə və faktlar haqqında bədii, obrazlı şəkildə məlumat verilir. Bu cür mətnlərdə şəxslərin dialoqları, düşüncələri, hiss-həyecanı təsvir oluna bilər. Burada məqsəd informasiyanı oxucuya daha maraqlı və cəlbedici şəkildə çatdırmaqdır.

c Aşağıdakı mətni oxuyun, onu mövzu və məzmun baxımından “Ulduzlara doğru” mətni ilə müqayisə edin.

Kağız üzərində qalan ideyalar

Monqolfye qardaşlarına qədər bir çoxları uçmaq üçün müxtəlif üsullar tapmağa çalışmışdı. Böyük rəssam və ixtiraçı Leonardo da Vinci insanın uça biləcəyinə inanırdı. O, uçuş aparatlarından deltaplanın, helikopterin eskiz-lərini çəkmişdi. Amma bunları sınaqdan keçirə bilməmişdi.



İstanbul üzərində uçuş

Türk alimi və ixtiraçısı Əhməd Çələbi quşların uçuşunu tədqiq etmiş, uzun müddət uçuşa hazırlaşmışdır. Övliya Çələbi “Səyahətnamə” əsərində yazar ki, alim küləkli bir gündə İstanbulda Qalata qülləsindən quş qanadlarına bənzəyən qurğu ilə havada 3 kilometrdən çox məsafə qət etmişdi. Bu hadisə Osmanlı dövlətində əks-səda yaratmış və türk sultani IV Murad tərəfindən bəyənilmişdi.


2a Hava şarının uçuş prinsipi haqqında aşağıdakı məlumatlarla tanış olun və sualları cavablandırın.

Hava şarının idarə olunması

Hava şarının uçuş prinsipi çox sadədir. Qaz balonları və qızdırıcı vasitəsilə günbəzin daxilindəki hava qızdırılır. Məlumdur ki, isti havanın sıxlığı az olduğu üçün o, soyuq havadan yüngül olur. Buna görə də şar yukarı qalxır.

Bundan sonra sərnişin səbətində duran pilot hava şarını iki qurğu ilə idarə edir: qaz balonlarına qoşulmuş hava qızdırıcısı və idarəetmə ipləri ilə. Pilotun vəzifəsi hava şarını lazımı hündürlükdə saxlamaqdır. Bunun üçün isə günbəzin içindəki havanın temperaturunu tənzimləmək lazım gəlir.

Hava şarının mühərriki, sükanı və qanadları olmur.



b Hansı sualların cavabı informasiya materialında açıq şəkildə ifadə olunmayıb?

1. Günbəzin daxilindəki hava nə üçün qızdırılır?
2. İdarəetmə ipləri vasitəsilə günbəzdəki havanın temperaturu necə tənzimlənir?
3. Hava şarının müasir uçuş aparatlarından (təyyarə, helikopter və s.) fərqi nədir?

c Aşağıdakı fikirlərdən hansı ilə razısınız? Seçiminizi əsaslandırın.

- a. İzahedici mətnidir.
- b. Arqumentativ mətnidir.

ç Verilmiş izahlardan və mətndən çıxış edərək *aerodinamika* və *termodinamika* sözlərinin mənasını təxmin edin. Bu sözləri hava şarının uçuş mexanizmi ilə əlaqələndirin.

Aero (yun. *aeros* – hava) – mürəkkəb sözlərin hava, fəza ilə bağlı mənalar yaranan birinci hissəsi

Termo (yun. *termos* – isti) – mürəkkəb sözlərin istilik mənası yaranan birinci hissəsi

Dinamika – qüvvələrin təsirindən asılı olaraq cisimlərin hərəkət qanunlarından bəhs edən sahə

Yazı

d Bu fəsildə əldə etdiyiniz məlumatlardan çıxış edərək “Hava şarının ixtirası” mövzusunda 12–15 cümlədən ibarət informativ mətn yazın.

Xəbər vəzifəsində olan feillərin deyilişi və yazılışı

3a Altından xətt çəkilmiş feilləri tələffüz edin. Onların yazılışı ilə tələffüzü arasında fərqli olub-olmadığını müəyyənləşdirin.

1. İnanıram ki, bu il sinifdə birinci olacağam.
2. Sən bu mövzuları artıq öyrənmişsən.
3. Səyahətə nə vaxt çıxacaqsınız?
4. Uşaqlar idman zalında basketbol oynayırlar.

Yadda saxla

Feillərdə bəzi şəxs və zaman şəkilçilərinin deyilişi və yazılışı fərqli olur:

- acaq² (I şəxsin təkinə aid olanda): yazacağam [yazacam], deyəcəyəm [deyəcəm].
- sınız⁴: deyirsiniz [deyirsiz], yazarsınız [yazarsız].
- ır⁴, -ar² (III şəxsin cəminə aid olanda): deyirlər [deyillər], yazarlar [yazallar].

II şəxsdə olan feillərə -mış⁴ şəkilçisi artırıldığda şəkilçinin son samiti (ş) həm yazıda, həm də tələffüzdə düşə bilər: demi(ş)sən, yazmı(ş)sınız.

b Transkripsiyada verilmiş sözləri düzgün yazın.

1. Xalçanı yun və ipək saplardan [toxuyullar].
2. Mən o filmə [baxmıyacam].
3. Siz həmişə tapşırıqları yerinə [yetirirsiz].
4. Baharda qaranquşlar doğma yurdlarına geri [dönüllər].
5. Uşaqlar, dərslərə ciddi [hazırraşarsız].
6. Sabah rəfiqəmlə görüşüb səhbət [edəcəm].

c -mış⁴ şəkilçisini artırmaqla “söyləmək” feilini şəxslər üzrə dəyişin.

ç Dördündən biri orfoqrafik normalara uyğun deyil:

- | | | | |
|---------------|------------|---------------|---------------|
| a. çəkərsiz | b. aldım | c. danışib | d. düşünərik |
| a. çəkmişik | b. alıram | c. danışallar | d. düşünür |
| a. çəkdilər | b. alacam | c. danışarıq | d. düşünmüşəm |
| a. çəkəcəklər | b. almışam | c. danışacaq | d. düşünüllər |

d Fərqləndirilmiş feilləri müvafiq qrammatik formada işlətməklə cümlələri köçürün.

1. Tətili harada **keçir...** ? Gələcək zaman, 2-ci şəxsin cəmi
2. Axşama kimi işləri **bitir...** . Gələcək zaman, 1-ci şəxsin təki
3. Dənizin üstündə qağayılar **uç...** . İndiki zaman, 3-cü şəxsin cəmi
4. Uzaqdakı neft buruqlarını **gör...** ? Keçmiş zaman, 2-ci şəxsin cəmi

Relslər üzərində hərəkət

- 1a** 1-ci fəsildə buxar mühərrikləri haqqında əldə etdiyiniz məlumatları xatırlayın. Sizcə, nə üçün bu mühərriklə işləyən avtomobil lərdən geniş istifadə olunmadı?


Buxar mühərriki yaradıldıqdan sonra onun ən çox tətbiq edildiyi nəqliyyat növü gəmi oldu. XVIII əsrin sonundan etibarən iri su hövzələrində borusundan tüstü çıxan yelkənsiz gəmilərə – paroxodlara rast gəlmək mümkün idi. **Artıq su nəqliyyatı küləyin istiqamətindən və suyun axarından asılı deyildi.**

Hər hansı nəqliyyat vasitəsinə buxar mühərrikini quraşdırmaq üçün geniş yer lazımdır. Burada su qazanı, yanacaq anbarı və mühərrik üçün yer olmalıdır. Belə bir mexanizm o dövrün daş-kəsəkli yolları ilə uzun məsafələri qət edə bilməzdi. Ona görə də mühəndislər buxar mühərriki ilə işləyən nəqliyyat vasitələri – **lokomotivlər** (parovozlar) üçün xüsusi yollar (**reślər**) haqqında düşünməyə başladılar. Beləliklə, dəmir yolu ideyası yarandı.

İlk dəmir yolunu ingilis mühəndisi Corc Stefenson inşa etmişdir. Stefenson uzun müddət lokomotivlərin təkmilləşdirilməsi üzərində çalışmışdı. Daha sonra o, əvvələr istifadə olunan çuqun ressləri dəmir resslərlə əvəz etdi. Beləliklə, ixtiraçı mühəndis 1825-ci ildə İngiltərədə ilk dəmir yolu xəttini açdı. Bu xəttin uzunluğu 26 mil (təxminən 40 km) idi.


Bu, maraqlıdır

İlk buxar maşınlarının yaradılmasında XVIII əsr şotland alimi Ceyms Vattın böyük xidmətləri olmuşdur. O, mühərrikin gücünü ifadə etmək üçün “at gücü” deyilən ölçü vahidi təklif etmişdi. 1882-ci ildə alimlər onun xatirəsinə hörmət əlaməti olaraq güc vahidini “vatt” adlandırdılar.



Corc Stefenson





İlk vaxtlar sərnişinlərin daşınması üçün adı ekipajlar və karetlərdən istifadə olunurdu. Daha sonra lokomotivə və qaponlar qoşmağa başladılar. Soyuq və qaponlarda işləq və rahat oturacaqlar yox idi. Sərnişinlər titrəyiş və səs-küydən əziyyət çəkirdilər.

Amma tədricən bu vəziyyət dəyişdi. Rahat səfərlər üçün hər cür şərait yarat-

mağa başladılar. Bu dəyişikliklərin əsas simvolu o dövrün ən məşhur qatarı – “Şərq ekspresi” oldu. Bu möhtəşəm qatar o dövr üçün ən sürətli **parovoz**, yataq və qaponları, və qapon-restoran və rahat **kupelərlə** təchiz olunmuşdu. “Şərq ekspresi” Parisdən İstanbula səfər edir, Avropanın bir çox paytaxt şəhərlərindən keçirdi. Qatarın şəraiti və sərnişinlərə xidmət dünyanın ən yaxşı hotellərindəki kimi idi. Bu qatarla o dövrün ən zəngin adamları, hətta dövlət başçıları səyahət edirdilər. Məşhur detektiv yazarı Aqata Kristinin “Şərq ekspresində qətl” romanında hadisələr məhz bu qatarda baş verir.




Dəmir yolu dünya iqtisadiyyatının, ölkələr arasında mal mübadiləsinin inkişafına güclü təkan verdi. Artıq qatarlar irihəcmli, ağır yükleri bir şəhərdən digərinə daşıyır, gəmilərə boşaltmaq üçün dəniz limanlarına çatdırırlılar.

XIX əsrin 2-ci yarısında neftlə zəngin olan Bakı sənaye mərkəzinə çevrilmişdi. Hökumət və iri sənayeçilər mədənlərdə hasıl olunan minlərlə ton maye yanacağı neft emalı zavodlarına və başqa ölkələrə çatdırmaq üçün asan və ucuz yollar axtarırlılar. Bu, Azərbaycanda ilk dəmir yoluun açılmasına səbəb oldu.

1880-ci ildə **istismara** verilmiş Bakı – Suraxanı – Sabunçu dəmir yoluun uzunluğu cəmi 20 km idi. Bu dəmir yoluundan, əsasən, nefti zavodlara daşımaq üçün istifadə olunurdu. Üç il sonra isə Bakı – Tbilisi dəmir yolu ilə qatarlar Bakı neftini Gürcüstana, oradan isə Avropaya çatdırıldı. Bu marşrutla ilk dəfə olaraq neft sistənlərlə daşınmağa başlandı.

XIX əsrin sonlarında dünyada dəmir yolları minlərlə kilometri əhatə edirdi. Qatarlar sərnişin və yük daşınmasını həyata keçirən əsas nəqliyyat vasitəsinə çevrilmişdi. Lakin qatarların fasiləsiz hərəkətini təmin etmək üçün stansiyalarda su və yanacaq ehtiyatı olmalıdır idi. Bütün bunlar çoxlu güc və zaman tələb edirdi. Buna görə də XX əsrin əvvəllərində ölkələr dəmir yollarını elektrikləşdirməyə başladılar. Beləliklə, elektrovozlar meydana çıxdı və əsas dəmiryol nəqliyyatına çevrildi. 1924-cü ildə keçmiş SSRİ məkanında ilk olaraq Bakı – Suraxanı – Sabunçu dəmir yolu elektrikləşdirildi.

Artıq 200 ilə yaxındır ki, dəmir yolu dünya nəqliyyat sistemində mühüm yer tutur. Əminliklə demək olar ki, qatar və dəmir yolunun ixtirası dünyada nəqliyyatın lokomotivinə çevrildi.

**Söz boğçası**

- istismar • lokomotiv • parovoz
- rels • ekspres • kupe • sistern

Söz ehtiyatı

b Şəkildə lokomotivi göstərin.



c “Lokomotiv” sözünün etimoloji mənası ilə tanış olun və tapşırıqları yerinə yetirin.

Lokomotiv sözü latin dilində “yerindən tərpətmək” mənasını verir.

Loko – “yer”, **moveo** – “tərpətmək, hərəkətə gətirmək” deməkdir.

- Verilmiş sözlərin izahlarını oxuyun və onların “lokomotiv” sözü ilə etimoloji bağlılığını izah edin.

Motivasiya – insanı məqsədyönlü hərəkətlərə sövq edən, stimullaşdırın səbəb.

Lokal – məhdud bir yerə aid olan, həmin ərazinin hüdudlarından kənara çıxmayan.

f Mətnin sonuncu cümləsində işlənmiş “lokomotiv” sözünün kontekstə uyğun mənasını izah edin. Məcazi mənada işləndiyini əsaslandırın.

- d Müzakirə.** Mətndə *lokomotiv* və *parovoz* sözləri sinonim kimi işlədilmişdir. *Parovoz* sözünün etimoloji mənəsi ilə tanış olun. Sizcə, Azərbaycan dilində bu sözlərdən hansını işlətmək daha düzgün olardı?

Parovoz sözü rus dilində “par” (buxar) və “voz” (daşıma) sözlərinin birləşməsindən yaranmışdır.

Düşün və cavab ver

- 2a** 1-ci abzasda fərqləndirilmiş cümləni izah edin və həmin fikri genişləndirin.
- b** Mətndə verilmiş ən vacib məlumatları sadalayın. Bu məlumatlar hansı dövrü əhatə edir? Sübut edin ki, mətndə həm xronoloji ardıcılılıq, həm də səbəb-nəticə əlaqəsi var.
- c** Ceyms Vatt haqqında haşiyədə verilmiş informasiya mətnin hansı hissəsinə uyğun gəlir?
- c** Rəssamın çəkdiyi illüstrasiyanı nəzərdən keçirin. Bu şəkli mətnin hansı hissəsinə aid etmək olar? İllüstrasiyaya əsasən həmin hissəni genişləndirib nəql edin.



Yazı. Dinləmə 17

- d** Faktları qeyd etməklə “Metropoliten” mətnini dinləyin. Verilmiş plan əsasında informativ mətn yazın.
1. İlk metro
 2. London metrosunun açılışı
 3. Metronun üstün cəhətləri
 4. Bakı metropoliteni
- e** Oxuduğunuz və dinlədiyiniz mətnləri müqayisə edin. Mətnlərdəki mövzu və məzmun yaxınlığını izah edin.

“L” samiti ilə başlanan bəzi şəkilçilərin tələffüzü

3a Fərqləndirilmiş sözlərin tərkibini müəyyən edin.

Nümunə asanlaşır – asan+laş+ır

asan – sıfət, -laş – sıfətdən feil düzəldən şəkilçi, -ır – indiki zaman şəkilçisi

1. Dərslər saat neçədə qurtaracaq?
2. Biz sanki **sehrlı** aləmə düşmüştük.
3. Gəmi sahilə **yaxınlaşdı**.
4. Nicatı **səslə**, tez gəlsin.
5. Gecə külək daha da **şiddətləndi**.
6. Əsgərləkdə olan qardaşım tezliklə evə qayıdacaq.

Yadda saxla “I” samiti ilə başlanan bəzi şəkilçilər

Samitlə bitən bəzi sözlərə “l” samiti ilə başlanan şəkilçilər qoşulduqda şəkilçinin ilk samiti fərqli tələffüz olunur: *atlı* [atdı], *canlı* [canni], *dəyərli* [dəyərri], *buzluq* [buzdux], *əsgərlər* [əsgərrər], *qızlar* [qızdar], *dərdləşmək* [dərtdəşməx'], *alqışlanmaq* [alqışdammax], *dənizlər* [dənizdər], *daşlıq* [daşdix] və s.

b Cümhlələrdə səhv yazılmış sözləri müəyyən edin.

1. Bağdan topladığımız narrardan şirə hazırlayacağıq.
2. Quyunun dərinniyi çox idi.
3. Ayxan sədaqətdi yoldasdır.
4. Balığı duzdamax lazımdır.
5. Təmirdən sonra parkın ərazisi genişdəndi.
6. Biz artıq dosdaşmışıq.

c Qruplarla iş. Tələffüz formasında verilmiş sözləri orfoqrafik normalara uyğun yazın.
Nümunəyə əsasən orfoepik qaydalar tərtib edin.

I qrup: [sözdüx'], [uzunnux], [me:marrıx]

II qrup: [hazırramax], [izdəməx'], [düyünnəməx']

III qrup: [cəsa:rətdəmməx'], [tumarramax], [dannamax]

IV qrup: [fikirrəşməx'], [sərtdəşməx'], [cavannaşmax]

Nümunə

[qanatdı] – qanadlı, [şanni] – şanlı, [qarrı] – qarlı;

-lı⁴ şəkilçisi qoşulduğu sözdən asılı olaraq [-di⁴], [-ri⁴], [-ni⁴] kimi tələffüz oluna bilər.

Gələcəyin nəqliyyatı

1a Gələcəyin nəqliyyatını necə təsəvvür edirsiniz? Hər bir nəqliyyat növü haqqında təxəyyülünüzə uyğun danışın.

- Gələcəyin avtomobili
- Gələcəyin qatarı
- Gələcəkdə kosmosun fəthi

İlon Mask. Uğurun sırları

Uğursuzluq pis bir şey deyil. Həyatda heç vaxt uğursuzluqla üzləşməmisiñizsə, deməli, uğur qazanmaq üçün heç vaxt cəhd etməmisiñiz.

İlon Mask

Amerikalı ixtiraçı və biznesmen İlon Mask 1971-ci ildə Cənubi Afrika Respublikasında doğulub. İlk qazancını 12 yaşında kompüter oyunları hazırlayıb satmaqla əldə edib. Daha sonra Kanadaya, oradan isə ABŞ-yə köçüb. Burada o, qardaşı ilə birlikdə şirkətlər üçün program təminatı hazırlamağa başlayıb, sonradan daha mürəkkəb layihələrlə məşğul olub.



“SpaceX”

2002-ci ildə İlon Mask “SpaceX” (Speys iks) adlı şirkət təsis etdi. O, planetlərarası nəqliyyat sisteminin yaradılması üzrə ağlışmaz layihələr hazırladı. Bu layihələrdə kosmik turizmin inkişafı, Ayda və Mars planetində insanlar üçün yaşayış məntəqələrinin yaradılması nəzərdə tutulurdu. Şirkətin hazırladığı kosmik gəmi Marsa 100 adam və 120 ton yük çatdırmaq iqtidarındadır. İlon Maskın fikrincə, bəzi asteroidlərdə xeyli faydalı ehtiyatlar, habelə qiymətli metallar var. Onun layihələri bu ehtiyatlardan bəşəriyyətin gələcəyi üçün istifadə etməyə imkan verə bilər.



Maskın kosmosla bağlı başqa bir layihəsi “Starlink” adlanır. Bu layihəyə görə, insanlar planetimizin istənilən nöqtəsində sürətli internetlə təmin olunurlar. Bunun üçün kosmik gəmilər Yerətrafi orbitə internet-peyklər çıxarırlar. 2023-cü ilin sonuna qədər “SpaceX” kosmosa 1800-ə qədər internet-peyk göndərmişdi. İlon Mask elan edib ki, yaxın zamanlarda onların sayı 30 000-ə çatacaq.

“Hyperloop”

2012-ci ildə İlon Mask jurnalistlərə **intervüsündə** özünün “Hyperloop” (Hayperloop) layihəsini elan etdi. Bu layihə **vakuumlu** boruda sürətlə hərəkət edən qatarların yaradılmasını nəzərdə tuturdu. Maskın dediyinə görə, bu qatar təyyarədən sürətli və sərnişinlərin daşınması üçün çox rahat olacaq.

Az bir müddətdə “Hyperloop”un sınaq modeli yaradıldı. Dünyanın bir neçə ölkəsində bu layihəni geniş miqyasda həyata keçirmək üçün hazırlıq işlərinə başlandı.



“Tesla”

2003-cü ildə ABŞ-də elektromobilər istehsal edən “Tesla” şirkəti yaradıldı. Lakin bu şirkət uzun müddət uğurlu fəaliyyət göstərə bilmədi. Nəhayət, İlon Mask “Tesla”nın baş direktoru seçildikdən sonra avtomobil həvəskarlarının bu markaya marağı artdı. 2015-ci ildə *Tesla* “əsrin avtomobili” adına layiq görüldü. Bu bir daha sübut etdi ki, İlon Mask istedadlı mühəndis və ixtiraçı olmaqla yanaşı, həm də bacarıqlı biznesmendir.

Mask ilk dəfə olaraq elektromobilərə günəş panelləri quraşdırdı və, beləliklə, batareyaların enerji ilə fasiləsiz qidalanmasını təmin etdi.

Onun ixtira etdiyi autopilot programı yoldan asılı olaraq maşının sürətini və istiqamətini tənzimləyir.



Süni intellekt

İlon Maskın yaratdığı şirkətlərdən biri də “OpenAI” (Açıq Süni İntellekt) adlanır. İxtiraçının fikrincə, gələcəkdə robotlar nəzarətdən çıxarsa, bəşəriyyət üçün böyük təhlükə yarana bilər. Ona görə də hər bir süni intellekt qurğusu insanlara fayda gətirmək üçün yaradılmalıdır.

2019-cu ildə İlon Mask süni intellekt sahəsində özünün son layihəsini – N1 beyni çipini nümayiş etdirdi. O bildirdi ki, bu çipi canlıların beyninə yerləşdirməklə onları daha ağıllı etmək mümkündür. Belə insan həm təbii, həm də süni intellektin üstünlüklərini özündə birləşdirə bilər.



“Dəmir adam”

İlon Mask dünyanın ən zəngin insanıdır. 2021-ci ildə onun varidatı 300 milyard dollara çatdı. Bununla belə, milyarder durmadan yeni möhtəşəm layihələr üzərində çalışır, onları həyata keçirmək üçün əlindən gələni edir.

İlk baxışdan elə təsəvvür yaranır ki, Maskın bütün planları çox asanlıqla həyata keçir. Amma bu nəhəng işlərin arxasında çətinliklər, maneələr, uğursuzluqlar və bütün bunları dəf etməyə imkan verən böyük əzm və cəsarət dayanır.

Uşaqlıqdan elmi fantastika **pərəstişkarı** olan Mask “Ulduz müharibələri” filmindəki kosmik gəminin adını ixtira etdiyi raketə vermişdi. “Falkon” adlı bu raket üç dəfə sı-naqdan keçirilən zaman partlamışdır. İlon Mask xatirələrində yazır ki, əgər 4-cü sınaqda uğursuz olsa idi, “SpaceX” şirkəti **müflis** olacaqdı. Buna baxmayaraq, o, riskə gedir və sonuncu sınaq uğurla nəticələnir.

“Tesla” avtomobilərinin ilk vaxtlar alışib yanması bu maşınların təhlükəsizliyinə şübhə oyatmışdı. Müxtəlif vaxtlarda maşınlardakı nasazlıqlar onların istehsalında ləngiməyə səbəb olmuşdu. Lakin İlon Maskın səyləri nəticəsində “Tesla” nəinki istehsalını dayandırmadı, hətta avtomobil sənayesində ön sıralara çıxdı. Bu gün elektromobil dedikdə yada düşən ilk marka “Tesla” olur.

Mask kimi insanlar heç vaxt təslim olmurlar, hədəfə yixıldıqdan sonra yenidən ayağa durub mübarizəni davam etdirirlər. Məhz belə insanlar başqalarına örnək olur, bəşəriyyəti irəliyə doğru aparırlar.

Bu, maraqlıdır

“Dəmir adam” filminin rejissoru superqəhrəman Toni Stark obrazını İlon Maskdan ilhamlanaraq yaratmışdır. Hətta filmin bəzi epizodları “SpaceX” şirkətində çəkilmişdir.



Söz boğçası

- asteroid • intervü • vakuum
- pərəstişkar • müflis

Nə anladın?

b) Mətndə İlon Maskın hansı layihələri haqqında danışılmışdır?

- a. Günəş panelləri istehsal edən “SolarCity” (Solar siti) şirkətinin yaradılması
- b. Müasir tipli elektromobilərin istehsalı
- c. Internet-peyklərin kosmosa göndərilməsi
- ç. “PayPal” (Pey Pal) elektron ödəniş sisteminin yaradılması
- d. Vakuumda hərəkət edən sürətli qatarların yaradılması
- e. İnsan beyninə süni intellekt daşıyıcısının yerləşdirilməsi
- ə. Avtomobilər üçün yeraltı yollar şəbəkəsinin yaradılması
- f. “Twitter” (Twitter) sosial şəbəkəsinin yenidən qurulması

Düşün və cavab ver

- C** Mətnin hansı hissəsi epiqrafda verilmiş fikri təsdiq edir?
- Ç** Mətni yazmaqdə müəllifin məqsədi ilə bağlı fikirlərdən birini seçin və mətnə istinad etməklə seçimini əsaslandırın.
- gələcəyə yol açan texnologiyalar haqqında məlumat vermək
 - oxucunu İlon Maskin fəaliyyəti ilə tanış etmək
 - İlon Maskin xarakterini açmaq
 - böyük yeniliklərin insan xarakteri ilə bağlı olduğunu sübut etmək
- d** Oxuduğunuz mətnə istinad etməklə aşağıdakı aforizmləri əsaslandırın və ya təkzib edin.
- Şans beynini işlədənlərin üzünə gülür.
Lui Paster (1822–1895), fransız kimyaçısı
 - Artıq hər şey icad olunub, yeni heç nə qalmayıb.
Carlz Duell (1850–1920), Amerika Patent İdarəsinin rəhbəri
 - Ən böyük uğur heç vaxt yixilmamaq deyil, hər dəfə yixıldan sonra ayağa qalxmaqdır.
N.Mandela (1918–2013), Cənubi Afrika Respublikasının prezidenti

- 2a** Təsəvvür edin ki, İlon Maskin Marsda şəhərsalma, kosmik turizm layihələri həyata keçib və siz Marsa səyahət imkanı əldə etmisiniz. Bu planetdə insanların həyatı və yaşayış məntəqəsini necə təsəvvür edirsiniz?

Təxəyyülünüzdən və aşağıdakı təlimatdan istifadə etməklə “Mars planetində bir gün” mövzusunda reportaj hazırlayın.

- Şəhəri adlandırın.
- Şəhər sakinlərini, onların geyimini təsvir edin.
- Planetlararası kosmik uçuşlar barədə məlumat verin.
- Şəhər nəqliyyatı (“Hyperloop” və s.) ilə hərəkətinizi nəql edin.
- Süni intellektin tətbiqi ilə bağlı məlumat verin.

Dinləmə 18

- 3a** Qeydlər götürməklə “Elektromobilin tarixi” mətnini dinləyin. Götürdüyünüz qeydləri yaddaş xəritəsi üzrə qruplaşdırın.

- Elektromobilər haqqında yanlış fikir
- Elektromobilin qızıl dövrü
- Elektromobil və “Tesla”

“-la” şəkilçisinin funksiyaları

4

a Cümlələrdə fərqləndirilmiş “-la”nın funksiyasını müəyyən edin.

- | | |
|-----------------------------------|--|
| 1. Gülayla Sevda rəfiqədirlər. | a. İsimdən zərf düzəldib. |
| 2. Bahar filmə həyəcanla baxırdı. | b. Qoşmanın şəkilçiləşmiş formasıdır. |
| 3. Biz Gəncəyə qatarla getdik. | c. <i>İla</i> bağlayıcısının şəkilçiləşmiş formasıdır. |

Yadda saxla “-la” – bağlayıcı, qoşma, yoxsa zərf düzəldən şəkilçi?

-la² şəkilçisi sözlərə qoşularaq müxtəlif funksiyalar yerinə yetirir:

1. **İla bağlayıcısının** ixtisar forması kimi çıxış edir. Bu halda -la² sadalanan sözlər arasında işlənərək və bağlayıcısını əvəz edir: *Atamlı anam səfərdən qayıtdılar*.
2. **İla qoşmasının** ixtisar forması kimi çıxış edərək vasitə, birgəlik mənası yaradır: *Qələmələ işarə etdi. Nigarla görüşdü*.
3. Əsasən, mücərrəd isimlərə qoşularaq **zərf düzəldir**: *Qazabla dilləndi. Həvəslə işlədik*.
Hər bir halda -la² şəkilçisi [-nan²] şəklində tələffüz olunur: *maşınla* [maşınınan], *hirslə* [hirsənən].

b Fərqləndirilmiş sözlərdə tələffüz formasında verilmiş şəkilçilərin funksiyasını müəyyən edin.

1. Torpağın nəmliyini əlimnən yoxladım.
2. Yaşıl kələmnən ispanaq göz üçün faydalıdır.
3. Gelişinizi səbirsizliknən gözləyəcəyik.

Yadda saxla Saitlə bitən sözlərdə “ilə” köməkçi sözünün deyilişi və yazılışı

İla qoşması və bağlayıcısı saitlə bitən sözlərdən sonra ayrı yazılır və [-ynan²] kimi tələffüz olunur: *gəmi ilə [gəmiyñən]*, *səliqə ilə [səliqəyñən]*, *bacısı ilə [bacısıyñən]*.

Aşağıdakı ifadələrdə ilə sözə bitişik yazılırlar:

etibarılı, məqsədilə, münasibətlə, vasitəsilə, vaxtilə

c Fərqləndirilmiş sözləri düzgün yazın. Onların tələffüzü ilə yazılışı arasındaki fərqi izah edin.

1. Ora **metroyla** getmək yaxşı olar.
2. Rəssam **fırçaynan** boyanı çantasına qoydu.
3. Sizi bayram **münasibəti** ilə təbrik edirəm.
4. Bu haqda radio **vasitəsiyñən** elan verildi.

Ümumiləşdirici təkrar

- 1** Söz sırasını bərpa etməklə cümlələr qurun. Cümlədə söz sırası ilə bağlı qaydalardan çıxış edərək cavabınızı əsaslandırın.
 1. Dəhlizində dibçək məktəbin qoyulmuşdu çoxlu geniş
 2. Külək yarpaqlarını şiddətli tökürdü yerə ağacların
 3. Teatrda tamaşaşa uşaqlar baxdalar maraqlı
- 2** Cümlədə söz sırasını elə dəyişin ki, fərqləndirilmiş söz məntiqi vurğu ilə deyilsin.
 1. Kamran noyabrda kitab sərgisinə gedəcək.
 2. Müəllim şagirdləri ekskursiyaya apardı.
- 3** Hansı cümlələrdə inversiya baş verib? Həmin cümlələrdə söz sırasını bərpa edin.
 1. Yayda çəkər zəhməti, qışda görər ləzzəti. (*Atalar sözü*)
 2. Ortada yeyir, qıraqda gəzir. (*Atalar sözü*)
 3. Açıdı çıçəkli güllər,
Dilə gəldi bülbüllər. (*S.Vurğun*)
 4. Ulduzlar havanın bağrını dəlir,
Qayalı dağlardan duman yüksəlir. (*S.Vurğun*)
- 4** Cümlələrdə səhv yazılmış sözləri müəyyənləşdirin. Səhvləri izah edin.
 1. Çobanlar mal-qaranı yaylağa çıxarıllar.
 2. Bizimlə gəzintiyə gedərsiz?
 3. Mən bu il marafonda iştirak edəcəm.
- 5** Orfoqrafik normalara uyğun olaraq sözlərə şəkilçi artırın.
 1. Sərnişin... (nər/lər) avtobus... (lara/dara) mindilər.
 2. Atam günortaya qədər bağda iş... (dədi/lədi).
 3. XVIII əsrədə Azərbaycanda xan... (lıqlar/nıxlər) yarandı.
 4. Təhsilli və savad... (lı/dı) olmaq hər zaman vacibdir.
- 6** Cümlələrdə fərqləndirilmiş sözlərin yazılışında yol verilmiş səhvi izah edin.
 1. Mən dik yoxusu **gücnən** çıxdım.
 2. Cahid **qardaşının** məşqə getdi.
 3. İkimiz də **aramnan** addımlayırdıq.
 4. **Babamnan** Səməd əmi mühabibə veteranıdır.

1-ci
fəsil

1a Aşağıda verilmiş məlumatlara əsasən “Müasir dövrdə kitab necə ərsəyə gəlir?” mövzusunda danışın.

Glossari

Nəşriyyat – əsərin redaktə, bədii-texniki tərtibat işlərini həyata keçirən, eləcə də onun kitab şəklində istehsalını və yayımını təşkil edən yaradıcılıq müəssisəsi.

Mətbəə – çap məhsulları (kitab, qəzet, jurnal, məcmuə və s.) istehsal edən fabrik; poligrafiya müəssisəsi.

Redaktə – əsərin dil-üsəslub, eləcə də məzmun-struktur cəhətdən təkmilləşdirilməsi.

Tərtibat – kitabdakı materialların estetik normalara uyğun düzülüşü; dizayn.

Qəlib – məhsulu istehsal etmək, çoxaltmaq üçün istifadə olunan forma; şablon.

I mərhələ. NƏŞRİYYATDA



Müəllif əsərini nəşriyyata təqdim edir.



Əsər redaktə olunur.



Rəsm-tərtibat işləri görülür.

II mərhələ. MƏTBƏƏDƏ



Kitabın qəlibi hazırlanır.



Səhifələr çap olunur.



Kitab cildlənir.

b Yazı yazmaq üçün istifadə olunan hansı materialları tanıyırsınız? Onların işlənmə ardıcılığını müəyyən etməklə bu haqda bildiklərinizi danışın.

- a. ipək b. kağız c. papirus ç. perqament d. daş e. gil


Qədimdə kitab işi

Bəzi ixtiralar tarixin axarını dəyişdirməklə bütövlükdə bəşəriyyətin, **sivilizasiyanın** inkişafında böyük rol oynayıb. Məsələn, yazının və kağızin ixtirası kitabın yaranmasına **zəmin** yaradıb. Bəs, görəsən, nəşriyyat və **poliqrafiyanın** olmadığı dövrdə kitablar necə hazırlanırdı?

Yaxın Şərqiñ bir çox ölkələrində olduğu kimi, Azərbaycanda da hökmdar saraylarında kitab emalatxanaları fəaliyyət göstərirdi. Burada kitab üzü köçürmək, tərcümə etmək, cildləmək və s. üçün hər şərait yaradılırdı. Emalatxanalarda xəttatlar, miniatürçülər, cildçilər çalışırdılar.

Gözəl xətti olan xəttatlar müəlliflərin əsərlərinin üzünü köçürürdülər. Ona görə də bu dövrdə yaradılan kitablar “əlyazma” adlandırılır. Bu, bilik, zəhmət və zaman tələb edən məsuliyyətli bir iş idi. Elə buna görə də qədimdə xəttatlıq nüfuzlu sənət növlərindən biri sayılırdı. Məşhur xəttatların adları kitab müəllifləri ilə yanaşı çəkilirdi.

Yəqin ki, oxucu üçün maraqlı olar: xəttat gündə neçə misra yaza bilərdi? Ustad xəttatlar gündə səkkiz-on beytə qədər şeir köçürə bilirdilər. Lakin ustalıq yalnız məhsuldarlıqla ölçülmürdü. Tarixi mənbələrdə bununla bağlı belə bir rəvayət var.



Bir dəfə Buxara xanı Əbdüləziz öz sarayının baş xəttatı Xacə Yadigara tapşırır ki, Hafızın “Divan”ının üzünü köçürsün və ondan soruşur:

- Ustad, gündə neçə beyt köçürə bilərsən?
- Əgər çalışsam, gündə on beyt köçürə bilərəm.

Əbdüləziz deyir:

– Mən eşitmışəm ki, Çində qırx ilə bir çini qab düzəldirlər, Bağdadda isə gündə yüz ədəd. Bunların hər ikisinin qiymətini sən, sözsüz ki, bilirsən. Bu sənət də belədir. Gündə on beyt köçürürlən xətdə nə gözəllik ola bilər? Əgər səbrin çatırsa, gündə bir beyt, çatmazsa, iki beyt köçür.


Xacə Yadigar bu tapşırıqdan sonra Hafızın “Divan”ını 7 ilə tamamlamışdı. Bu hesabla “Xəmsə” (N.Gəncəvi), “Şahnamə” (Ə.Firdovsi) kimi şah əsərlərin üzününe neçə ilə köçürüldüyü təsəvvür etmək olar.

Tanınmış xəttatların zəhmət haqqı xeyli baha olurdu. Deyilənə görə, adlı-sanlı xəttatlara bir beytin üzünü köçürmək üçün bir qızıl onluq verirdilər.

Kitab işində miniatürçülərin rolü əvəzsiz idi. Bu sənətkarlar kitabların səhifələrini, cildlərini **nəfis** miniatürlə bəzəyirdilər. Orta əsrlərin ən görkəmli rəssamlarından biri Sultan Məhəmməd olub. O, Firdovsinin "Şahnamə"sinə, Hafizin "Divan"ına, Nizaminin "Xəmsə"sinə misilsiz rəsmlər çəkib. Onun bu nadir yaradıcılıq nümunələri indi də dünyanın ən məşhur muzey və kitabxanalarında saxlanılır.

Mahir **cildçilər** də kitab mədəniyyətinə layiqli **töhfələr** vermişlər. Məsələn, XVI əsrin məşhur rəssamı, xətəti, şairi Mir Seyidəli kitab cildləri hazırlamaqda çox məharətli idi. O, Nəvainin "Divan"ının cildini hazırlamışdı. Londonda keçirilmiş sərgidə bu kitab nəfis cild tərtibatına və miniatürlərinə görə sərginin ən dəyərli eksponatı kimi qiymətləndirilmişdi.

Beləliklə, elmin və ədəbiyyat nümunələrinin gələcək nəsillərə ötürülməsində, xalqın intellektual-mədəni səviyyəsinin yüksəlməsində kitab ustalarının böyük rolü olmuşdur.



Söz bogçası

- poligrafiya • cildçi • misilsiz • divan
- sivilizasiya • töhfə • zəmin • nəfis

Söz ehtiyatı

C Hansı cümlədə "divan" sözü mətndəki mənasında işlənmişdir?

1. Oturmaq və uzanmaq üçün taxt. *Babam divanda oturub qəzet oxuyurdu.*
 2. Bir şairin şeirlər külliyyatı (lirik şeirlər məcmuəsi). *Füzulinin "Divan"ı Şərq poeziyasının ən gözəl nümunələrindəndir.*
 3. Orta əsrlərdə Yaxın Şərqi ölkələrində məhkəmə, dəftərxana funksiyası yerinə yetirən dövlət qurumu. *Divanın qərarını eşidib məyus oldu.*
- "Divan qurmaq", "divan tutmaq" ifadələri "divan" sözünün hansı mənası ilə bağlıdır?

- Ç** Aşağıdakı cümlədə “şah” sözünün məcazi mənada işləndiyini sübut edin.
Həmin mənanın həqiqi məna ilə əlaqəsini müəyyənləşdirin.

Bu hesabla “Xəmsə” (N.Gəncəvi), “Şahnamə” (Ə.Firdovsi) kimi şah əsərlərin üzününe
neçə ilə köçürüldüyünü təsəvvür etmək olar.

Nə anladım?

- d** Mətnində hansı suala cavab yoxdur?

- Orta əsrlərdə Yaxın Şərqdə kitab emalatxanaları harada yaradılırdı?
- Kitab emalatxanalarında hansı peşə sahibləri fəaliyyət göstərirdilər?
- Azərbaycanda hazırlanan ilk kitab hansıdır?
- Xəttatlıq sənəti nə üçün böyük nüfuz qazanmışdı?

Düşün və cavab ver

- 2a** “Qədimdə kitab işi” mətnini yazmaqda müəllifin əsas məqsədi nədir? Məqsəddən asılı olaraq mətnin növünü müəyyən edin.

- Yazı və kağızın ixtirasının bəşər tarixi üçün önəmli olduğunu sübut etmək
- Kitabın hazırlanması texnologiyasını izah etmək
- Orta əsrlərdə Yaxın Şərqdə kitab mədəniyyəti haqqında məlumat vermek

- b** Haşıyədə verilmiş rəvayət mətnindəki hansı fikri təsdiq edir?

- c** Mətni məzmuna uyğun yarımbaşlıqlarla adlandırın.

- Ç** Aşağıdakı məlumatlardan istifadə etməklə “Qədimdə kitab işi” mətninin hansı hissələrini genişləndirmək olar? Fikrinizi əsaslandırın.



Azərbaycanın məşhur xəttatlarından biri də Cəfər Təbrizi idi. O, “Xəmsə” (N.Gəncəvi), “Gülüstan” (S.Şirazi), “Şahnamə” (Ə.Firdovsi) kimi əsərlərin üzünü köçürmüdü. Bu kitablar hazırda İstanbul, Tehran kimi şəhərlərin kitabxanalarında saxlanılır.

Hər bir xalqın yazılı, yazı alətləri, yazı materialları, kitab və kitabxana tarixi dünya mədəniyyəti tarixinin bir qolu, tərkib hissəsidir. Azərbaycan xalqının da yazı və kitab tarixi çox qədim zamanlara gedib çıxır.



Diqqət et

Mətn yazarkən müəllif tərəfindən seçilən söz və ifadələr, cümlə quruluşları onun üslubunu müəyyənləşdirir. Bədii mətnlərdə məcazi mənalı söz və ifadələrdən, danişq tərzinə yaxın cümlələrdən istifadə edilir. Qeyri-bədii mətnlərdə isə daha çox terminlərə, elmi ifadələrə və s. rast gəlirik.

- d** “Qədimdə kitab işi” mətnində haşiyədəki hissə hansı xüsusiyyətlərinə görə əsas mətnindən fərqlənir? Sizcə, qeyri-bədii mətnlərdə bədii üslubdan hansı məqsədlə istifadə edilir? Oxuduğunuz mətnə istinad edərək fikrinizi əsaslandırın.

Dinləmə 19

- 3 a** “Zər qədrini zərgər bilər” mətnini dinləyin. Mətnində hansı tarixi şəxsiyyətlərin adı çəkilir? Əlavə biliklərinizə əsasən bu şəxsiyyətlər haqqında danışın.
- b** Dinlədiyiniz mətni “Qədimdə kitab işi” mətninin hansı hissəsinə əlavə edərdiniz?

Yazı

- c** Sizcə, “Qədimdə kitab işi” mətni xronoloji mətndir, yoxsa qeyri-xronoloji? Fikrinizi əsaslandırın.
- ç** Bu mövzuda xronoloji mətn yazuşdınız, məzmununda və strukturunda hansı dəyişikliklər edərdiniz?



Diqqət et

Bəzi informativ mətnlərdə hadisələrin zaman ardıcılığı gözlənilmir. Bu cür qeyri-xronoloji mətnlər ümumi mövzunun komponentləri olan altmövzular üzrə yarımbaşlıqlara bölünür. Məsələn, “Qədimdə kitab işi” mətninin əsas hissəsini üç yarımbaşlıqla ayırmaq olar: 1. Xəttatlar. 2. Miniatürçülər. 3. Cildçilər.

- d** Aldığınız məlumatlara və aşağıdakı cədvələ əsasən “Qədimdə və müasir dövrdə kitab işi” mövzusunda qeyri-xronoloji mətn yazın.

Qədimdə	Müasir dövrdə	
Kitab emalatxanaları	Nəşriyyat	Mətbəə
Xəttat <ul style="list-style-type: none"> Əsərlərin üzünü köçürülməsi Miniatürçü <ul style="list-style-type: none"> Rəsmlərin çəkilməsi Cildçi <ul style="list-style-type: none"> Cildin hazırlanması, kitabın cildlənməsi 	Naşir <ul style="list-style-type: none"> Kitabın nəşri və yayımı prosesinin təşkili Redaktor <ul style="list-style-type: none"> Əsərin redaktəsi Dizayner <ul style="list-style-type: none"> Tərtibat işləri 	Çapaqədərki proses <ul style="list-style-type: none"> Qəlibin hazırlanması Çap prosesi <ul style="list-style-type: none"> Səhifələrin çapı Çapdan sonrakı proses <ul style="list-style-type: none"> Cildləmə

Mənsubiyyət şəkilçisinin yazılışı

- 4a** Verilmiş sözlərə mənsubiyyət şəkilçisi artırın. Şəkilçilər arasındaki fərqin səbəbini izah edin.

<i>mənim</i>	dəftər... quzu...	<i>bizim</i>	dəftər... quzu...
<i>sənin</i>	dəftər... quzu...	<i>sizin</i>	dəftər... quzu...
<i>onun</i>	dəftər... quzu...	<i>onların</i>	dəftər... quzu...

Yadda saxla

Tale, mənafə, mənbə, mənşə, mövqe, nə, su sözlərinə mənsubiyyət şəkilçisi artırıldıqda köklə şəkilçi arasına *y* bitişdirici samiti əlavə edilir:
tale-yim, mənafə-yin, mənbə-yi, nə-yimiz, mövqe-yiniz, mənşə-yi, su-yumuz.

- b** Sözləri uyğun gələn mənsubiyyət şəkilçisi ilə yazmaqla cümlələri tamamlayın.

1. Etimologiya sözlərin mənşə...ni öyrənir.
2. Bu məsələ ilə bağlı öz mövqe...mi bildirməliyəm.
3. O yaşlı qadın sənin nə...dir?

- c** Cümlələrdə rəqəmlə yazılmış saylara diqqət yetirin. Hansı şəkilçi yazida ixtisar olunub?

1. Noyabrın 8-də atəşfəşanlıq olacaq.
2. Sənin ad günün ayın 30-dadır?
3. Yeni binaların 4-də sakinlər yaşayır.

Yadda saxla Rəqəmlə yazılan miqdardan saylarda mənsubiyyət şəkilçisinin ixtisarı

Rəqəmlə yazılan saylara mənsubiyyət və hal şəkilçisi qoşulduğda mənsubiyyət şəkilçisi ixtisar olunur:

Almaların 3-nü (üçünü) götürdüm.

Martin 2-nə (ikisinə) kimi görüşəcəyik.

Tədbir ayın 8-dədir (səkkizindədir).

Rəqəmlə yazılan saylara mənsubiyyət və xəbərlik şəkilçiləri qoşulduğda hər iki şəkilçi yazılır: *Bu gün ayın 12-sidir (on ikisidir).*

- d** Sözlə verilmiş sayıları rəqəmlə yazın. Şəkilçilərin yazılışı ilə bağlı fikrinizi əsaslandırın.

1. Şagirdlərin ikisi növbətçi olacaq.
2. İclasımız ayın dördündədir.
3. Yanvarın iyirmi yeddisində qış tətili başlayır.

Kitab çapı

- 1(a)** Sizcə, hansı ixtira kitab işinin inkişafına səbəb olmuşdur?
- b** Mətni oxuyun və kitab işinin inkişafı ilə bağlı vacib məqamları qeyd edin.

Kitab nəşrində ilk addımlar

Dövr, zaman dəyişdikcə kitaba maraq artdıqca əlyazma kitablar oxucu tələbatını ödəyə bilmirdi. Buna görə də kitab çapı, yəni kitabların üzünün **mexaniki** üsulla çoxaldılması insanları düşündürməyə başladı. Aydındır ki, nəyi isə **kütləvi** sayda çoxaltmaq üçün əvvəlcə onun qəlibini hazırlamaq lazımdır. Kitab çapında atılan ilk addımlar da bu sadə ideyanın dərk olunması ilə başlandı.

Kitabların əlyazma deyil, mexaniki üsulla hazırlanması ideyası ilk dəfə VIII əsrə Çində və Koreyada yaranmışdı. Lakin Şərqdə yaranan çap üsulu o qədər də səmərəli deyildi, bu səbəbdən dünyada geniş yayılmadı. Buna görə də Avropada kimsə yenidən “velosiped icad etməli” idi.

İohan Qutenberq

Tarix boyu bir çox şəxslər öz kəşfləri və ixtiraları ilə həyatın gedisatını dəyişdiriblər. Bu ixtiraçılar arasında İohan Qutenberq xüsusi yer tutur. Tarixçilər onun haqqında belə deyirlər: “*O, dünyani zənginləşdirmək və maarifləndirmək üçün bilik və müdriklik xəzinəsini zülmətdən çıxarmağa imkan verdi*”. Həqiqətən də, kitab çapının ixtirası bəşəriyyət üçün təkərin ixtirası qədər əhəmiyyətli olub.



XV əsrдə alman ixtiraçısı İohan Qutenberq çap **dəzgahı** yaratdı. Bir müddət sonra isə çap prosesini avtomatlaşdıraraq bu işi daha da təkmilləşdirdi. Onun yaratdığı dəzgah hər hansı mətnin surətini az bir zamanda çoxlu sayda çıxarmağa imkan verirdi. Qutenberq 1445-ci ildə “Bibliya”dan 42 sətirlik bir hissə çap etdi. Bu, dünya tarixində ilk çap nümunəsi sayılır.

Çap maşınının ixtirası ilə Avropada kitab istehsalı geniş yayılmağa başladı. Mətbəələrin sayı günü-gündən artırdı. XV əsrin sonlarında yalnız Almaniyada 50-yə yaxın mətbəə fəaliyyət göstərirdi.

Müasir kitabın ixtiraçısı

Dünyada kitab nəşrinin inkişafında böyük rol oynamış naşirlərdən biri də Aldo Manutsi olmuşdur. 1490-ci ildə İtaliyanın Venesiya şəhərində mətbəə qurmuş Manutsi yaradıcı və **novator** insan idi. O, qısa müddətdə kitabçılıq işində bir çox **innovasiyalara** imza atdı. İtalyan naşırın gətirdiyi yeniliklərin çoxu bu gün də nəşriyyat işində geniş istifadə olunur.

Manutsi mətnləri aydın və oxunaqlı etmək üçün, ilk növbədə, durğu işaretlərini **standartlaşdırıldı**. Qədimdə yazıda durğu işaretlərindən istifadə olunmurdu. Orta əsrlərdə isə hər bir müəllif mətn yazarkən özünəməxsus durğu işaretləri işlədirdi. Bu müxtəliflik naşirlər və oxucular üçün çətinlik yaradır, anlaşılmazlığa səbəb olurdu. Manutsi bu çətinliyi aradan qaldırmaq məqsədilə “Müəlliflər üçün məsləhətlər” adlı kitabı hazırladı. Bu kitabı durğu işaretlərindən istifadəyə dair ilk təlimat kitabı hesab etmək olar.

Aldo Manutsi çap **kalliqrafiyası** sahəsində də yeniliklər etdi. Onun yaratdığı bir çox şriftlərdən müasir dövrdə də istifadə olunur. Bundan başqa, istedadlı naşır nazik, zərif və azca maili olan yeni şrift işləyib hazırladı. Əl yazısını xatırladan bu şrift “**kursiv**” adlandı. Ondan, əsasən, mətndəki bəzi hissələri fərqləndirmək üçün istifadə edilir.


Manutsini ilk kitab dizayneri hesab etmək olar. O, çap səhifəsinin dizaynında normalar yaratdı: səhifələr nömrələndi, şriftlərin və mətnin kənarındaki boşluqların ölçüləri dəqiq riyazi prinsiplərə uyğun verildi.

Söz bogçası

- mehaniki • dəzgah • kursiv • novator
- format • qəlib • kütləvi • innovasiya
- standartlaşdırmaq • kalliqrafiya



Aldo Manutsi



Manutsinin ən diqqətçəkən tapıntısı kiçik **formatlı** kitabçaların çapı idi. Cib ölçüsünə uyğun hazırlanan kitabçalar ucuzluğuna və asan daşındığına görə oxucular üçün daha əlçatan oldu. Klassik və müasir əsərləri kiçik formatda nəşr etməklə naşir geniş oxucu auditoriyası yaratdı. Artıq mütaliə etmək təkcə yazıçı və alimlərin deyil, hər kəsin sevimli məşguliyyətinə çevrildi.

Beləliklə, kitab çapının ixtirası ədəbi əsərlərin və elmi fikirlərin tez bir zamanda geniş yayılmasına səbəb oldu. Bu da öz növbəsində maarifin, elmin, ədəbiyyatın, təhsilin inkişafına böyük təkan verdi.

Söz ehtiyatı

c Hansı cümlədə “format” sözü mətndəki mənasında işlənmişdir?

1. Hər hansı tədbirin təşkili və keçirilmə qaydası. *Veriliş tok-sou formatında hazırlanmışdı.*
2. Çap materiallarının (kağız, kitab və s.) standart ölçüsü. *A5 formatı.*
3. Kompüterdə saxlanılan faylin strukturu. *Faylları müxtəlif formatda (doc, pdf və s.) saxlaya bilərsiniz.*

ç Kursiv şriftlərə “italik” də deyilir? Mətnə əsaslanaraq bunun səbəbini təxmin edin.

d İzahlara əsasən “innovasiya” və “novator” sözünün eyni mənşəli olduğunu sübut edin.

Innovasiya [innovasiya] (lat. *innovato* – yenilənmə) – *isim* elmdə, iqtisadiyyatda və s.-də yenilik; texnoloji baxımdan təzə olan bir şey. □ *Innovasiya mərkəzi*.

Novator [navator] (lat. *novator* – yeniləşdirən) – *isim* müəyyən fəaliyyət sahəsində yeni ideya, forma və üsullar irəli sürən və gerçəkləşdirən şəxs. □ *Novator sənətkar*.

- Hər bir sözün izahını tərkib hissələrinə ayrılmış ifadələrlə uyğunlaşdırırın.

Glossari

- **Baş söz** – lüğətdə izahı verilən söz.

e Kontekstə əsasən “velosiped icad etmək” ifadəsinin mənşəini təxmin edin.

Müəllimin izahını təxminlərinizlə müqayisə edin.

Nə anladın?

a Mətnə əsasən suallara cavab verin.

1. Kitabların mexaniki üsulla hazırlanması ideyası ilk dəfə nə vaxt və harada yaranmışdı?
2. Qutenberqin yaratdığı çap dəzgahı nə ilə fərqlənirdi?
3. Aldo Manutsi kitab işinə hansı yenilikləri gətirdi?

Düşün və cavab ver

2a

Sizcə, kitab çapının ixtirası nə üçün məhz təkərin ixtarası ilə müqayisə edilib?

- Mətnin 1-ci hissəsində Qutenberq haqqında kursivlə verilmiş sözləri oxuyun və həmin fikri şərh edin.
- *Əgər çap üsulu ixtira edilməsəydi...* cümləsini davam etdirərək kitab çapının ixtirasının əhəmiyyəti haqqında danışın.

b

Mətnə əsasən İohan Qutenberq və Aldo Manutsinin kitab nəşri sahəsinə gətirdiyi yeniliklər haqqında danışın. Sizcə, onlardan hansının bu sahənin inkişafında daha böyük rolu var?

c

Sizcə, Manutsini nə üçün “Müasir kitabın ixtiraçısı” adlandırdılar?

ç

Mətni yazmaqdə müəllifin əsas məqsədi nədir?

- a. İohan Qutenberq və Aldo Manutsinin tərcümeyi-halını vermək
- b. Kitab çapı ixtirasının əhəmiyyətini vurğulamaq

d

Təsəvvür edin ki, İohan Qutenberq və Aldo Manutsi haqqında bioqrafik mətn yazırsınız. Bunun üçün hansı məlumatları toplamaq lazımdır?

Dinləmə 20


3a

“Yavaş-yavaş tələs” mətnini dinləyin. Suallara cavab verin.

1. Manutsinin nəşriyyatı necə adlanırdı?
2. Manutsinin nəşr etdiyi kitablar nə ilə fərqlənirdi?
3. Yenilikçi naşır oxucuların diqqətini necə cəlb edirdi?
4. Manutsinin devizi nə idi?

b

Hansı şəkildə Manutsinin yaratdığı nəşriyyatın emblemə verilmişdir?



c

“Aldine” nəşriyyatının devizi haqqında fikirlərinizi bildirin.

ç

Təsəvvür edin ki, nəşriyyat sahibiniz. Bir naşır kimi nəşriyyatınız üçün emblem və deviz hazırlayıın. Emblemə və devizi sıfətə təqdim edib izahını və seçiminizin səbəbini açıqlayıın.

“O” və “bu” əvəzliklərindən sonra vergül

- 4a** “Kitab nəşrində ilk addımlar” mətnində deyilir: “Manutsi mətnləri oxunaqlı və anlaşıqlı etmək üçün durğu işarələrini standartlaşdırır”. Sizcə, mətnin anlaşıqlı olmasında durğu işaretlərinin hansı rolu var?
- b** Aşağıdakı cümlələri oxuyun. Hansı cümlə iki mənada başa düşülə bilər? Fikrinizi əsaslandırın.
1. O qoca balıqçı ilə dostluq edir.
 2. Bu isə Humayın oyunçağıdır.
 3. Bu gənc müəllimi narahat edirdi.
 4. O bizi məglubiyətdən xilas etdi.

Yadda saxla

O, bu əvəzlikləri təyin vəzifəsində işləndikdə onlardan sonra vergül qoyulmur. Mübtəda vəzifəsində olanda isə *bu* əvəzliklərdən sonra gələn sözlərə diqqət etmək lazımdır. Mübtəda vəzifəsində olan *o, bu* əvəzliklərindən sonra:


<i>isim, sıfat, say, zərf, feili sıfat gələrsə, vergül qoyulur:</i>	<i>əvəzlik, feil, köməkçi nitq hissələri gələrsə, vergül qoyulmur:</i>
<ul style="list-style-type: none"> • <i>O, rəfdən kitab götürdü.</i> • <i>Bu, Sonanı çox narahat edirdi.</i> 	<ul style="list-style-type: none"> • <i>O da olimpiadada iştirak edir.</i> • <i>Bu öz günahı idi.</i> • <i>O dedi ki, gec gələcək.</i>

- c** Hansı cümlələrdə “o” və “bu” əvəzliklərindən sonra vergül qoyulmalıdır? Fikrinizi qaydalara uyğun əsaslandırın.
1. O heç bizə tərəf baxmırı da.
 2. O Azərbaycanın Milli Qəhrəmanıdır.
 3. Bu maraqlı hekayədir.
 4. Bu sənin şəxsi fikrindir?
- ç** Hansı cümlələrdə “o” və “bu” əvəzlikləri həm mübtəda, həm də təyin vəzifəsində düşünülə bilər?
1. O mağazanın sahibidir.
 2. Bu gülləri güldana qoyun.
 3. O hadisədən hələ çox danışılacaq.
 4. Bu qatarla gedəcək.

Naşirlər və oxucular

1a Diaqrama əsasən suallara cavab verin:

1. Diaqramdakı məlumatlar hansı sorğunun nəticələrini əks etdirir?
2. Diaqramdakı üfüqi xətlər nəyi ifadə edir?
3. Hansı yaş qrupu nağıl oxumağı daha çox sevir?
4. Hər bir yaş qrupunda ən çox üstünlük verilən kitab növünü müəyyən edin və səbəbi haqqında fikirlərinizi söyləyin.



b Sinifdə sorğu keçirin: hansı növ kitabları mütaliə edirsiniz? Sorğunun nəticələrini diaqramda əks etdirin.

c Oxuduğunuz hər hansı bir kitab haqqında məlumat verin.

Təlimat

1. Kitabın adı və müəllifi haqqında məlumat verin.
2. Nəşr edildiyi ili və nəşriyyatın adını qeyd edin.
3. Mövzusu, qısa məzmunu haqda danışın.
4. Məhz bu kitabı seçməyinizin səbəbini qeyd edin. Kitab haqqında rəy bildirin.
5. Yoldaşlarınızın da bu kitabı oxuması üçün təşviqat aparın.

Azərbaycanda ilk naşirlər

2a Mütaliə etdiyiniz kitabın hansı nəşriyyatda hazırlanğına diqqət etmisinizmi?
Hansi nəşriyyatların kitablarına üstünlük verirsınız? Cavabınızı əsaslandırın.

Avropada çap üsulunun yaranmasından artıq 400 ildən çox bir vaxt keçmişdi. Amma Azərbaycanda kitablar hələ də əlyazma şəklində çoxaldılıb yayılırdı. Xəttat qələmi ilə kitabları kütləviləşdirmək gec və çətin başa gəlirdi. Buna görə də bəzi yazıçılar öz kitablarını Azərbaycandan kənardə başqa dillərdə çap etdirməli olurdular. Məsələn, Mirzə Fətəli Axundovun komediyaları Tiflisdə rus dilində, Tehranda isə fars dilində çap olunurdu.

Bu problem Azərbaycan ziyalılarını mətbəə yaratmaq haqqında düşünməyə məcbur edirdi. Azərbaycanda ilk çap dəzgahı hələ XIX əsrin əvvəllərində Təbrizdə quraşdırılmışdı. Daha sonra, 1830-cu ildə Şuşada mətbəə fəaliyyətə başladı. Lakin bu mətbəələr müxtəlif səbəblərdən çox az müddət fəaliyyət göstərə bildilər.

XIX əsrin ikinci yarısında Azərbaycan maarifçisi Həsən bəy Zərdabi Bakıda mətbəə, kitabxana, təhsil ocaqları yaratmağa çalışan ziyanlıların önündə gedirdi. Çətinliklə olsa da, görkəmli maarifçi "Əkinçi" qəzeti nəşrinə icazə ala bildi. Qəzeti nəşri üçün Zərdabi İstanbuldan lazım olan mətbəə şriftləri gətirdirdi və, nəhayət, xeyli əziyyətdən sonra 1875-ci il iyulun 22-də Bakıda qəzeti ilk nömrəsi işıq üzü gördü. Bir çox yazıçı və şairlər öz əsərlərini "Əkinçi"nin səhifələrində dərc etdirirdilər.

"Əkinçi"nin ayağı Azərbaycan mətbuatı və kitab nəşri üçün düşərli oldu. Bir sıra yazıçılar vəsait tapan kimi mətbəə açmağa çalışırdılar.


XIX əsrin sonunda Azərbaycanda nəşriyyat işinin inkişafında Səid, Cəlal və Kamal Ünsizadə qardaşlarının böyük rolü olmuşdur. Onların

mətbəəsində, kiçik **tirajla** da olsa, bir sıra dini kitablar, Azərbaycan yazıçılarının əsərləri və dünya ədəbiyyatı nümunələri çap olunurdu.

XX əsrin əvvəllərində görkəmli yazıçı Cəlil Məmmədquluzadə və dostu Ömər Faiq Nemanzadə mətbəə açmışdır. Bu mətbəədə elmi-kütləvi və bədii ədəbiyyat, dərsliklər çap olunurdu. Mətbəədə işıq üzü görən ilk kitablardan biri C.Məmmədquluzadənin yazdığı "Poçt qutusu" idi.

Söz boğası

- əmlak
- mesenat
- kataloq
- tiraj
- arena
- dövri mətbuat



XX əsrin əvvəllərində Azərbaycanda ən böyük və məşhur nəşriyyat Orucov qardaşlarına məxsus idi. Qardaşlar ata-babalarından qalma mülkü və **əmlakı** satıb vəsait əldə etmişdilər. Bu vəsaitlə Almaniyadan Bakıya yeni mətbəə avadanlığı gətirmişdilər. Beləliklə, o dövr üçün kifayət qədər güclü və müasir mətbəə qurmuşdular. Bu, Bakıda elektrik enerjisi ilə işləyən ilk mətbəə idi.

Oruc, Qənbər və Abuzər Orucov qardaşları yüksək səviyyəli təhsil almışdır. Rus, ərəb və fars dillərini mükəmməl bilmələri onların jurnalist, tərcüməçi və redaktor kimi işləmələrinə imkan verirdi.

Nəşriyyat buraxdığı kitabların **dövri mətbuatda** reklamına da xüsusi diqqət yetirir, vaxtaşırı qəzetlərdə həmin kitablar haqqında kiçik elanlar yerləşdirirdi. Orucov qardaşlarının mətbəəsi oxucular arasında kitabların təbliği məqsədilə vaxtaşırı müxtəlif kitab **kataloqları** buraxırdı. Bu kataloqlarda nəşr olunmuş kitablar sahələr üzrə qruplaşdırılır, annotasiyaları verilirdi. Beləliklə, Orucov qardaşları, sözün əsl mənasında, nəşriyyat biznesini müasir səviyyədə qurmuş iş adamları idilər.



Orucovlar bir çox qəzet və jurnalların naşiri olmuş, görkəmli Azərbaycan yazıçılarının əsərlərini oxuculara təqdim etmişdilər. Eyni zamanda dünya ədəbiyyatından tərcümə olunmuş kitablar da nəşriyyatın iş planında mühüm yer tuturdu.



Azərbaycanda nəşriyyat işinin inkişafında **məsnətlərin** da rolü böyük idi. Xalqın maariflənməsində nəşriyyat və mətbəənin rolunu çox gözəl anlayan Hacı Zeynalabdin Tağıyev bir çox maarif ocaqlarının açılmasına təmənnəsiz yardımçılar etmişdi. O, "Qızlar məktəbi"nin binasında Orucov qardaşlarının nəşriyyatına yer vermişdi. Nəşriyyat isə icarə haqqı əvəzinə məktəbin məzunları üçün "Quran" kitabı çap edirdi.

Kitab elm və ədəbiyyat sahəsində nailiyyətləri əks etdirən bir vasitədir. Onun vasitəsilə hər bir xalq beynəlxalq **arenada** öz milli dəyərlərini nümayiş etdirir. Bu gün Azərbaycan naşirləri də beynəlxalq kitab sərgilərində iştirak edir, Azərbaycan kitabını layiqincə təmsil edirlər.

Söz ehtiyatı

- b** “Mesenat” sözünün etimologiyası ilə bağlı məlumatı oxuyun. Mətnə istinad edərək H.Z.Tağıyevin mesenat adlandırılmasının səbəbini izah edin.

“Mesenat” sözü Romanın rəssamlarına və şairlərinə himayədarlıq edən dövlət xadimi Messenatın (e.ə. I əsr) adından götürülmüşdür.

Nə anladın?

- c** Mətnə əsasən suallara cavab verin.

1. Azərbaycan yazıçıları nə üçün kitablarını Vətəndən kənarda çap etdirirdilər?
2. Azərbaycanda mətbəə yaratmaq üçün çalışan ziyalıların adını çəkin.
3. Orucov qardaşlarının mətbəəsi nə ilə fərqlənirdi?

Düşün və cavab ver

- c** Bu bölmədə əldə etdiyiniz məlumatlardan çıxış edərək Azərbaycanda kitab işinin tarixini dövrlərə bölün və Azərbaycanda kitab nəşrinin tarixi haqqında danışın.
- d** Orucov qardaşları kitabların təbliği üçün nə edirdilər? Sizcə, kitabı reklamını başqa hansı vasitələrlə təşkil etmək olar?

- 3a** Hər hansı bir kitab nəşriyyatına ekskursiya təşkil edin. Naşirlə müsahibəyə hazırlaşın.
- Sualları hazırlayın.
 - Müsahibə prosesini məşq edin.

Təqdimat

“Azərbaycan nəşriyyatları” mövzusunda təqdimat hazırlayıın.

Plan:

- Nəşriyyatın adı, loqosu, devizi
- Daha çox nəşr etdiyi kitab kateqoriyaları
- Üğurları
- Nəşrləri haqqında rəy
- Ən çox bəyəndiyim kitabı

Müasir kitablar


1a Araşdırma zamanı hansı elektron resurslardan (mənbələrdən) istifadə edirsiniz?

Kompüter texnikasının inkişafı ilə naşirlərin işi də xeyli dərəcədə asanlaşdı. Kitab nəşri üçün xüsusi nəşriyyat proqramları hazırlanı. Müasir dövrdə kitab mətninin yığılması, dizaynı, hətta illüstrasiyaların çəkilməsi kompüterdə aparılır.

Nəhayət, kitab işində yeni bir səhifə açıldı, qeyri-ənənəvi kitab növləri peydə oldu: elektron kitablar, **audiokitablar**, Brayl əlifbası ilə yazılan kitablar və sairə.

Bu gün həyatımızın bütün sahələrinə daxil olan, ən müxtəlif informasiyaları anında əldə etməyə imkan verən internet var. İndi hamını bir sual düşündürür: internet, elektron kitablar əsrlər boyu bilik mənbəyi olmuş ənənəvi kağız kitabları əvəz edə bilərmi?

Bu məsələ ilə bağlı gənclər arasında keçirilən sorğuya əsasən demək olar ki, kağız və elektron kitabların hər birinin öz üstünlüyü var.



Brayl əlifbasını 1829-cu ildə görmə məhdudiyyətli Lui Brayl yaradıb.



fərqli olaraq, onlar şüa buraxmir.

Sorğu ədəbiyyatı – lügət və ensiklopediyalarla işləyərkən elektron **resursların** üstünlüyü açıq-aşkar hiss olunur. Çoxcildli qalın sorğu kitablarını hər yerə özünlə daşımaq çətindir. Bundan əlavə, çap olunmuş lügət və ya ensiklopediyalarda hər hansı bir sözü axtarmaq da xeyli vaxt aparır. Xüsusi proqramla yazılmış elektron lügətdə isə istənilən sözün izahını tapmaq üçün həmin sözü yazıb axtarışa vermək kifayət edir.

Bədii əsərləri oxumaq üçün nəfis çap olunmuş kitabların yerini heç nə verə bilməz. Kitabsevərlər qeyd edirlər ki, ənənəvi kitabın qoxusunu almaq zövqvericidir, hər bir kitabın öz qoxusu olur və bu qoxunu elektron kitabdan almaq mümkün deyil. Bundan əlavə, çap olunmuş kitablar daha “etibarlıdır”, batareya və ya elektrik tələb etmir. Onları internet və Wi-Fi girişsi olmayan yerlərdə də oxumaq olar. Kağız kitabların sağlamlığı heç bir ziyanı yoxdur. Elektron qurğuların monitorlarından

Söz boğçası

- resurs • audiokitab • multimedia

Eyni zamanda elektron informasiya materiallarında **multimedia** imkanlarını – audio və videonu unutmaq olmaz. Kitabların səsli versiyası kitabsevərlər tərəfindən xüsusi lə sevilir. Danışan kitablar görmə əngəlli insanlar üçün çox dəyərli səsli kitabxanadır.

Səsli kitablar məktəbəqədər təhsildə də geniş istifadə edilir. Erkən yaş dövründə uşaqlar üçün bilikləri mənimseməyin ən gözəl yolu dinlətmədir.

Hər kəsin kağız və ya elektron kitablara üstünlük verməsinin müəyyən səbəbi ola bilər. Məlumdur ki, hər zaman köhnə ilə yeni arasında mövqə mübarizəsi gedir. Lakin çox vaxt bu mübarizədə tam qələbə heç birinə qismət olmur.

Söz ehtiyatı

- b** “Audio” sözünün izahına əsasən “audiokitab”, “audiomaterial”, “audioinformasiya” sözlərinin mənalarını təxmin edin.

Audio... (lat. *audi* – eşitmək, dinləmək) – səs mənası ilə bağlı olan bir sıra mürəkkəb sözlərin birinci hissəsi. □ *Audiofayl*

- c** Aşağıdakı izah “Söz boğçası”ndakı hansı sözə aiddir?

Məlumatları eyni zamanda müxtəlif formalarda (mətn, səs, şəkil, video) təqdim etmək imkanı verən informasiya sistemi

Nə anladın?

- ç** Biri kağız kitabıñ üstünlüyü kimi verilə bilməz:

- Elektrik enerjisinə ehtiyacı yoxdur.
- İnternetsiz istifadə mümkündür.
- Sürətli axtarışa imkan verir.
- Sağlamlığa zərəri yoxdur.

Düşün və cavab ver

- d** Hansı lügətlərdən daha çox istifadə edirsiniz: çap olunmuş, yoxsa elektron? Mətnə və şəxsi təcrübənizə əsasən çap olunmuş və elektron lügətlərlə iş prosesinin fərqini izah edin.

- e** Sizcə, mətni yazmaqdə müəllifin məqsədi nədir? Seçiminizi əsaslandırın.



- elektron kitabların üstünlüyünü sübut etmək
- əks-argumentləri qarşılaşdıraraq oxucunun diqqətini aktual məsələyə cəlb etmək
- elektron kitabların yaradılması mexanizmini izah etmək

- 2a** “Müasir kitablar” mətnində hansı mövzu müzakirə olunur?
Bu mövzuda verilmiş fikir və arqumentləri uyğunlaşdırın.

Fikirlər	Arqumentlər
1. Ağır çəkili kitabları daşımaq çətin olur.	a. Səhifələr çevrildikcə irəliləmə duyğusu verir, bu da oxucuda diqqət formalaşdırır və məlumatı daha yaxşı qavramağa kömək edir.
2. Gözəl hədiyyə seçimidir.	b. Viktor Hüqonun “Səfillər” romanı kimi irihəcmli əsərləri oxuduğunuza təsəvvür edin. Səyahətə çıxarkən bu cür kitablar yükünüüz xeyli dərəcədə ağırlaşdırı bilər.
3. Oxumağa həvəs yaradır.	c. Bəzi kitablar çox xırda şriftlərlə çap olunur. Belə kitabların oxunmasında bəzən çətinlik yaranır.
4. Şriftin ölçüsünü dəyişmək imkanı var.	ç. Dostunuzun bağışladığı kitabların daşıdığı xatirələri elektron kitablar əvəzləyə bilməz.

- b** **Debat.** Siz hansı kitablardan istifadəyə üstünlük verirsiniz: e-kitablar, yoxsa kağız kitablar? Yuxarıda verilmiş fikir və arqumentlərdən də istifadə edərək müzakirəni davam etdirin.

- c** Aşağıdakı diaqrama aid suallar tərtib edin. Sualları cavablandırın və diaqramı şərh edin.



Ümumiləşdirici təkrar

1 Saylardan sonra gələn isimlərin yazılışına diqqət edin. Cümlələrdəki qrammatik səhvləri düzəldin.

1. Uşaqlar bir sıra tapşırığı yenidən yazdılar.
2. Azadlıq meydanına bir çox insan toplılmışdı.
3. Bu işdə xeyli insanların zəhməti var idi.
4. Az adamlar var ki, həqiqəti deməkdən çəkinmir.

2 Verilmiş sözləri həm isim, həm də numerativ söz kimi cümlədə işlədib yazın.
stəkan, yesik, kisa, göz

3 Tamamlıqları seçin, ismin hansı halında olduğunu müəyyən edin.

1. Uşaqlar bağçadan bir dəstə gül dərdilər.
2. Balıqçı vedrədəki xırda balıqları ona verdi.
3. Biz qamışdan daxma qurduq.
4. Uşaqlar bu xəbəri Samirdən eşitmışdilər.

4 Tamamlıqları və onların ifadə vasitələrini müəyyənləşdirin.

1. Məmməd bu hadisəni heç kimə danışmadı.
2. Səhnəyə üçüncüləri dəvət etdilər.
3. Oğlanlar dünənki futbol oyununu müzakirə edirdilər.
4. Əkib-becərməyi babasından öyrənmişdi.

5 Cümlələrdəki “neft” sözü ismin hansı halindadir? Uyğunluğu müəyyən edin.

- | | | |
|--|---------------------------|---------------------------|
| 1. Adlıq | 2. Qeyri-müəyyən yiylilik | 3. Qeyri-müəyyən təsirlik |
| a. Bu ərazi neft yataqları ilə zəngindir. | | |
| b. Ölkəmiz hər il milyonlarla ton neft ixrac edir. | | |
| c. Neft Azərbaycanın əsas sərvətlərindən biridir. | | |

6 Cümlələrdə təyinləri müəyyən edin. Cədvəli tamamlayın.

1. Səttar Bəhlulzadə məşhur rəssamdır.
2. Rübəbə dəri gödəkçəsini sevə-sevə geyinirdi.
3. Olimpiadada qalib gələn şagirdlər mükafat aldılar.
4. Kitabxanaçı yeni kitabları yuxarı rəflərə düzdü.

Təyin	Sualı	Ifadə vasitəsi	Aid olduğu cümlə üzvü

7 Cümlələrdəki zərfliklərin sualını, növünü və ifadə vasitələrini müəyyən edin.

1. Quş yem gətirmək üçün yuvasından uçdu.
2. Sevda xəstələndiyi üçün dərsə gəlməmişdi.
3. Alovun qarşısını güclə aldılar.
4. Mən onu uşaqlıqdan tanıyıram.
5. İrəlidə çoxlu qaraltı görünürdü.
6. Bu məsələni sizə dəfələrlə xatırlatmışam.

8 Hansı misralarda söz sırası pozulub? Söz sırasını bərpa etməklə həmin cümlələri bir daha oxuyun. Fərqi izah edin.

Mən səndən bir yaşıł budaq istədim,
Sən mənə bəxş etdin zümrüd meşələr.

(Əliağa Kürçaylı)

Dəyişir donunu meşə, dağ, dərə.
Al-əlvən geyinir hər təpə, hər dağ.

(Abdulla Şaiq)

9 Dördündən biri orfoqrafik normalara uyğun deyil:

- | | | | |
|----------------|-------------|---------------|---------------|
| a. görünürsüz | b. oxudu | c. bilməz | d. düşünüb |
| a. qırdıq | b. büküb | c. baxallar | d. bəzəmişdir |
| a. qurdular | b. çıxarlar | c. bişirmişəm | d. düzəcəm |
| a. işləmisiniz | b. vurmusuz | c. gülərlər | d. oxuyub |

10 Fərqləndirilmiş sözləri orfoqrafik normalara uyğun yazın. Bu sözlərin tərkibində işlənmiş “-la”nın funksiyasına görə uygunluğu müəyyən edin.

1. qoşma 2. bağlayıcı 3. zərf düzəldən şəkilçi

- a. *Gülərnən* Əli sərgidə iştirak edəcəklər.
- b. Nənəm artıq *eynəknən* də yaxşı görmür.
- c. Balaca olmasına baxmayaraq, *cəsarətnən* cavab verdi.

11 “Mənşə” və “növbə” sözlərini mənsubiyyətə görə dəyişin. Fərqi izah edin.

12 Miqdar sayıları ilə işlənmiş şəkilçilərin yazılışına diqqət edin. Cümlələrdəki qrammatik səhvləri düzəldin.

1. Dekabr ayının 2-sində Türkiyəyə yola düşəcəyəm.
2. Yeni kitab mağazasının açılışı bu ayın 15-indədir.

İZAHLI SÖZLÜK

İxtisarlar: *is.* – isim; *sif.* – sıfat; *z.* – zərf; *f.* – feil; *fr.* – frazeoloji birləşmə; *məc.* – məcəzi məna

aksiya *is.* – müəyyən məqsədə çatmaq üçün gerçəkləşdirilən ictimai fəaliyyət.

arena *is.* – 1. Tamaşa və ya konsert verilən yer; səhnə. 2. *məc.* Hər hansı fəaliyyət sahəsi; məsələn, siyasi arena.

arxeopteriks *is.* – nəslili kəsilmiş quş.

asteroid *is.* – planetlərə nisbətən kiçik ölçülərə malik səma cismi.

audiokitab *is.* – dinləmək üçün səsləndirilmiş əsər.

cildçi *is.* – kitablara cild çəkən poliqrafiya mütəxəssisi.

detal *is.* – təfsilat, təfərrüat, xirdalıq.

dəzgah *is.* – ağac, metal və başqa materialları emal edən və müxtəlif şeylər hazırlayan maşın.

dirijabl *is.* – içərisi qazla doldurulmuş, mühərrikli uçuş aparati.

divan *is.* – 1. Yaxın və Orta Şərq ədəbiyyatında əlifba sırası ilə düzülmüş şeirlər məcməsi. 2. Qədimdə dövlət əhəmiyyətli qərarların verildiyi hökumət idarəsi.

dizel *is.* – daxiliyanma mühərrikində istifadə olunan maye yanacaq.

dövri mətbuat – müəyyən müntəzəmliliklə nəşr olunan qəzet, jurnal və s.

düstur *is.* – qanun, qayda, əsas, üsul.

ekspres *is.* – sürətli nəqliyyat vasitəsi (qatar, gəmi, avtobus).

Elmlər Akademiyası – nüfuzlu alimlərin çalışdığı elmi-araşdırma mərkəzi.

əks-səda *is.* – səsin maneəyə toxunaraq geri qayıtməsi.

əmlak *is.* – mal və mülkün məcmusu.

format *is.* – standart kitab ölçüsü.

hava *is.* – musiqi, melodiya.

intervü *is.* – jurnalistin hər hansı bir şəxsən aldığı müsahibə.

ismət *is.* – namus, həya, abır, pərdə.

istismar *is.* – 1. Hər hansı məqsəd üçün istifadə etmə, faydalana, işlətmə. 2. Başqasının əməyindən istifadə etmə, faydalana, işlətmə.

ittiham *is.* – birinə qarşı irəli sürürlən günah, təqsir, suç.

kalliqrafiya *is.* – dəqiq, səlis və gözəl yazmaq sənəti.

kataloq *is.* – kitabların müəyyən qayda üzrə tərtib edilmiş siyahısı.

kətil *is.* – söykənəcəyi olmayan sadə stul, kürsü; taburet.

klavesin *is.* – klavişli musiqi aləti.

konsern *is.* – vahid rəhbərliyə tabe olan şirkətlər birlüyü.

konstruksiya *is.* – qarşılıqlı əlaqədə olan hissələr-dən ibarət qurğu, bina.

kupe *is.* – vaqonda bir neçə sərnişin üçün ayrıca bölmə, otaq.

kursiv *is.* – çap şrifti formalarından biri; mətnin müəyyən hissəsini fərqləndirmək məqsədilə hərflərin sağa meyilli, əlyazmaya bənzər forması.

kütləvi *sif.* – kütlə üçün, çox, külli miqdarda, geniş miqyasda.

qəlib *is.* – müəyyən bir məhsulu kütləvi sayıda istehsal etmək üçün hazırlanmış forma; şablon.

qlobal *sif.* – bütün Yer kürəsini bürüyən, dünya miqyaslı; hərtərəfli, əhatəli, universal.

qrafinya *is.* – zadəgan titulu daşıyan şəxsin – qrafın həyat yoldaşı, yaxud qızı.

lokomotiv *is.* – qatarı çəkib aparmaq üçün mühərrikli vagon.

mekanik *is.* – mexanika mütəxəssisi.

mekaniki *sif.* – mexanizmlər vasitəsilə işləyən, hərəkətə gətirilən.

mesaj *is.* – birbaşa söylənilməyən, lakin anlaşılan məlumat.

mesenat *is.* – elm, təhsil və mədəniyyətə himayədarlıq edən xeyriyyəçi.

mələk *is.* – çox gözəl və ya məsum, xoşxasiyyət adam haqqında.

məhkəmə *is.* – cinayət işlərinə baxan dövlət idarəsi.

misilsiz *sif.* – tayı-bərabəri olmayan; nadir.

multimedia *is.* – mətni, qrafiq təsvirləri, görüntünü və səsi birləşdirən və canlandıran qurğu.

mübadilə *is.* – bir şey verib əvəzində başqa bir şey alma; dəyişmə.

müflis sif. – var-yoxu əlindən çıxmış, yoxsullaşmış.

mühazirə is. – ali məktəbdə hər hansı bir fənnin professor və ya müəllim tərəfindən şifahi şərhi.

mükəmməl sif. – heç bir qüsuru olmayan; kəm-kəsirsiz, ideal.

müttəhim is. – məhkəmədə ittihəm edilən adam; müqəssir.

nəbatı sif. – bitki şəklində olan.

nəfis sif. – son dərəcə zərif, incə, gözəl.

nəzəri sif. – elmi, məntiqi cəhətdən əsaslandırılan.

obyektiv sif. – qərəzsiz, tərəf tutmayan, bitərəf.

ornament is. – həndəsi elementlərdən və ya bitki, heyvan motivlərindən ibarət naxış, bəzək.

parik is. – başa taxmaq üçün parçaşa tikilmiş süni saç.

parovoz is. – buxar mühərrikli lokomotiv.

pasiyent is. – tibbi yardım alan insan, həkimin yanına müalicəyə gəlmış xəstə.

pərəstişkar is. – kimə və ya nəyə isə vurğun olan, onu çox sevən adam.

plantasiya is. – müəyyən məhsul növü üzrə ixtisaslaşmış əkinçilik sahəsi.

poliqrafiya is. – çap məhsulları istehsalı ilə məşğul olan sənaye sahəsi.

prokuror is. – qanunların yerinə yetirilməsinə nəzarət edən vəzifəli şəxs.

projektor is. – təsvirlərin böyük ekrannda göstərilməsi üçün istifadə olunan optik cihaz.

rasional sif. – duyğulara deyil, ağıl və məntiqə əsaslanan.

redaksiya is. – qəzet, jurnal və s.-nin çapa hazırlanmasını həyata keçirən əməkdaşlar kollektivi.

rels is. – üzərində qatarların hərəkət etdiyi ensiz polad tir.

resurs is. – hər hansı sahədə istifadə edilmək üçün nəzərdə tutulan ehtiyat bazası, mənbələr.

server is. – informasiya resurslarını saxlamaq üçün yüksək konfiqurasiyalı kompüter.

serviz is. – müəyyən miqdardır şəxs üçün qab-qacaq komplekti.

səyyar sif. – yerini dəyişən, bir yerdə durmayıb istənilən tərəfə daşınan.

sistern is. – maye saxlamaq və ya daşımaq üçün böyük çən.

sivilizasiya is. – mədəniyyətin müəyyən ictimai inkişaf mərhələsi.

standartlaşdırmaq f. – hər hansı bir şey üçün standart təyin etmək, standart şəklə salmaq.

təcəssüm is. – bir şeyin maddi, cismani ifadəsi, təzahürü.

təkamül is. – kamilliyyə doğru dəyişmə, inkişaf.

təmənnasız sif. – özü üçün bir məqsəd, fayda, mənfəət güdməyən.

tərəf-müqabil is. – film, tamaşa, rəqs və s. zamanı eyni səhnədə iştirak edən tərəflərdən biri.

tərəkəmə is. – 1. Köçəri. 2. Azərbaycan xalq oyun havalalarından biri.

təzyiq is. – qazların və mayelərin elastiklik dərəcəsi.

tiraj is. – buraxılmış çap nəşrləri nüsxələrinin sayı.

töhfə is. – hədiyyə, bəxşış, pay.

törəmə is. – nəsil; övlad

vakuum is. – boş, havasız məkan; atmosfer təzyiqinin hədsiz aşağı olduğu sahə.

vətər is. – əzələləri sümüklərə bağlayan elastik törəmə.

virtual sif. – fiziki baxımdan (reallıqda) mövcud olmayan.

vloq is. – internet vasitəsilə ötürülən videoinformasiya; videobloq.

yapıcı is. – yundan hazırlanan plaşa oxşar qolsuz, uzun geyim.

yaşmanınmaq f. – kişilərdən gizlənmək məqsədilə yaşmaqla üzünü örtmək.

yenmək f. – məğlub etmək, qalib gəlmək.

yottabayt is. – elektron informasiyanın ölçü vahidi.

zadəgan is. – kübar, əsilzadə, aristokrat.

zəmin is. – bir şeyin əsası, bünövrəsi.

BURAXILIŞ MƏLUMATI

*Ümumi təhsil müəssisələrinin 6-cı sinifləri üçün
Azərbaycan dili (tədris dili) fənni üzrə
dərslik (II hissə)*

Tərtibçi heyət:

Müəlliflər

Rafiq İsmayılov
Ülkər Nurullayeva
Aysel Xanalyeva
Reyhan Həbibli
Sahibə Məmmədova

Redaktor

Nəriman Abdulov
Cəbrail Həsimov
Rəşad Nəbiyev
Səbinə Vəzirova
Elçin Cabarov
Fidan Məmmədova

Rəyçi

Texniki redaktor

Dizayner

Rəssam

Korrektor

Mətnləri səsləndirən

Elnarə Qurbanzadə

© Azərbaycan Respublikası Elm və Təhsil Nazirliyinin qrif nömrəsi: 2025-014

Müəlliflik hüquqları qorunur. Xüsusi icazə olmadan bu nəşri və yaxud onun hər hansı hissəsini yenidən çap etdirmək, surətini çıxarmaq, elektron informasiya vasitələri ilə yaymaq qanuna ziddir.

Fiziki çap vərəqi 12. Səhifə sayı 96.

Kağız formatı 57×90 1/8. Kəsimdən sonra ölçüsü: 22,0×27,5.

Şriftin adı və ölçüsü: Calibri, 14 pt. Ofset kağızı. Ofset çapı.

Sifariş _____. Tirajı . Bakı – 2025.

Əlyazmanın yiğimə verildiyi və çapa imzalandığı tarix:

Çap məhsulunu hazırlayan:

Azərbaycan Respublikasının Təhsil İnstitutu (Bakı ş., A.Cəlilov küç., 86).

Çap məhsulunu istehsal edən:

"CN Poliqraf" MMC (Bakı ş., A.M.Şərifzadə küç., 29/31).

Pulsuz



Əziz məktəbli!

Bu dərslik sizə Azərbaycan dövləti tərəfindən bir dərs ilində istifadə üçün verilir. O, dərs ili müddətində nəzərdə tutulmuş bilikləri qazanmaq üçün sizə etibarlı dost və yardımçı olacaq.

İnanırıq ki, siz də bu dərsliyə məhəbbətlə yanaşacaq, onu zədələnmələrdən qoruyacaq, təmiz və səliqəli saxlayacaqsınız ki, növbəti dərs ilində digər məktəbli yoldaşınız ondan sizin kimi rahat istifadə edə bilsin.

Sizə təhsildə uğurlar arzulayırıq!

